


سنڌ جي تاريخ جو پوسٽ
مارٽم



سنڌ جي تاريخ جو پوسٽ مارٽم

رڪ سنڌي

ڊسمبر 2021ع

فهرست

به اکر

1. سنڌو سڀيتا □ عمان (ماڳان) وچ □ واپاري لاڳاپا
2. سنڌو سڀيتا: محبت جو لازوال داستان
3. ڪارساز سانحو، جتي محبت موت کي شڪست
ڏئي ڇڏي
4. سنڌ جي تاريخ جو پوسٽ مارٽم
5. سنڌي زبان جي حفاظت لاءِ جنگ وڙهندڙ پوڻي
هيراننداڻي
6. وطن لاءِ جان گهوريندڙ امر رويو ڪولهي
7. ظالمن خلاف گوريلا جنگ جوڙيندڙ سورمو لاکو
ڦلاڻي
8. تعليمي نصاب تبديل ڪرڻ جي ضرورت ڇو؟
9. سنڌو سڀيتا جي وارثي ڪرڻ جي ضرورت
10. سنڌ جي زرعي سائنسدان فرزانه پنهور
11. سُندري اُتمچنداڻي
12. سنڌي ٻوليءَ جي سرڪش ڪهاڻيڪارا نسيم
ٿيڀو
13. ڊاڪٽر نجم عباسي، سنڌ جو باغي ڪهاڻيڪار
14. سنڌ تي ڌارين جي ڪاهه کي ناڪام بڻائيندڙ
رائي سونهن ديوي
15. ڊاڪٽر در شهوار سيد
16. پنهنجي ڪهاڻين جهڙي خوبصورت ٽميره زرڻ
17. سنڌ لاءِ جان گهوريندڙ پهريون حڪمران راجا
راء سهارس
18. عرب دنيا جي پهرين سنڌياڻي سائنسدان ڊاڪٽر
حيات السنڌي
19. سنڌ ڄاڻي خوبصورت اداڪارا شيلا رامائي

20. لڀلا جا آڻڻ تي قبضي ۾ ڪير ملوڻ آھن؟
21. سنڌو سڀيتا جي قديم ماڳن جا اصل نالا ڇا هئا؟
22. سنڌين جو پنهنجو ڪئلينڊر سنڌو سنبت
23. آخري پساھه ڪٿندڙ 5 هزار سال آڳاٽو ماڳ
ونجهڙوٽ
24. ڇا موهن جو دڙو ڪي ٻيهر دفنائي ڇڏجي؟
25. سنڌي ٻولي جي نامور ليکڪا بادام ناتوان
26. سنڌ جو باغي شاعر عبدالڪريم ارشد

ٻه اکر

مون 18 سالن جي عمر ۾ 1979ع کان لکڻ
جي شروعات ڪئي. شروع ۾ ٻارن جي رسالن ۾
ننڍا ننڍا مضمون لکڻ لڳس. بعد ۾ مختلف اخبارن

جي صفحن ۾ سياسي صورتحال سميت ادب جي مختلف موضوعن تي لکڻ شروع ڪيو. منهنجو شروع کان ئي وٺي لاڙو تاريخ ڏانهن هيو. ڪوشش ڪري تاريخ ۾ تحقيق بابت ڇپيل ڪتاب خريد ڪري پڙهندو هوس ۾ پنهنجي گهر ۾ هڪ ڪپٽ تي مشتمل لئبرري ۾ گڏ ڪندو هوس. اڄ عمر جا 60 سال گذرڻ باوجود منهنجو تاريخ ۾ تحقيق سان لاڳاپو قائم آهي. شاعري ۾ ڪهاڻين لکڻ جي پيٽ ۾ تاريخ تي تحقيق انتهائي وقت طلب پورهيو رهيو آهي. ان لاءِ نه فقط گهڻو وقت ڏيڻو پوندو آهي، پر موضوع سان لاڳاپيل ڪتاب خريد ڪرڻ، رپورٽون هٿ ڪرڻ يا انٽرنيٽ جي مدد سان ان موضوع تي ٻين ملڪن ۾ ٿيل تحقيق تائين پهچ حاصل ڪرڻ ۾ ڪافي سرمائي جي ضرورت پوندي آهي. مون جنهن به موضوع تي لکڻ جي ڪوشش ڪئي آهي ته ان بابت هر پاسي کان جديد بنيادن تي ٿيل تحقيق کي آڏو رکي نتيجا حاصل ڪرڻ جي ڪوشش ڪئي آهي. دنيا جي مختلف ملڪن اندر محققن تاريخ بابت سائنسي بنيادن تي جيڪي نتيجا ڪڍيا آهن، انهن کي آڏو رکي وڌ کان وڌ جديد ڄاڻ ڏيڻ جي ڪوشش ڪئي آهي. مون ڪوشش ڪئي آهي ته سطحي قسم جون لکڻيون لکڻ کان پاڻ کي پاسي تي رکان. هن ڪتاب ۾ منهنجا مختلف موضوعن تي مقالا ۾ مضمون شامل آهن. جن جو واسطو مختلف دورن سان آهي. جتي سنڌو ماڻھو جي تهذيب بابت ڄاڻ ڏيڻ جي ڪوشش ڪئي وئي آهي، اتي ئي موجوده دور بابت به لکيو ويو آهي. مون هن ڪتاب تي لکڻ ته به اکر پئي چاهيا، پر خبر ناهي ته ڇا لکي وينس. مان هونئن به ڪتابن تي مهاڳ، ديباچو يا به اکر لکڻ جي خلاف رهيو آهيان، ڇاڪاڻ ته ليکڪ کي جيڪو لکڻو هوندو آهي، اهو اڳ ئي ڪتاب جي مضمونن ۾ لکي چڪو هوندو آهي، پوءِ به اکر يا مهاڳ لکڻ جو آخر ڪهڙو جواز هوندو آهي. ڇا مهاڳ يا به اکر پڙهندڙ کي ڪتاب

پڙهڻ لاءِ سفارش ڪرڻ هوندو آهي. يا اهو عمل
منڊي ۾ ڪو اڀرو وڪڙ وڪڙو ڪرڻ لاءِ ايجنٽ جي
مدد وٺڻ برابر هوندو آهي.

رڪ سنڌي

حيدرآباد، سنڌ

21 دسمبر 2021ع

سنڌو سڀيتا ۾ عمان (ماگان) وچ ۾ واپاري لاڳاپا

دنيا جي ٽن قديم تهذيبن سنڌو، مصر ۾
عراق (سميرين) وچ ۾ 5 هزار سال اڳ واپاري
لاڳاپا موجود هيا. عراقي تهذيب جي قديم آثارن
مان مليل سميري لکتن ۾ ان دور جي ٽن پرڏيهي
واپاري مرڪزن ماگان، دلمون ۾ ميلوها جو ذڪر
ملي ٿو. جتان جا واپاري عراق ۾ مختلف شين جي

واپار سانگي ايندا هيا يا واپاري ڪالونيون قائم ڪري رهائش پذير هئا. جديد ڪوجنائن ذريعي ماهر ان ڳالهه تي سهمت آهن ته ميلوها واسي سنڌو ماڻھو جي تهذيب سان واسطو رکندڙ واپاري هيا. (1) (2) جڏهن ته دلمون جا واپاري موجوده بحرين سان لاڳاپو رکندڙ هيا. (3) (4) سميري لکتن ۾ جنهن ماڳان نالي ديس جو ذڪر ڪيو ويو آهي، اهو علائقو موجوده عمان ۾ گڏيل عرب امارتن تي مشتمل هو. سميرين لکتن ۾ ماڳان ديس جو پهريون ڀيرو ذڪر ان دور ۾ ڪيل آهي، جڏهن موجوده عمان ۾ گڏيل عرب امارتن ۾ قديم تهذيب ام لمار (2600-2000 ق م) وجود رکندڙ هئي. سميري لکتن ۾ ماڳان کي جهاز سازي ۾ سامونڊي صلاحيتن سبب شهرت مليل هئي. سميرين بادشاهه سارگون (2371-2316 ق م) اها ڳالهه فخر سان چوندي نظر اچي ٿو ته سندس ديس جي بندرگاهن تي دلمون، ماڳان ۾ ميلوها کان ٻيڙا اچن ٿا. سميرين بادشاهه سارگون کان پوءِ سندس جاءِ والاريندڙ بادشاهه نارام-سن (Naram-Sin) ماڳان تي قبضو ڪري ورتو. ان دور ۾ سميرين ۾ سنڌو سڀيتا وڃ ۾ ماڳان جي ذريعي واپار ٿيندو هو. (5) آرڪيالاجي ماهرن موجب سنڌو ماڻھو جي سڀيتا جي وارثن جو عمان سميت ٻين عرب ملڪن سان واپار ايراني نار رستي ٿيندو هو. (6) (7)

قديم آثارن جي ماهر ديني فرينز موجب اومان مان آرڪيالاجسٽن قديم ماڳن جي کوٽاين دوران سنڌو ماڻھو سان واسطو رکندڙ سامان رکڻ جا وڏا ڪولا، پينٽ ٿيل برتن ۾ عقيق جا مڻيا هٿ ڪيا آهن. اتان سنڌو ماڻھو مان آندل هاڻي جي ڏندن مان ٺهيل شيون ۾ ذات جا اوزار به هٿ ڪيا ويا آهن. عمان جي ماڳن تان سنڌو جون مهرون ۾ تور ڪرڻ جا چوڪنڊا وٽ به دريافت ڪيا ويا آهن. عمان جي قديم آثارن مان سنڌو ماڻھو جي وارثن طرفان آندل برتنن ۾ کاڌي خوراڪ کي

ڪنهن خاص تقريب ۾ پيش ڪرڻ لاءِ پيدستل
ڊشون خاص ڌيان جو مرڪز آهن. (8) انهن ڊشون
کي خوبصورت بنائڻ لاءِ مٿن رنگن ذريعي گلڪاري
ٿيل آهي.

مسقط جي ريسرچ سينٽر ۾ تازو ٿيل هڪ
تحقيق ذريعي سنڌو ماڻھو جي سڀيتا ۾ قديم عمان
(ماڳان) جي رهواسين وچ ۾ لاڳاپن بابت وڌيڪ
ثبوت مليا آهن. (9) عمان جي شهر صحار ڀرسان
ڪنجهي جي دور جو هڪ قديم ماڳ دھوا (Dahwa)
دريافت ڪيو ويو آهي. جتان سنڌو
تھذيب سان واسطو رکندڙ هڪ مهر ۾ ڳاڙهي ۾
ڪاري رنگ جي چٽسالي وارن ٿانون جي باقيات
ملي آهي. جرمن يونيورسٽي جي ريڪٽر پروفيسر
ڊاڪٽر مائيڪل جانسين ماڳان ۾ سنڌو ماڻھو جي
ماڻھن وچ ۾ لاڳاپن بابت انهن ثبوتن کي انتهائي
اهم قرار ڏنو آهي. سلطان قابوس يونيورسٽي جي
ميڊيا سيل جي ترجمان ڊسمبر 2017ع ۾ اهو
اعلان ڪيو هو ته عمان جا پاڪستان جي صوبي
سنڌ سان تهذيبي ۾ ثقافتي لاڳاپا ثابت ٿي چڪا
آهن. (10)

قديم ماڳ دھوا ڪنجهي دور جي ام النار
تھذيب (Umm Al Nar Civilization) سان
واسطو رکندڙ هيو. ام النار تهذيب 2500 کان
2000 ق م جي دور جي آهي. جيڪا موجوده
سلطنت عمان ۾ گڏيل عرب امارتن تائين ڦهلاءُ
رکندڙ هئي. دھوا الباطنت ميدان جي اتر ۾ دريافت
ٿيل سڀ کان قديم آبادي آهي، جنهن جا سنڌو
سڀيتا سان واپاري لاڳاپا قائم هيا. ام النار جي قديم
ماڳ دھوا جي 2013ع کان 2017ع تائين کوٽائي
ڪئي وئي. هن قديم ماڳ جي کوٽائي اٽلي جي
يونيورسٽي آف بولوگنا ۾ آمريڪا جي يونيورسٽي
آف وسڪونسن سان واسطو رکندڙ ماهرن جي
گڏيل ٽيم طرفان ڪئي وئي. هن ماڳ تان مليل

نڪر جا برتن ۽ خاص ڪري رڌڻ پڇاڻڻ جو سڀڌو سامان، اناج ۽ اٽو رکڻ جا وڏا ڪولا، مٽڪا ۽ گندڙا سنڌو ماڻھو جي مرڪزي علائقي سنڌ مان مليل نوادرات سان تعلق رکن ٿا. قديم آثارن جي ماهرن ڪي هن ماڳ تان سنڌو سڀيتا جي واپارين طرفان آندل ماني پڇاڻڻ وارا پٿر جا چلها (اسٽوو)، هار سينگار ۽ استعمال ٿيندڙ مٽيا، نڪ ۽ پائڻ واريون نئون ۽ ٻيا زيور به مليا آهن. سلطان قابوس يونيورسٽي جي بيان موجب دھوا مان مليل اھو سامان سنڌ ۽ خاص ڪري موھن جي دڙي واري ريجن ۽ تيار ڪري واپار لاءِ هتي آندو ويندو هو. دھوا ۽ کوٽائي ڪندڙ قديم آثارن جي ماهرن موجب سنڌو ماڻھو مان اھو سامان ننڍن پيڙن ذريعي سنڌو درياھ رستي سنڌ جي سامونڊي ڪناري تائين پهچايو ويو، جيڪو بعد ۽ وڏن پيڙن ذريعي شام ولايت جي سامونڊي بندر گاهه تي آندو ويو. جتان حجر جبل واري واٽ وٺي 24 ڪلوميٽر جي فاصلي تي موجود دھوا واري علائقي ۽ آندو ويو. ماهرن موجب اڃا سوڌو اها خبر پئجي نه سگهي آهي ته انهن وڏن مٽڪن ۽ ڪولن ۽ ڪهڙو سامان پري دھوا آندو ويو هوندو. ماهرن موجب ام النار ثقافت واري دور ۽ عمان سنڌ، عراق ۽ ايران ڏانهن ٿامون ايڪسپورت ڪرڻ طور مشهور هيو. (11) (12)

آمريڪا جي لائبرري آف ڪانگريس واشنگٽن ڊي سي ۽ 24 اپريل 2018ع تي عمان جي قديم تهذيب ۽ ثقافت جي حوالي سان سلطان قابوس ڪلچرل سينٽر جي سهڪار سان هڪ سمپوزيم ڪوٺايو ويو. جنهن ۽ آرڪيالاجي جي ماهرن سنڌو سڀيتا ۽ عمان جي قديم تهذيب وچ ۽ لاڳاپن تي تفصيلي روشني وڌي. آمريڪا جي ٽيمپل يونيورسٽي جي اينٿروپالاجي شعبي جي ايسوسيئيٽ پروفيسر مس ڪمبرلي ڊي وليم ان تقريب ۽ ڳالهائيندي چيو ته سنڌو سڀيتا ۽ ماڳان جي ماڻهن

وچ 2700 کان 2000 ق م وچ علائقائي سطح تي لاڳاپن جا پڪا پختا ثبوت موجود آهن. سندس موجب ٻنهي تهذيبن وچ ٽامون واپار جو مکيه ايٽم هيو. دهوا جي قديم آثارن مان سنڌو ماڻھو جي سڀيتا جي وارثن جا جوڙيل ٿانون مليا آهن. جڏهن ته نيويارڪ يونيورسٽي جي اينٿروپلاجي ڊپارٽمينٽ جي محقق مس ايلي ڊولارھائڊ به پنهنجو تحقيقي مقالو پيش ڪندي اهو نتيجو ڪڍيو آهي ته 3 هزار ق م ۾ سميرين، قديم ايران، سنڌو سڀيتا ۾ ڏکڻ اوڀر عرب علائقي ۾ اهم واپاري لاڳاپا قائم هيا. ساڳي طرح وسڪونسن ميڊيسن يونيورسٽي جي اينٿروپلاجي جي پروفيسر ۾ نامياري محقق مارڪ ڪينواٽر به قديم عمان جي ٽيڪنالاجي ۾ واپار جي باري ۾ اهو نتيجو ڪڍيو آهي ته اتان ٺڪر جي برتنن جا مختلف قسم، پٿر جون مورتون، پٿر جا برتن ۾ ٽامي جو سامان وڏي مقدار ۾ مليو آهي. جنهن سان ان خطي جي ٻين علائقن سان واپاري لاڳاپن جي نشاندهي ٿئي ٿي. (13) (14)

عمان ۾ دهوا کان پوءِ ٻيو قديم ماڳ ولايت عبري (Ibri) جي الختم ۾ الايان جي علائقي بيت ۾ 3000 ق م جي دور جا ڪجهه مقبرا آهن. جتان ان دور جي ماڻھن جون قبرون مليون آهن. هڪ شخص جي قبر مان لوهه ۾ اسٽيل مان ٺهيل تلوار ۾ خنجر مليو آهي. جديد تحقيق ذريعي اهو ثابت ٿي چڪو آهي ته ان دور ۾ اسٽيل ۾ لوهه جو استعمال سنڌو ماڻھو ۾ ٿيندو هو. عمان جي آرڪيالاجي ۾ ثقافت واري ڊائريڪٽر سلطان بينسيف ال باڪري ٽائيمز آف عمان سان ڳالهائيندي چيو آهي ته هنن قديم ماڳن تان مليل نوادرات ثابت ڪيو آهي ته ان دور ۾ عمان جي ثقافت تي سنڌو ماڻھو جي سڀيتا جو اثر موجود هو. (15) ان قبر جي دلچسپ ڳالهه اها آهي ته مڙهه جي ڀرسان مادي ۾ نراڻا به زبح ڪري پوريل آهن. جيڪي سندس موت بعد ڪنهن

رسم طور زبح ڪري ساڻس گڏ پوريا ويا هئا. (16)
(17)

عمان جي سامونڊي ڪناري واري ماڳ راس الحد (Ras Al-Hadd) مان ٻه سنڌو سڀيتا جا کاڌي خوراڪ رڌڻ جا برتن مليا آهن. ساڳي قسم جا برتن عمان جي ٻين ميداني علائقن جي پڻ قديم ماڳن سلوت (Salut) ۽ بات (Bat) مان به دريافت ڪيا ويا آهن. جنهن مان ثابت ٿئي ٿو ته سنڌو سڀيتا جي وارث نه فقط عمان جي سامونڊي شهرن سان واپار ڪندا هئا، پر هو ملڪ جي اندرين علائقن ۾ به پنهنجو سامان موڪليندا هئا. (18)

راس الجنز (Ras Al-Jinz) جي ماڳ تان سنڌو سڀيتا جي هڪ چورس نما مهر ملي آهي. جنهن تي مشهور هڪ سڳي ڍڳي سميت سنڌو لکت جا ڪجهه نمونا اڪريل آهن. (19) عمان جي ميداني علائقي ۾ هڪ ٻئي ماڳ بسياهه (Bisyah) جي هڪ قبر مان سنڌو سڀيتا جي هڪ ننڍڙي مهر ملي آهي. جنهن تي هڪ وڏن سَنَگَن واري ڍڳي جي مورت اڪريل آهي.

عمان جي قديم ماڳن ۾ قبرستانن مان مليل سنڌو جي باقيات ۾ عقيق جي مٿين مان جوڙيل زيور وڏي اهميت لائق آهن، عمان جا قديم رهواسي سنڌو ماڻهي مان ايل زيور وڏي شوق سان پهريندا هئا. مرڻ بعد سندن مڙهن سان گڏ اهي زيور به پوريا ويندا ها. بات (Bat) ۾ آدم (Adam) جي قديم قبرستانن جي کوٽاين دوران اهي زيور هٿ آيا آهن.

سنڌو ماڻهي ۾ هاڻي جي ڏندن مان مختلف قسم جا خوبصورت زيور، راند (جوا) ڪيڏڻ جو سامان ۾ ٻيو آرائشي شيون ٺاهيون وينديون هيون. عمان جي قديم ماڳن مان به هاڻي جي ڏندن مان ٺاهيل آرائشي زيور ۾ راند جو سامان هٿ آيو آهي، جيڪو سنڌو ماڻهي جا واپاري هتان ڪڍي وڃي اتي

وڪرو ڪندا هئا. ان سان گڏ ٻارن جا رانديڪا به سنڌو ماڻھو مان عمان موڪليا ويندا هئا. جن ۾ پڪل مٽي مان ٺهيل پڪين جون مورتون ذڪر لائق آهن.

عمان ۾ سنڌو جا واپاري سامان تورڻ لاءِ مختلف سائيزن ۾ وزن جي حساب سان وٽ ۾ تاراڙيون به استعمال ڪندا هئا. سنڌ ماڻھو جي سڀيتا جي واپارين جا اهي تور ڪرڻ وارا وٽ تل ابرق (Tell Abraq) ۾ شمل (Shimal) جي قبرن مان دريافت ڪيا ويا آهن.

اڳاٽي عمان (ماڳان) ۾ سنڌو سڀيتا جي وارثن وچ ۾ واپاري لاڳاپن جا ثبوت ملن ان ڳالهه جي شاهدي آهي ته سنڌو سڀيتا جي اوج واري دور ۾ هن خطي جا رهواسي نه فقط پنهنجي علائقي اندر واپار ڪندا هيا، پر هنن ڀر وارن ملڪن سان به واپار ڪرڻ شروع ڪيو. هتان جا واپاري سمنڊ رستي دنيا جي مختلف خطن تائين وڃي پهتا ۾ اتان جي مارڪيٽن ۾ پنهنجون تيار ڪيل شيون وڪرو ڪيون. موهن جو دڙو، هڙاپا، چانهون جو دڙو، ڪوٽڏيچي، لوٽل، ڪالي بنگن، راڪي ڳڙهي ۾ ٻين شهري مرڪزن ۾ تيار ٿيندڙ زيور، مهرون، برتن، عقيق جي مڻن مان تيار ٿيل هار ۾ ٻيو سامان پيڙين ۾ غورابن ذريعي ڀر وارن تهذيبي مرڪزن تائين رسايو. جن ۾ عراق، مصر، بحرین ۾ عمان شامل هيا. سنڌو سڀيتا جي واپارين نه فقط انهن ڀر وارن عرب ملڪن ۾ مصر ۾ واپار ذريعي پنهنجي سامان وڪرو ڪيو، پر اتي واپاري ڪوٺيون قائم ڪري رهائش به اختيار ڪئي.

References:

- McIntosh, Jane (2008). The Ancient Indus Valley: New Perspectives. p. 46.
- Parpola, Asko; Parpola, Simo (1975), "On the relationship of the Sumerian toponym Meluhha and Sanskrit mleccha", *Studia Orientalia*, 46: 205-238
- Jesper Eidema, Flemming Højlundb (1993). "Trade or diplomacy? Assyria and Dilmun in the eighteenth century BC". *World Archaeology*. 24 (3): 441-448.
- <https://www.bbc.com/news/science-environment-22596270>
- Donald. Hawley (1970). *The Trucial States*. London: Allen & Unwin. p. 27.
- <https://iranicaonline.org/articles/maritime-trade-i-pre-islamic-period>
- Kenoyer, Jonathan Mark. The Indus Valley Tradition of Pakistan and western India, *Journal of World Prehistory*, volume 5, pages331-385 (1991)
- Frenez, Dennys. The Indus Civilization Trade with the Oman Peninsula, In the Shadow of the Ancestors. *The Prehistoric Foundations of the Early Arabian Civilization in Oman*, Ministry of Heritage and Culture, Sultanate of Oman, 2018 (PDF) pp:385-396

- Frenez, Dennys. The Indus Civilization Trade with the Oman Peninsula, In the Shadow of the Ancestors. The Prehistoric Foundations of the Early Arabian Civilization in Oman, Ministry of Heritage and Culture, Sultanate of Oman, 2018 (PDF) pp:385-396
- Age-old ties between Oman and Pakistan, Times of Oman, 14 Aug 2018
- <https://www.pressreader.com/oman/times-of-oman/20180814/282020443128731>
- Age-old ties between Oman and Pakistan, Times of Oman, 14 Aug 2018
- Artefacts show Indus Valley, Omani civilisation contact, December 25, 2017
- <https://timesofoman.com/article/124618>
- Anchi Hoh, Ancient Oman: Archaeological Digs and Historical Discoveries in the Sultanate of Oman, May 16, 2018
- Gensheimer, T. R. (1984). "The Role of shell in Mesopotamia : evidence for trade exchange with Oman and the Indus Valley". *Paléorient*. 10: 71-72.
- <https://blogs.loc.gov/international-collections/2018/05/ancient-oman-archaeological-digs-and-historical->

discoveries-in-the-sultanate-of-oman/

- <https://economictimes.indiatimes.com/news/international/world-news/excavation-in-oman-finds-link-to-indus-valley-civilisation/articleshow/36437670.cms>
- https://www.business-standard.com/article/pti-stories/excavation-in-oman-finds-link-to-indus-valley-civilisation-114061200550_1.html
- Frenez, Dennys. Michele Degli Esposti, Sophie Mery & Jonathan Mark Kenoyer, Bronze Age Salūt (ST1) and the Indus Civilization: recent discoveries and new insights on regional interaction, pp:107-124. Proceedings of the Seminar for Arabian Studies, Volume 46, 2016
- Bates, J. (1986). "Approaching rice domestication in South Asia: New evidence from Indus settlements in northern India". Journal of Archaeological Science. 78 (22): 193-201.

سندو سپيتا: محبت جو لازوال داستان

سندو ماڻھو جي تهذيب جو بنياد پيار ۽ محبت تي رکيل هو. هو پاڻ ۽ بي انتها محبت ڪندا هئا. مرد ۽ عورتون خوشي جي موقعن تي گڏجي تقريبون ڪونائي ناچ ڪندا هئا. خاص ڪري جڏهن فصل پڇي راس ٿيندا هئا ته هو فصلن جي لباري وقت بي انتها خوش ٿي هڪ ٻئي سان اها خوشي جا لمحا ملهائيندا هئا. فصلن ۽ گڏجي ناچ ڪيو ويندو هو. جنهن ۽ مرد ۽ عورتون گڏجي بهرو وٺندا هئا. هن تهذيب جي ماڳن تان ڊانس ڪندڙ مورتين جو ملڻ ان ڳالهه جو ثبوت آهي ته ناچ سندن نس نس ۽ سمايل هيو. زال ۽ مڙس ۽ ڪيتري محبت هوندي هئي، ان جو اندازو ان مان لڳائي سگهجي ٿو ته هو مرڻ کان پوءِ به هڪ ٻئي کان جدائي برداشت ڪري نه سگهندا هئا. پارتي رياست هريانه مان سندو سپيتا جي قديم ماڳ راڪي ڳڙهي جي قبر مان هڪ مرد ۽ عورت جا گڏ پوريل لاش مليا آهن. جنهن ۽ مرد ۽ عورت جو منهن هڪ ٻئي طرف موڙيل آهي. جن ته هو مرڻ بعد به هڪ ٻئي کي ڏسندا هجن. هن جوڙي جي تدفين اهڙي طرح ڪيل آهي، جن ته مرد پنهنجي زال يا محبوبا کي مرڻ کان پوءِ به ڏسندو هجي. ساڳي طرح عورت به کيس ان محبت جي موت ڏئي ساڳي طرح ڏسي رهي آهي. هن قبر مان مليل جوڙي جي لاشن دنيا جي ماهرن کي اچرج ۽ وجهي ڇڏيو. 5 هزار سال اڳ هن قسم جي انوکي تدفين کي

سنڌو سڀيتا جي وارثن جي محبت جو لازوال داستان قرار ڏنو پيو وڃي. سنڌو ماڻھو ۽ ھير رانجھا، سھڻي مياھار، ليلا چنيسر، سسئي پنھون، مومل راڻو، نوري ڄام تماچي جي محبت جا لازوال داستان ته ھر ڪنھن ٻڌا ھوندا، پر ھن جوڙي جي محبت کي ڪھڙو نالو ڏجي، ان تي سوچ ويچار ڪرڻ جي ضرورت آھي. سنڌو ماڻھو جي سڀيتا جي اڪثر ماڳن مان مليل قبرن ۽ مٿن سان کاڌي خوراڪ سان ڀريل برتن ۽ زيور گڏ دفن ڪرڻ جو رواج ھيو. ڇاڪاڻ ته ان دور جا ماڻھو موت کان پوءِ ٻيھر حياتي ملڻ جي تصور ۽ يقين رکندا ھئا. پر قبر ۽ ٻه ھڪ ٻئي سان محبت جو اظھار ڪرڻ جو سنڌو سڀيتا جي ڪنھن ماڳ تان مليل ھي پھريون انوکو مثال آھي.

ڀارت جي 5 ھزار سال قديم ماڳ راڳي ڳڙھي جي 2016ع ۾ ڪوريا ۽ انڊيا جي قديم آثارن جي ماھرن ڪوتائي ڪرائي. آرڪيالاجي جي ماھرن ٽن سالن تائين مرد ۽ عورت جي ان گڏيل قبر تي کوجنا ڪئي. قبر ۽ ٻه ھڪ ٻئي سان پيار جو اظھار ڪندڙ ان جوڙي جي موت جا ڪارڻ معلوم ڪرڻ جي ڪوشش ڪئي. ھن ماڳ تي تحقيق ڪندڙ قديم آثارن جي ماھر وسنت شاندي جو چوڻ آھي ته ھڪ ئي قبر ۾ ستل ھي عورت ۽ مرد جيڪي ھڪ ٻئي ڏانھن ٺھاري رھيا آھن، اھي يقينن پاڻ ۾ زال ۽ مڙس ھوندا. ايئن لڳي ٿو ته ھنن ٻنھي جو موت ھڪ ئي وقت ٿيو ھجي. موت وقت عورت جي عمر 35 سال ۽ مرد جي عمر 38 سال ھئي. يعني ھنن ٻنھي نوجواني ۾ وفات ڪئي ھئي. وسنت شاندي موجب مرد جو قد 5 فوٽ 8 انچ ۽ عورت جو قد 5 فوٽ 6 انچ ھيو. سندن موت جا طبي ڪارڻ معلوم ڪرڻ بعد پتو پيو آھي ته ھو مرن وقت صحتمند ھئا. جوڙي جي جسماني عضون جي ٿيسٽ مان سندن جسم تي ڪنھن به قسم جو ڌڪ لڳڻ يا ڪو عضوو ٽٽي پوڻ جو ثبوت

نه مليو آهي. قسيم آثارن جي ماهرن موجب راڪي ڳڙهي جي ماڳ تان عورتن ۽ مردن جي گڏيل تدفين جا اهڙا ڪي ٻيا ثبوت نه مليا آهن. ان ڪري اهو اندازو لڳائي سگهجي ٿو ته هن نوجوان جوڙي جو موت هڪ ئي وقت ٿيو هجي. ان ڪري ڪين هڪ ئي قبر ۾ دفن ڪيو ويو هجي. باقي نوجوان جوڙي جا منهن هڪ ٻئي طرف ڪري تدفين ڪرڻ سندن وچ ۾ محبت کي نظر ۾ رکندي ڪئي وئي هجي. راڪي ڳڙهي جي قديم ماڳ وانگر گجرات ۾ به سنڌو سڀيتا جي هڪ قديم وسندي مان عورت ۽ مرد جا گڏ پوريل لاش مليا هئا.

نه فقط سنڌ ماڻھو پر عورتن ۽ مردن جي گڏيل تدفين جا ان قسم جا ثبوت ٻين ملڪن جي قديم ماڳن تان به مليا آهن. اٽلي جي هڪ ڳوٺ ۾ پٿر دور جي هڪ قبرستان مان ماهرن کي هڪ اهڙي جوڙي جي قبر ملي آهي. جنهن ۾ هو هڪ ٻئي سان پاڪر پائي دفن ٿيل آهن. ساڳي طرح روس ۾ به هڪ اهڙي جوڙي جي گڏيل قبر ملي آهي، جيڪي هٿ هٿ ۾ ڏئي هڪ ٻئي طرف منهن ڪري ستل آهن. يونان مان 6 هزار سال اڳاٽا اهڙا ڍانچا مليا آهن، جيڪي هڪ ٻئي سان پاڪر پائي ستل آهن. نه فقط هو هڪ ٻئي سان پاڪر پائي ستل آهن، پر سندن ٻانهون ۾ تنگيون به هڪ ٻئي سان لپٽيل آهن.

راڪي ڳڙهي جي قديم ماڳ تان گڏ پوريل نوجوان جوڙي جي قبر سنڌو ماڻھو جي وارثن جو 5 هزار سال اڳاٽي محبت جو لازوال داستان قرار ڏئي سگهجي ٿو.

ڪارساز سانحو، جتي محبت موت کي شڪست ڏئي ڇڏي

پاڪستان جي تاريخ ۾ 18 آڪٽوبر 2007ع جي ڏهاڙي تي ملڪ جي پيڙهيل عوام ظلم ۽ نا حق خلاف جدوجهد جو جهنڊو بلند ڪندي آمريت پسند قوتن کي للڪار ڪئي هئي. هن ڏهاڙي تي ملڪ جي عوام پنهنجي جان جي پرواهه نه ڪندي، ان دشمن کي للڪار ڪئي هئي، جيڪو سندن انساني ۽ جمهوري آزادي جو ويري هو. جنهن ملڪ مٿان پنهنجي مدي خارج سوچ مڙهڻ ٿي گهري، جنهن هن ملڪ کي صديون پوئتي ڌڪي ان اونهاهي غار ۾ اچڻ ٿي گهريو، جتي وحشيٽو پنهنجا خوني چنبا ڦهلايو ويٺو هو. هن ڏهاڙي تي جڏهن عوام جي محبوب رهنماءُ محترمه شهيد بينظير ڀٽو 8 سالن جي جلاوطنيءَ ختم ڪري وطن موٽي هئي ته ڪراچيءَ ۾ سڄي ملڪ جي عوام لکين هٿ هڻا ۽ لهرائي سندس جيڪو آدرياءُ ڪيو هو، ان جو مثال ويجهي تاريخ ۾ ملڻ مشڪل آهي.

ملڪ تي جنرل پرويز مشرف جي حڪومت هئي، سنڌ جي راڻي کي ڌمڪيون ڏياريون ويون ته هو ملڪ واپس نه اچي، سندس جان کي خطرو آهي. حڪومتي چينلز ذريعي به کيس نياپو ڏياريو ويو ته حڪومت کيس تحفظ جي ضمانت نه ٿي ڏئي سگهي. پر بينظير ڀٽو کي حڪمرانن نه پر

عوام جي تحفظ جي ضمانت گهريل هئي. شهيد راڻي دهشتگردن ۽ انتهاپسند گروپن جي گذر پيڪين کان ڊچڻ واري نه هئي. هو جڏهن ڪراچي هوائي اڏي تي پهتي ته لکين ماڻهن جي جذبي کي ڏسي خوشي مان لڙڪ لڙي ويئي ۽ هن پنهنجي جان ان خدا جي حوالي ڪري ڇڏي، جيڪو سندس استقبال لاءِ آيل لکين مخلوق جو به خالق هو.

بينظير ڀٽو لکين ماڻهن جي جلوس جي اڳواڻي ڪندي، جڏهن ڪراچي جي شاهراهه فيصل تي آئي ته سندس استقبال ڪندڙ ماڻهن جي سمنڊ انتهاپسندن جي صفن ۽ ڪنٽي پٽڊا ڪري ڇڏي. دهشتگرد گروپ عوام جي طاقت کان ڪنبي ويا. هنن عوام جي آواز کي شڪست ڏيڻ لاءِ پنهنجا حربا استعمال ڪرڻ شروع ڪيا. عوامي جذبن کي بارود جي بوءِ سان سرد ڪرڻ جي ڪوشش ڪئي. جڏهن بينظير ڀٽو جي سربراهي ۽ لکين ماڻهن جي ريلي شاهراهه فيصل تي ڪارساز وٽ پهتي ته ان کي بمن جو نشانو بڻايو ويو. بينظير ۽ سندس جانشين تي خودڪش بمبارن حملو ڪري ڏنو. ان حملي ۽ ڪارڪنن شهيد بينظير جي ترڪ جو گهيراءُ ڪري پنهنجي محبوب ليڊر ۽ بي مرڪزي قادت کي ته بچائي ورتو. پر بينظير جي استقبال لاءِ آيل 150 کان وڌيڪ ماڻهو شهيد ٿي ويا ۽ سوين زخمي ٿي پيا. خودڪش بم ڌماڪن بعد ڪارساز تي قيامت جو منظر هو. چوڌر طرف انساني لاش ۽ عضوا پکڙيل هئا. شهيد ٿي ويلن ۽ ڪيترا معصوم ٻار به شامل هئا. جيڪي پنهنجي محبوب ليڊر جي هڪ جهلڪ ڏسڻ لاءِ پنهنجي والدين سان گڏ پهتا هئا. ڌماڪا ڪندڙ ۽ ڪرائيندڙ ڪير هئا. ملڪ جو عوام اهو سڀ ڪجهه ڄاڻي پيو. شهيد بينظير ملڪ موٽڻ کان اڳ ئي چئي چڪي هئي ته ڪجهه مذهبي انتها پسند گروپن کيس قاتلائي حملي ۽ مارڻ جي ڌمڪي ڏني آهي. بينظير ڀٽو انهن ڌمڪين ملڻ بعد اهو چٽاءُ ڏنو هو ته جيڪڏهن

کيس ڪجهه به ٿيو ته ان لاءِ جنرل مشرف جي حڪومت ۽ ان ۽ شريڪ ڌريون ذميوار هونديون. هن واقعي وقت بينظير ڀٽو جي هڪ ساهيڙي اسڪوفيلڊ، به ساڻس گڏ هئي. ڪارساز واقعي کان پوءِ اسڪوفيلڊ بي بي سيءَ سان ڳالهائيندي چيو هو ته ”اسان ترڪ تي وينا هئاسين ته اوچتو روشنيءَ جو چمڪاڻ ٿيو ۽ ان بعد ڌماڪو ٿيو. هن ڌماڪي جي ٻن منٽن بعد ٻيو ڌماڪو ٿيو، جيڪو پهرئين جي پيٽ ۽ وڌيڪ زوردار هو.“ يعني دهشتگردن هڪ رٿابندي سان سنڌ راڻي کي شهيد ڪرڻ ٿي گهريو. سندن رٿابندي هئي ته جيڪڏهن پهرين بم ڌماڪي ۽ بينظير بچي ٿي وڃي ته کيس ٻئي خودڪش ڌماڪي ذريعي شهيد ڪيو وڃي. بم ڌماڪن کان پوءِ بينظير ڀٽو کي تباهه ٿيل ترڪ مان حفاظت سان ٻاهر ڪڍي پنهنجي گهر بلاول هائوس روانو ڪيو ويو. شهيد راڻي جي عوام سان ڪيتري محبت هئي، ان جو اندازو ان ڳالهه مان لڳائي سگهجي ٿو ته ڪراچي هوائي اڏي کان روانگيءَ بعد بينظير ڀٽو، بلت پروف شيشي واري ڪٽين استعمال ڪرڻ کان انڪار ڪري ڇڏيو هو. هن وڏي واکي چيو هو ته، ”آئون ڊڄان ڪانه ٿي، صرف پنهنجي مشن بابت سوچي رهي آهيان، آءٌ سمجهان ٿي ته پنهنجي عوام لاءِ جمهوريت خاطر جنگ وڙهڻ آئي آهيان.“ ڪارساز تي بم ڦاڙيندڙ ۽ معصوم ماڻهو ماريندڙ شهيد بينظير ڀٽو کي خوفزدہ ڪرڻ ۽ ناڪام ويا هئا. ڇاڪاڻ ته بينظير ڀٽو خوفزدہ ٿيڻ بجاءِ ٻئي ڏينهن شهيدن جي گهرن ۽ وڃي سندس پونئرن سان ڏک وٺيو هو ۽ زخمين جي عيادت لاءِ اسپتالن ۽ پهچي هر قسم جي خوف ۽ دهشت کي شڪست ڏئي ڇڏي هئي. ڪارساز سانحي ۽ 150 ماڻهو شهيد ٿيا هئا. شهيدن ۽ 20 اهڙن ماڻهن جا به لاش هئا، جن جي آخر تائين سڃاڻپ ۽ وارثي نه ٿي سگهي هئي. انهن شهيدن جي مڙهن کي بينظير ڀٽو جي اباڻي

قبرستان ڳڙهي خدا بخش نيو ويو هو، جتي کين پڻو
1، پڻو 2، پڻو 3 وغيره جا نالا ڏئي مٽي ماءُ حوالي
ڪيو ويو. سنڌ سميت پاڪستان جي تاريخ ۾ 18
آڪٽوبر 2007ع جي ڏهاڙي تي معصوم ماڻهن جو
وهيل رت اڄ به آمريت ۾ انتهاپسندي خلاف للڪار
بڻيل آهي. ان ۾ ڪوبه شڪ ناهي ته ڪارساز
سانحي واري ڏهاڙي تي محبت موت کي شڪست
ڏئي ڇڏي هئي.

سنڌ جي تاريخ جو پوسٽ مارٽم

برصغير سميت سنڌ تي قابض انگريزن
خلاف مختلف وقتن تي آزادي جي هلچل هلندي

رهي. ننڍي کنڊ جي کنڊ ڪڙج ۽ آزادي جي متوالن انگريز سامراج خلاف پنهنجي پنهنجي طور طريقي سان ويڙهه وڙهي. انگريزن سنڌ کي 1843ع ۾ قبضو ڪري پنهنجي تسلط هيٺ آندو. انگريزن سنڌ تي لڳ ڀڳ هڪ صدي حڪومت ڪئي. ان دوران سنڌ جي ماڻهن ڌارئي راج خلاف مختلف وقتن تي مزاحمت ڪئي. جتي ڪانگريس ۽ مسلم ليگ سميت ٻين سياسي جماعتن قانوني ۽ آئيني طريقي سان برطانوي سامراج خلاف جدوجهد ڪئي. اتي ڪجهه ڌرين تحريڪ جا غير روايتي طريقا به استعمال ڪيا. جن ۾ انگريزن خلاف گوريلا ويڙهه سميت پرتشدد ڪارروايون ۽ حملا به ڪيا ويا. سنڌ ۾ جتي هيمنون ڪالائي پرتشدد ويڙهه جي ڏوهه ۽ ڦاهي تي چاڙهيو ويو، اتي حر تحريڪ جي باني سورهيه بادشاهه صبغت الله شاهه پير پاڳاري کي به 20 مارچ 1943ع تي ڦاهي تي چاڙهي سندس مڙهه نامعلوم هنڌ تي دفن ڪيو ويو. جيئن سنڌ جا ماڻهو آزادي جي هن متوالي جي آخري آرام گاهه ۽ مٽي مان به جدوجهد لاءِ اتساهه حاصل ڪري نه سگهن.

سنڌ ۾ حر تحريڪ جدوجهد جا لازوال داستان رقم ڪيا. برصغير ۾ سنڌ جي هن جدوجهد سبب ئي انگريزن کي پهريون ڀيرو مارشل لا لاڳو ڪرڻي پئي ۽ وطن جي آزادي لاءِ وڙهندڙ حرن کي منهن ڏيڻ لاءِ جهازن ذريعي بمباري ڪرڻي پئي. سنڌ جي چپي چپي تي لوڙهن جي صورت ۾ جيل ٺاهي، اتي حرن کي ٻارن پچين قيد ڪيو ويو. دنيا ۾ شايد ئي ڪٿي اهڙو مثال موجود هجي جو ڪنهن قوم جي ماڻهن کي آزادي جي جنگ وڙهڻ جي ڏوهه ۾ معصوم ٻارن، جوان توڙي ٻڏڙين عورتن ۽ جهور پوڙهن سميت کليل ميدانن ۾ لوڙها ڏئي ڪئمپون قائم ڪري قيد ڪيو ويو هجي.

حرن جي روحاني رهبر پير پاڳاري
صبغت الله شاهه (اول) سن 1830ع ۾ حر فورس
ناهي سيد احمد شاه شهيد جي پنجاب جي راجا
رنجيت سنگهه خلاف شروع ڪيل جهاد ۾ مدد
ڪئي. حرن هڪ تنظيم جي صورت ۾ ان وقت
افغانستان ۾ موجوده پاڪستان جي پختون علائقن
۾ وڃي سکن سان ويڙهه وڙهي. پير پاڳاري جو اهو
فيصلو غلط هيو يا صحيح، پاڻ هن وقت ان تي
ڳالهه ٻولهه نه ڪنداسين. پاڻ فقط انگريزن جي
خلاف هلايل حر تحريڪ بابت بحث ڪنداسين. سنڌ
۾ حر جي هلچل کي ٽن حصن ۾ ورهائي سگهجي
ٿو.

اسان مٿي به ذڪر ڪري آيا آهيون ته حر تحريڪ
جو بنياد پير صبغت الله شاهه (اول) وڌو. جڏهن
سيد احمد شهيد 1824ع ڌاري سنڌ ۾ آيو ۽ هن پير
پاڳاري کان ان وقت پنجاب ۾ راجا رنجيت سنگهه
جي حڪومت خلاف مدد طلب ڪئي. پير پاڳاري
پنهنجي جماعت جا هزارين ماڻهو يعني حر سيد
احمد شاهه شهيد حوالي ڪيا. جن سک حڪومت
خلاف جنگ ۾ بهرو ورتو پر سيد احمد شاهه کي
شڪست نصيب ٿي ۽ هو پنهنجي جاننارن سميت
10 مئي 1831ع تي شهيد ٿي ويو.
جڏهن انگريزن سنڌ فتح ڪئي ته هنن پير پاڳاري ۾
سندس حر جماعت کي پنهنجي لاءِ خطرو
محسوس ڪندي، ان خلاف ڪارروايون شروع
ڪيون ۽ حرن مٿان پابنديون وڌائي ڇڏيون.. جنهن
جي نتيجي ۾ آخرڪار 1896ع ۾ انگريز خلاف پير
پاڳاري طرفان حر تحريڪ شروع ڪئي وئي. حرن
جي ان ٻي هلچل دوران بچو بادشاهه ۾ پيرو وزير
طرفان ٿرپارڪر ضلعي جي ڪجهه حصن تي
پنهنجي آزاد حڪومت جو اعلان ڪيو ويو.
انگريز سرڪار هن تحريڪ کي بغاوت قرار ڏئي،
دٻاءُ لاءِ منظم طور تي ڪارروايون شروع ڪيون.
انگريز سرڪار هن تحريڪ کي دٻائڻ لاءِ انتهائي

سخت طريقا استعمال ڪيا ، جن ۾ ڏوهين توڙي ٻي ڏوهين جي ڳوٺن کي ساڙڻ، چوپائي مال ۾ ماڻهن کي بندوڦن جو نشانو بڻائڻ ۾ عورتن جي بي حرمتي ڪرڻ جا شرمناڪ عمل ڪيا ويا. حرن جون بنا عدالتي فيصلن جي زمينون ۾ ملڪيتون ضبط ڪري کين بي گهر ڪيو ويو. خاص ٽربيونل ۾ مارشل لا ڪورٽون قائم ڪري سوين حرن کي موت يا قيد جون گريون سزائون ڏنيون ويون. حر جماعت جي ماڻهن کي بنا عدالتي فيصلن جي لوڙهن ۾ بند رکيو ويو يا حرن جي اهم اڳواڻن کي سنڌ مان جلاوطن ڪري ٻين ملڪن ۾ رياستن جي جيلن يا خاص ڪئمپن ۾ باندِي بڻايو ويو. پير پاڳارو صبغت الله راشدي ثاني 1922ع ۾ 14 سالن جي عمر ۾ گادي نشين ٿيو. سندس گادي واري دور ۾ ٽيون پيرو حر تحريڪ شروع ٿي. جنهن جي نتيجي ۾ 20 مارچ 1943ع تي کيس قاسمي چاڙهي شهيد ڪيو ويو.

سنڌ ۾ آزادي جي هن هلچل کي ڪچلڻ لاءِ انگريزن مختلف قسم جون سازشون ستيون. دنيا جي وڏي جاگرافيائي ايراضي تي قبضو ڪندڙ انگريز انتهائي چالاڪ، مڪار ۾ پنهنجي مفادن جي تحفظ خاطر مستقبل لاءِ ڊگهي رٿابندي ڪندڙ قوم هئي. هنن دنيا جي وڏي آبادي کي نه رڳو هٿيارن جي زور پر عقل، ڏاهپ ۾ مڪاري سان پنهنجي بينڪيت بڻايو. سندن پيٽ ۾ بينڪي رياستن جا حڪمران، مذهبي پيشوا ۾ عوام انتهائي سادو، هر ڳالهه تي بنا ڪنهن سوچ جي ويساهه ۾ بنا جاچ جوچ جي اعتبار ڪندڙ هيو. انگريزن برصغير سميت جن به رياستن تي قبضو ڪيو، اتان جي عوام ۾ موجود نسلي، مذهبي، طبقاتي ۾ برادري تڪرارن ۾ تضادن جو گهرو مطالعو ڪري، انهن تضادن ۾ تڪرارن کي پنهنجي بينڪي مفادن لاءِ استعمال ڪيو ۾ اهڙا طريقا اختيار ڪيا، جيئن انهن تضادن کي وڌيڪ گهرو ڪري تڪراءَ جي شڪل ۾ آڻي

سگهجي، جيئن سندن بينڪي مفاد سلامت رهن. انگريزن انتهائي چالاڪي ۽ مڪاري سان سنڌ ۽ حر هلچل کي ڪڇڻ لاءِ نه فقط سنڌ ۽ نسلي ۽ برادري تضادن کي وڌيڪ گهرو ڪيو پر هتان جي ماڻهن وچ ۽ نفرت جا بنياد وڌا جيئن هو حر تحريڪ کي سڄي سنڌ جي آزادي جي تحريڪ سمجهڻ بدران هڪ برادري ۽ هڪ درگاهه جي پير جي بغاوت سمجهندي ان کان پاڻ کي الڳ رکن. ان ڪري ئي حر تحريڪ سڄي سنڌ جي تحريڪ بڻجي نه سگهي. انگريزن حرن جي تحريڪ کي ڪڇڻ لاءِ سنڌ جي ٻين برادرين، قبيلن ۽ گروهن مان غدار پندا ڪرڻ جي ڪوشش ڪئي ته جيئن هو انگريزن جا ساٿاري بڻجي حرن خلاف سندن ساٿ ڏين. پر ان سازش ۽ انگريز وڏي پئماني تي ڪامياب ٿي نه سگهيا. جيتوڻيڪ هو سنڌي قوم منجهان ڪجهه غدار خريد ڪري انهن کي پنهنجن ئي ماڻهن خلاف استعمال ڪرڻ ۽ ڪامياب ته ٿيا، پر سندن اها رٿابندي ڪا گهڻا نتيجا ڏئي نه سگهي. ان بعد هنن برصغير جي ٻين رياستن مان اهڙا قبلا ۽ برادريون لڌائي سنڌ ۽ آباد ڪرڻ جي سازش سڻي، جيڪي سندن مفادن تحت استعمال ٿي سگهن ۽ برطانوي قبضي خلاف جدوجهد ۽ مصروف قومن خلاف شاهه کان وڌيڪ شاهه جي وفادري جو ثبوت ڏئي سگهن. ان ئي مقصد لاءِ انگريزن حر هلچل کي ڪڇڻ لاءِ سنڌ ۽ پنجاب ۽ بلوچستان مان هزارن جي تعداد ۽ ماڻهو لڌائي سنڌ ۽ آباد ڪرڻ شروع ڪيا، جيئن کين سنڌ جي ماڻهن خلاف استعمال ڪري سگهجي. ان ڏس ۽ خاص ڪري حر هلچل جي مرڪزي علائقن ۽ بلوچستان جي بگٽي قبيلي جي هزارين ماڻهن کي لڏپلاڻ ڪري آباد ڪيو ويو. بگٽي پئسن جي لالچ ۽ انگريزن خلاف آزادي جي ويڙهه وڙهندڙن سان هر قسم جي دشمني ڪرڻ لاءِ تيار هئا. بگٽين کي بلوچستان جي ڊيرا بگٽي واري علائقي مان لڌائي

سند جي سانگهٽ واري ضلعي ۾ خاص ڪري مڪي واري ٻيلي ۾ آندو ويو، جتي کين ڳوٺ ٻڌڻ لاءِ هزارين ايڪڙ زمين نه فقط مفت ۾ ڏني وئي پر کين گهر ٺاهڻ ۾ خرچ پڪي لاءِ به ڳري رقم ڏني وئي. جنهن جي بدلي ۾ بگٽين پنهنجي ئي وطن جي ماڻهن سان غداري ۾ دشمني وارو انتهائي گهٽيا ڪردار ادا ڪيو.

خاص ڪري انگريزن خلاف حرن جڏهن 1896ع ۾ تحريڪ شروع ڪئي ته انگريزن ان بغاوت کي نه فقط سختي سان ڪچليو پر سند ۾ ٻين رياست مان ماڻهو آڻي سنڌين جو زور ٽوڙڻ ۾ کين اقليت ۾ تبديل ڪرڻ جي حڪمت عملي تي ڪم شروع ڪيو. انگريزن سانگهٽ ۾ مڪي ڍنڍ جي آس پاس وارن علائقن ۾ بلوچستان مان ڪجهه بلوچ قبيلن خاص ڪري بگٽين کي آڻي آباد ڪيو. انهن قبيلن ۾ نواب اڪبر بگٽي جا وڏا خاص طور تي شامل هئا. جن کي نه صرف حرن جون زمينون ۾ مال ملڪيت ڏنا ويا پر مٿن اها ڊيوٽي رکي وئي ته هو حر تحريڪ ۾ حرن جي جاسوسي ڪري ۾ انهن کي پڪڙي انگريز سرڪار جي حوالي ڪندا. انگريزن بگٽين کي في حر پڪڙي ڏيڻ تي 10 رپيا انعام ڏيڻ جو اعلان ڪيو. بگٽين حر تحريڪ خلاف انگريزن جو ساٿ ڏيندي، حرن خلاف ڪارروايون شروع ڪري ڏنيون، سندس ڳوٺن تي چڙهايون ڪيون. گهرن مان ڦرلٽ شروع ڪئي ۾ عزتن تي حملا ڪيا. ان وقت جي مليل رڪارڊ موجب بگٽين سوين حر پڪڙي انگريز سرڪار حوالي ڪيا. جن مان بگٽين طرفان پڪڙيل گهٽ ۾ گهٽ 88 حرن کي ڦاهيون ڏنيون ويون. سندن سر جي بدلي بگٽين انگريزن کان 880 رپيا انعام حاصل ڪيو. انگريزن جي ڏوڪڙن تي سنڌين سان دشمني ڪندڙ بگٽين ۾ سردار اڪبر بگٽي جي پوئٽيرن جو خاص ڪردار رهيو. ان جي بدلي ۾ کين سند سميت بلوچستان ۾ هزارين ايڪڙ مفت زمين ڏني

سردار جو لقب ڏنو ويو. ماضيءَ ۾ حرن خلاف
انگريزن جو ساٿ ڏيندڙ پنجاب ۾ بلوچستان مان
گهرايل قبيلن اڄ به سانگهڙ ضلعي سميت سنڌ جي
مختلف علائقن ۾ آباد آهن.

سنڌي زبان جي حفاظت لاءِ جنگ وڙهندڙ پوڻي هيراننداڻي

سنڌ جي ثقافتي گادي واري شهر حيدرآباد
سان تعلق رکندڙ پوڻي هيرا ننداڻي اها سنڌياڻي
هئي. جنهن پنهنجي ماءُ ٻولي ۾ تمام گهڻو لکيو،
کهاڻين، ناولن، تحقيق ۾ تنقيد سميت مختلف
موضوعن تي ڪتاب لکيا. هي اها سنڌي ليکڪا

هئي. جنهن 60 کان وڌيڪ سنڌي ڪتاب لکي، سنڌي ٻولي جي خزاني کي مالا مال ڪري ڇڏيو. هن جو وڏو ڪارنامو ته اهو هو جو هن ڀارت ۾ سنڌي ٻوليءَ کي قومي ٻوليءَ طور تسليم ڪرائڻ لاءِ هلايل هلچل ۾ نه فقط بهرو ورتو، پر ان تحريڪ جي اڳواڻي پڻ ڪئي.

پوٽي هيراننداڻي، سنڌ جي ٻئي وڏي شهر حيدرآباد ۾ 17 سيپٽمبر 1924ع تي رامچند هيراننداڻيءَ جي گهر ۾ جنم ورتو. پوٽي اسڪولي تعليم ڪندن مل گرلس هاءِ اسڪول حيدرآباد مان حاصل ڪئي. هن 1939ع ۾ ميٽرڪ پاس ڪرڻ بعد انٽر ساڌو واسواڻي جي ميران ڪاليج ۾ بي اي جي ڊگري ”بنارس يونيورسٽيءَ“ مان 1943ع ۾ حاصل ڪئي. برصغير جي ورهاڱي کانپوءِ گهر ڀاتين سان گڏ ڀارت لڏي ويئي. جتي هن پڙهائي جو سلسلو جاري رکيو ۽ ايم اي جي ڊگري حاصل ڪئي.

پوٽي والد جي وفات بعد مالي حالتون خراب هجڻ سبب پنهنجي ۾ ٻين گهر ڀاتين جي خرچ پڪي پوري ڪرڻ لاءِ ٽيوشن به ڏني ۽ ممبئيءَ ۾ ماسٽري جي نوڪري به ڪئي. 1960ع ۾ نيشنل ڪاليج بانڊرا ۾ سنڌي جي ليڪچرار مقرر ٿي، پر ساڳئي وقت پاڻ ڪامرس ڪاليج چرچ گيت ۾ به ڀارت ٽائيم پروفيسر طور ڪم ڪندي رهي. پوٽي پروفيسر جي عهدي تان ئي رٽائر ڪيائين. پاڻ يونيورسٽيءَ ۾ ايم اي ۽ پي ايڇ ڊي جي شاگردن جي گائيڊ پڻ رهي. سندس ڇپيل ڪتاب ممبئي، پونا ۽ گجرات جي يونيورسٽين ۾ بي اي ۽ ايم اي جي ڪورسز لاءِ تسليم ٿيل آهن. کيس هندي، سنسڪرت ٻولين سميت فيلسوفي ۽ ويدن وغيره سان به گهڻي دلچسپي رهي.

ناميارو اديب يوسف سنڌي پنهنجي ڪتاب ”سنڌي ادب، هڪ سو سنڌي اديب“ ۾ پوٽي تي لکيل تفصيلي مقالي ۾ لکي ٿو ته پوٽيءَ ۾ پڙهڻ

جي عادت ننڍي هوندي کان ئي هئي. پويئي ان بابت پاڻ ئي چوي ٿي ته پڙهڻ جي عادت مون ۽ پروفيسر کي اين واسواڻي وڌي، ۽ لکڻ جي شري هاسي مل ماکيجاڻي وڌي. هاسي مل لکڻ لاءِ آماده ڪندي چيو هو ته، ”خيال جو وستار ڪرڻ ۽ وستار واري ڳالهه کي ننڍو ڪري لکڻ جو ڌانءُ تو ۽ آهي. تون ليکڪا بڻجي سگهين ٿي؟“ پويئي ٻڌائي ٿي ته هاسو مل ماکيجاڻي جڏهن حيدرآباد ڇڏي ڪراچي ۽ وڃي رهائش اختيار ڪئي ته اتان مون کي اکائي لکي موڪلڻ لاءِ لکيو هئائين. مون کيس ”آتم ڪير؟ استري يا پيرش.“ جي عنوان هيٺ ڪهاڻي لکي موڪلي. اها آکاڻيسجي پريم ڪهاڻي هئي.

يوسف سنڌي موجب پويئي سڀ کان پهرين ڪهاڻيون لکڻ شروع ڪيون. سندس ڪهاڻيون گهڻي ڀاڱي زال جي زندگي ۽ ان جي چوگرد ڦرن ٿيون. ماءُ پيءُ وڙهن ته ڌيءَ ڪيئن ٿي محسوس ڪري، پيار ڪندڙ چوڪرو ڇڏي وڃي ته محبوبا جي من جو حال ڪهڙو ٿو ٿئي. هڪ زال جڏهن محبت جو تيز ڌڪ ٿي کائي ته پوءِ ڪن حالتن ۽ ڪيئن ٿي هيٺ ڪري، هڪ زال ٻي سان ڪيئن ٿي حسد ڪري. پريٽل زال کي ٻيو ڪو مرد وٺي وڃي ته سندس دل جي ڪيفيت ڪهڙي ٿي ٿئي. اهي ۽ انهيءَ سان ملندڙ موضوع ئي پويئي جي ڪهاڻين جا موضوع هوندا آهن.

يوسف سنڌي موجب پويئي اصولن تي ڪڏهن به سمجهوتو نه ڪيو. هوءَ عربي سنڌي لپيءَ جي بچاءُ خاطر ديونا گري لپي جي حمايتين جي خلاف وڙهندي رهي آهي. هن سنڌي زبان، ادب ۽ ثقافت جي حفاظت لاءِ هڪ بهادر سپاهي جيان جنگ لڙي ۽ سنڌين ۽ سجاڳي اٿڻ لاءِ سڄي هندستان جو دورو ڪيو. هندستان ۽ سنڌي زبان کي قومي زبان طور تسليم ڪرائڻ توڙي سنڌي

ادب ۽ ثقافت ۽ تهذيب کي زنده رکڻ جي لاءِ جيڪا هلچل هلي، ان ۽ پويڻيءَ جو وڏو ڪردار رهيو ۽ هوءَ انهيءَ جي مهڙ واري دستي جي اڳواڻ رهي.

پويڻي کي لکڻ پڙهڻ کانسواءِ ڊانس ڪرڻ ۽ شاعريه ٿيڻ جو به شوق هيو. پر سندس اهي ٻئي شوق پورا ٿي نه سگهيا. هو ٻڌائي ٿي ته بعد ۽ سندس لاڙو ڳائڻ ڏانهن ٿيو. پر درس ۽ تدريس جي شعبي سان سلهاڙيل هجڻ ڪري ان شوق کي به گهڻو عرصو برقرار رکي نه سگهي. پويڻي پنهنجي ٻين شوقن بابت ٻڌائي ٿي ته جيتوڻيڪ سڀڻ ۽ ڀرت جا امتحان پاس ڪيا، پر سڀڻ سان ايتري دل نه اٿم، جيتري رڌڻ سان، باقي گهمڻ ۽ لکڻ منهنجي شوقن ۽ ضرور شمار ٿيندا.

پويڻي سنڌي ٻولي جي بيباڪ ليکڪا رهي آهي. الهاس ننگر ۽ ممبئيءَ جي ادبي ڪلاس ۽ ٽوڙي ڪانفرنسن ۽ سيمينارن ۽ شرڪت دوران بيباڪي سان تنقيد ڪرڻ کان ڪڏهن نه ڪيڀاڙين. هند ۽ سنڌي ٻوليءَ کي قومي ٻوليءَ طور تسليم ڪرائڻ لاءِ هليل تحريڪ جي اڳواڻن مان هڪ هئي. اڪل ڀارت سنڌي ٻولي ساهت سڀا سان آخر تائين لاڳاپيل رهي. ناٽڪن ۽ سنڌي ثقافتي پروگرامن ۽ گهڻو حصو وٺندي رهي. پويڻي باغي مزاج رڪنڌڙ عورت هئي. هن سماج جي ڪڏين رسمن سان بغاوت ڪئي. جنهن جو هڪڙو مثال اهو به آهي ته هڪ نوجوان جيڪو کيس پسند ڪندو هو، ان ساڻس شادي ڪرڻ چاهي ۽ پٽ نوجوان جي مائٽن پويڻي جي والدين کان وڏي ڏاج جي گهر ڪئي، جنهن تي پويڻي احتجاج ڪندي چيو ته هو مون کي به وٺڻ ٿا چاهين ۽ ڏاج ڪي به. ان ڪري هن اهو رشتو ٽڙي ڇڏيو ۽ سڄي زندگي شادي نه ڪئي.

پويڻي جي ڪهاڻين جي ڪتابن ۽ هيٺ ڏنل ڪتاب شامل آهن.

رنگين زماني جون غمگين ڪهاڻيون، پڪار،
ڪلي گلاب جي، ساغر شراب جو، مون توکي پيار
ڪيو، خزان جو دور پورو ٿيو، شهناز، زندگي نه
کوٽيا نه ڪهاڻي، اسين هت اوهين هت، زندگي
جي پويٽري، ڪفن ڍڪي زندگي (هندي ۽ ڪهاڻيون)
پويٽي ني شريشت ڪهاڻيان (گجراتي ۽ ڪهاڻيون)
لي ڪاورڊ (انگريزي ۽ ڪهاڻيون) شامل آهن.

پويٽي ڪهاڻين سان گڏ ناول به تخليق ڪيا،
سندس ناولن ۽ منجھو، حسرتن جي تربت، جي ۽
جهوري تن ۽ تات، سيلاب زندگيءَ جو شامل آهن.
پويٽي ڪيترائي مضمونن جا ڪتاب به لکيا، جن ۽
هڪ پشپ پندرهن پنڪڙيون، ڀارت جي استري، مان
ڇا آهيان، ٻولي منهنجي ماءُ، سنڌي ڪلهه ۽ اڄ
چون چٽڪن ڇت ۽، زنده سا قوم رهندي شامل
آهن. پويٽي جا تنقيد، شاعري، لسانيات ۽ بين
موضوعن تي به ڪيئي ڪتاب لکيل آهن، جن ۽
پاشا شاستر، سنڌي ٻولي، عزيز: شخص ۽ عالم،
سنڌي مسلمانن گوپن جي هندي ڪوٽيا، روح
سنڌي رُج، مان سنڌڻ، سنڌي ساهت جي جهلڪ،
سنڌي هستيون، پدمڻي (ناٽڪن جو مجموعو)
سنڌي شادي (ڊانس ڊراما) ماڻڪ موتي لعل، ڏهن
ڏينهن ۽ سنڌي سڪو، سنڌ کان گنگا جمنا (خط)
سنڌيز: دي اسٽئڪرڊ ٽريپر (انگريزي ۽) شاهه
سنڌي تهذيب جو روح شامل آهن.

پويٽي پنهنجي آتم ڪٿا “منهنجي حياتيءَ جا
سونا روپا ورق” جي عنوان سان لکي. پويٽي ۽
سندس خاندان سنڌ ڪهڙين حالتن ۽ ڇڏي اهو
داستان سندس لکيل آتم ڪٿا واري هن ڪتاب ۽
پڙهي سگهجي ٿو. هي ڪتاب نه رڳو پويٽي هيرا
نڌائيءَ جو ورهاڱي جو داستان آهي، پر انهن
سڀني سنڌي هندن جو داستان آهن، جن کان سنڌ
ڇڏرائي وئي هئي،

پوئتي هيراننداڻي سنڌي ادب جي تاريخ بابت هڪ انتهائي اهم ڪتاب هسٽري آف سنڌي لٽريچر (آزادي کانپوءِ 1947ع کان 1978ع تائين-انگريزي) جي عنوان هيٺ تحرير ڪيو. سنڌي ادب تي تحقيق جي حوالي سان هي انتهائي اهم ڪتاب آهي. جنهن ۾ 1947ع کان وٺي 1978ع تائين ڀارت ۾ لکيل سنڌي ادب جو تفصيلي تاريخ ڏني وئي آهي.

پوئتيءَ کي ادبي خدمتن تي ڪيترائي ايوارڊ ۾ انعام ڏنا ويا. جن ۾ ساهتيه اڪادمي ايوارڊ، مهاراشٽر حڪومت پاران گرو پرسڪار ايوارڊ، اڪل ڀارت سنڌي ٻولي ساهت سپا پاران ”هڪ پشپ“ پنج پنڪڙيون ”ڪتاب تي ايوارڊ، انٽرنيشنل لطيف ايوارڊ، سدائين گڏ سنڌي ايسوسيئيشن پاران ايوارڊ، سنڌي نو رتن سنڌي ڪلچرل ايسوسيئيشن ممبئيءَ پاران ايوارڊ ڏنا ويا. پوئتيءَ جي زندگيءَ تي ڪونج رسالي طرفان 1975ع ۾ خاص نمبر شايع ڪيو ويو. جڏهن ته جگديش لچاڻيءَ ۾ منوهر بيديءَ سندس شخصيت تي ريڊيو ۾ ٽي. وي اسڪرپٽ ’پوئتي‘، پو- ڦٽي‘ (1990ع) شايع ڪيو.

پوئتي هيراننداڻي جو وڏي ۾ وڏو سپنو اهو هو ته ڀارت ۾ سنڌين کي پنهنجي رياست هجي. پوئتي جو اهو خواب سندس حياتيءَ ۾ ساڀيان نه ٿي سگهيو. جيتوڻيڪ پوئتي هيراننداڻي 16 ڊسمبر 2005ع تي اسان کان هميشه لاءِ وڃڻي وئي. پر سندس لکڻيون اسان جي سماج جي رهنمائي لاءِ موجود رهنديون.

وطن لاءِ جان گھوريندڙ امر روپلو ڪولهي

اڄ پاڻ سنڌ جي اهڙي لازوال ڪردار جو
ذڪر ڪنداسين، جنهن انگريز سامراج سان
وڙهندي پنهنجي جان جون نذرانو ڏئي تاريخ ۾ امر
ٿي ويو. روپلو ڪولهي ڪاروجهر جي اوچي ڳاٽ
کي جهڪائڻ بدران پنهنجو ڪنڌ ڪٽرائي ڇڏيو. سنڌ
جو هي سورمو روپلو ٿر جي ننگر پارڪر واري
علائقي جو رهواسي هيو. هن 1818ع ڌاري ننگر
شهر کان 15 ڪلوميٽرن جي فاصلي تي هڪ ڳوٺ
ڪنڀاري ۾ شانتو ڪولهي جي گهر ۾ جنم ورتو.

سندس ماء جنهن کي اوڙي پاڙي جي ماڻهو مائي
کيسر ٻائي جي نالي سان سڃاڻندا هئا. تنهن
پنهجي هن پٽ کي لاڏ ڪوڏ سان پالي جوان ڪيو.
انگريزن ڀارت تي قبضي بعد سنڌ کي 1843ع ۾
پنهجي تسلط هيٺ آندو. انگريز جنرل تروٽ سنڌ
جي ٿر واري علائقي ننگرپارڪر تي قبضي لاءِ فوج
ڪشي ڪئي ته ٿر جي چونجهارن وڪ وڪ تي
سندس رستا روڪ ڪئي. ٿر ۾ انگريزن سان
مهاڙي اٽڪائڻ جا داستان اڄ به ٿر جي ڀٽن تي
رهندڙ ٿرين جي دل ۾ دماغ ۾ تازا آهن. جيتوڻيڪ
انگريزن سان وڙهندي ٿرين جو وهيل رت واري
جي ڀٽن ۾ غائب ٿي چڪو آهي پر وسڪاري جي هر
مند ۾ ان رت مان ساوا سلا ور ور ڪري ڦٽي پوندا
آهن.

ٿر ۾ سنڌي جوڌن طرفان ٿيل مزاحمت
سبب انگريزن کي 16 سالن تائين بهادر ٿرين سان
مهاڙو اٽڪائڻو پيو. ٿر جي راجپوتن جي فوج ۾ وڏو
تعداد ڪولهي سپاهين تي مشتمل هو. سندن فوج
جو سپهه سالار روپلو ڪولهي هو. ٿرين انگريز فوج
سان 1843 کان 1859 تائين لڳاتار 16 سال جنگ
جاري رکي. جيتوڻيڪ راجپوتن جي فوج وٽ جديد
قسم جا هٿيار به نه هئا. جڏهن ته حملي آور فوج
هر قسم جي تباهي ڦهلائيندڙ هٿيارن سان هٿياربند
هئي. روپلو ڪولهي ۾ سندس فوج نه فقط بهادري
پر پنهنجي علائقائي جنگي حرفت سان انگريزن
سان مهاڙو اٽڪائيندي رهي. روپلو جي سربراهي ۾
ٿرين جي فوج تي پيرا انگريزن جي فوج کي
شڪست ڏني. بغاوت جو جهنڊو بلند ڪندڙ روپلو
ڪولهي ۾ سندس فوج طئه ڪري چڪو هئي ته
ڪنهن به صورت ۾ انگريزن کي ڪارونجهر جي
ڪور تائين پهچڻ نه ڏنو ويندو. روپلو ڪولهي 15
اپريل 1859ع تي برطانوي سامراج خلاف ڪلي
عام بغاوت جو اعلان ڪري سر عام نڪري پيو.
روپلو ڪولهي پنهنجي قبيلي جي 8 هزار کان مٿي

ويڙهاڪ ماڻهو گڏ ڪري انگريزن جي آفيسن تي حملا ڪري ڏنا. فرنگيءَ جي آفيسن ۾ ڀڄ ڍاه ڪري باهيون ڏنيون ويون. خزانو لٽيا ويا، انگريزن جي فوجي ڪئمپن تي حملا ڪري انهن کي نقصان رسايو ويو.

روپلو ڪولهي کي انگريز فوج انتهائي چالاڪي ۾ مڪاري سان مئي 1859ع ۾ گرفتار ڪري ورتو. ٻڌايو وڃي ٿو ته جڏهن مئي مهيني ۾ روپلو گرفتار ٿيو تڏهن ننگر ۾ سخت برسات وسي رهي هئي. پٽيالي ۾ گودروندي تيز وهي رهيون هيون. ان ڏينهن انگريزن سان دويدو ويڙھ وڙهي وئي، ڇهه هزار ڪولهي شهيد ٿيا. جن جو خون انهن برساتي ندين ۾ وهندو رهيو. پاڻي ريتو رت بڻجي ويو. ڌرتي ۾ وطن تان هزارين ڪولهي جان جو جذبانو ڏئي شهادت جو جام پيندا رهيا. هنن ساھ ڏئي ويساھ قائم ڪري ورتو. جڏهن ته سندن راجا لاڏو سنگهه ۾ ڪرن سنگهه توڙي پاوا ۾ ٻيون برادريون ميدان ڇڏي ڀڄي ويون. حملي آور فوج جي جنرل تروٽ روپلي تي گرفتاري بعد انتهائي بي رحماڻو تشدد ڪيو، جيئن هو پنهنجي ٻين ساٿين جو به ڏس پتو ڏئي. جيڪي سندس گرفتاري باوجود ڪارونجهر ۾ جنگ جاري رکيو وينا هئا. جنرل تروٽ روپلي کان انهن سوڊن ۾ راجپوتن جا به نالا گھربا ويا جيئن کين به سوگهو ڪري هن مزاحمت جو هميشه لاءِ انت آندو وڃي. پر روپلو ڪولهي انگريزن کي پنهنجي هڪ به ساٿي بابت ڄاڻ نه ڏني. مڪار ۾ چالاڪ انگريز جنرل طرفان ان نه مڃڻ بعد روپلي کي لالچون ڏيڻ شروع ڪيون ويون. کيس چيو ويو ته ٿر جا حاڪم سوڊا ۾ راجپوت مال ملڪيتون وٺي انگريز حڪومت سان ٺاه ڪري چڪا آهن ته روپلي سندن آڇن کي رد ڪندي ڌرتي ماءُ سان غداري ڪرڻ کان موت کي ترجيح ڏيڻ جو وچن ورجايو. سنڌ جو هي سپاهي ڪارونجهر جيان اوچو گات ڪري تارچر سهندو

رھيو پر آڻ مڃڻ لاءِ تيار نه ٿيو. انگريزن روپلي ڪولھي کي آڻ مڃائڻ لاءِ سندس گھر واري رتن ٻائي (ميڙواتي) تي به دٻاءُ وڌو ته هو پنهنجي مڙس جي حياتي بچائڻ لاءِ ڪردار ادا ڪري. انگريزن طرفان روپلي جي وٺي کي چٽاءُ ڏنو وڃي ٿو ته جيڪڏهن روپلي آڻ نه مڃي ته تنهنجي لڄ لٽي ويندي. پر هڪ بهادر سپاهي جي زال انگريزن جي ڌڙڪڻ ۽ دھمانن آڏو هيٺي ٿيڻ جهڙي نه هئي. هو جڏهن پنهنجي باغي مڙس سان ملي ٿي ته ان وقت پاڻ بهادري جي علامت بڻجي وڃي ٿي. هو پنهنجي ور روپلي کي چوي ٿي ته مٿان آڻ مڃي مون کي ٿرپاڻين آڏو لڄايو ٿئي. رتن ٻائي زخمن ۽ چور ٿيل پنهنجي مڙس جي ان حالت کي ڏسندي نه ڊڄي ٿي، نه وري سندس جسم ۾ خوف سبب ڪنٺي پندا ٿئي ٿي، پر سندس هٿ هوا ۾ لهرائن ٿا ۽ پنهنجي ور کي چوي ٿي ته روپلا انگريزن جي ڌوڪي ۾ اچي انهن سان ٺاه نه ڪجانءِ. توکي ماريو ويو ته ٿرپاڻين جي ڪڪ مان منهنجي ڪڪ مان چمندڙ ٻار تنهنجي نئون جنم هوندا. انگريز جنرل تروٽ روپلي جي ٻنهي هٿن جي آڱرين تي ڪپھ جون ٺهيل وٿيون ٺاهي انهن ۾ تيل وجهي ڏيئي وانگر ٻاريو. سندس ڏهن ئي آڱرين کي باهه ۾ ساڙيو ويو. پر هن سرويچ پنهنجي وطن سان غداري ڪرڻ بدران موت کي ترجيح ڏني. انگريز جنرل تروٽ 21 آگسٽ 1859ع تي روپلي ڪولھي کي ڦاسي تي لٽڪائي پنهنجي شڪست ۾ بي عزتي جو بدلو وٺڻ جي ناڪام ڪوشش ڪئي. هن ڪارونجھر جي ڪونڌر کي رات جو 8 وڳي ننگر جي پاسي ۾ واقع سئي گام جي ڀرسان وهندڙ نئن جي ڪناري تي بيٺل ٻيڙ جي وٽ ۾ تنگي ڦاهي ڏني وئي. روپلي جو جسم وٺڻ جي ڌار ۾ لڏندو رهيو، سندس عظمت آڏو ڪارونجھر پنهنجو ڪنڌ جهڪائي ڇڏيو. سنڌ پنهنجي هن سلڇڻي پٽ جي بهادري تي فخر وڃان مرڪي ڏنو.

ظالمن خلاف گوريلا جنگ جوڻيندڙ سورمو لاکو ڦلاڻي

سنڌ اڄ جن سرحدن تي مشتمل آهي، اهي سرحدون ان جون ماضيءَ ۾ نه هيون، سنڌ وسيع جاگرافيائي ايراضي تي ڦهليل هئي. جنهن ۾ اڄوڪو پنجاب، بلوچستان، راجستان، گجرات ۽ ٻيا علائقا شامل هيا. اسان جڏهن ماضيءَ جي سنڌ جي تاريخ جو ذڪر ڪنداسين ته ان کي موجوده سنڌ جي محدود سرحدن بدران ان وسيع سنڌ کي سمجهڻ گهرجي. جيڪا اڄ به پنهنجي تهذيب، ثقافت ۽ ٻولي جي بنياد تي هزارين ڪلوميٽرن جي ايراضيءَ تي ڦهليل آهي. اڄ پاڻ اڳاٽي سنڌ جي ڪڇ، ڀڄ جي ان سورمي ڄام لاکي ڦلاڻي جو ذڪر ڪنداسين، جيڪو موجوده سرحدن جو محتاج ناهي، جنهن کي اڄوڪين سياسي سرحدن وارين لکيرن ۾ قيد ڪري نه ٿو سگهجي. ڄام لاکو ڦلاڻي، اڳاٽي سنڌ جو اهو ناميارو سورمو ٿي گذريو آهي، جنهن کي پٺاڻي ڳائي سندس ڪردار کي لافاني حيثيت ڏئي ڇڏي. لاکي ڦلاڻيءَ کي سنڌ جي راڳين ۾ سگهڙن ستن سورھين ۾ شمار ڪيو آهي. لاکو ڦلاڻي ڪڇ جي ڀڄ واري علائقي جي مشهور سمي سردار 'ڄام قل' جو پٽ هو.

سندس ماءُ جو نالو سونل ٻائي هو. ڄام لاکي ڦلاڻيءَ جي رهائش وارو هنڌ ’شيخاڻي گهاڙي‘، شڪور ڍنڍ کان ڏهاڪو ميلن جي پنڌ تي آهي. هيءَ ڍنڍ 120 چورس ميلن ۾ پکڙيل آهي ۽ پراڻي وقت ۾ ساڳرو ڍنڍ، ريڻ ندي ۾ پراڻ هن ڍنڍ ۾ وهندا هئا. لاکي ڦلاڻيءَ جي جنم بابت ڪيئي رايا موجود آهن. پر هڪ نوجوان محقق قاضي مقصود احمد جي تحقيق موجب لاکو ڦلاڻي تيرهين - چوڏهين صديءَ ۾ ٿي گذريو آهي. جيمس برگس، لاکي ڦلاڻيءَ جي حڪمراني جو دور 1320ع کان 1344ع تائين ڄاڻايو آهي. روايتن جي آڌار تي چئي سگهجي ٿو ته لاکو ڦلاڻي، سنڌ جي سومرن حڪمرانن جي آخري دور ۾ ٿي گذريو آهي.

لاکو ڦلاڻي آڳاٽي سنڌ جو سگهارو حڪمران هو ۽ ڪڇ ۾ گجرات جي روايتن ۾ تمام گهڻو مشهور رهيو آهي. سندس نالي ۾ حڪمرانيءَ جي چاپ اڄ به ڪڇ، گجرات، مارواڙ ۾ سنڌ جي علائقن تائين پکڙيل آهي. هن جا ڪل ڇهه ڀائر ٻڌايا وڃن ٿا. لاکي ڦلاڻيءَ پنهنجن انهن ڀائرن کي ڪنڌر (Khinara)، ۽ انگر گڙهه (Angorgadh) وارو علائقو ورهائي ڏنو ۽ پاڻ ڪپلگرام (Kapilgram) ۾ پنهنجي راڄڌاني قائم ڪيائين. جنهن جو نالو پنهنجي پيءُ جي نسبت سان ڪيرا ڪوٽ رکيائين ۽ اتي هڪ قلعو ۽ هڪ شيو جو مندر به تعمير ڪرايائين.

تاريخي ماخذن موجب لاکو ڦلاڻي ڪڇ جي راءِ همير جو همعصر هو ۽ جاڙيجي حاڪم راءِ ڪنگهار جي دور ۾ ٿي گذريو آهي. ڄام لاکو هڪ جنگجو جوڌو هو. روايت آهي ته ان وقت جو حاڪم راءِ ڪنگهار هڪ مالدار ريبارڻ تي عاشق هو، جنهن جي ڪري ريبارين جي وقت جي حاڪم تائين رسائي حاصل هئي. ريبارين وقت جي حاڪم جي ويجهڙاڻپ سبب پاڻ کي باقي خلق کان مٿي ٿي

سمجهيو □ غريب □ بي پهچ ماڻهن خلاف رڻ باري
ڏنو هو. هڪ پيري ريبارين ڄام لاکي جا خاص ماڻهو
جسو □ جسراج کي قتل ڪري ڇڏيو. راءِ ڪنگهار
ڄام لاکي کي انصاف ڏيارڻ بدران کيس ئي ڏوهي
قرار ڏنو. ان ناانصافي سبب ڄام لاکي وقت جي
حاکم سان بغاوت شروع ڪئي □ مٿس حملا
شروع ڪري ڏنا. ڄام لاکي قتل جو بدلو وٺڻ لاءِ
ريبارين □ راءِ ڪنگهار سميت سندس برادري خلاف
گوريلا جنگ شروع ڪئي. جنهن کي شاهه لطيف
هن طرح بيان ڪيو آهي.

لاکا لک سجھن، پر ڦلاڻيءَ ڦير ٻيو،
جنهن پر راڻا راجيا، ڪوئن منجهه ڪنبن،
جنهن جو جاريجن، ستي سؤنچو نه لهي.
لاکو لوڙائن سين، چوڏس لڙ چڙهي،
وڙهيو وريامن جا، ڏٺيو ڏڻ هڻي،
پسين جي پري، سي واهر ڪنهن نه واريئا.

لاکو لوڻي آئيو، هڻي هڻي پيئي هاڪ،
پائرڪنان پڇڙي، ڏونگر پيئي ڏاک،
اڻيون □ عراق، گڏيان تان گهڻي ٿيا.

حقيقت اها آهي ته لاکو ڦلاڻي ڪو ڌاڙيل □
رهزن نه هيو، پر هو سخي ڌاتار هو. هو ڌاڙا نه
هڻندو هو پر ڌاڻن سان انصاف لاءِ جنگ جوڙي
هڻائين.

ڄام لاکي ڦلاڻيءَ پنهنجي دور □ سڀ کان اڳ
کيرا ڳڙهه نالي هڪ مضبوط قلعو ٺهرايو، جنهن لاءِ
ڪافي اوڏ گهرايائين. ڪوٽ جي ڪم دوران ڄام
لاکي جي نگاهه ٻيلي نالي اوڏ جي خوبصورت
نياڻيءَ تي پئي □ ان هٿان دل ڪسائي ويٺو. روايت
موجب هن يروقت ماڻهو موڪلي ٻيلي اوڏ کان
ڏيئي جو سڱ گهريو، جنهن خوشيءَ سان رشتو
قبول ڪيو. جنهن بعد ڄام لاکي ان چوڪريءَ سان
لائون لڏيون. ڄام لاکي اوڏن کي تمام گهڻو

نوازيو. ملڪ ۾ پاڻيءَ جي اڻاڻ محسوس ڪري، اوڏن هٿان به وڏا تلاءَ کوٽايائين. جن مان هڪ تي 'لاڪاسر' ۾ ٻئي تي 'پلاسز' نالو پئجي ويو. اهي ٻئي تلاءَ اڄ تائين ساڳين نالن سان سڏجن ٿا.

اها به روايت آهي ته جڏهن ڄام لاکو ڦلاڻي ڪڇ مان ڄڻ وٺي مهر راڻي پرڻجڻ پئي آيو، تڏهن تبدي ڄان محمد واري امري مقام وٽان پراڻ درياهه اُڪريو هو ۾ امريءَ ۾ منزل انداز ٿيو هو. پراڻ درياهه ۾ ان وقت وڏو پاڻي هو. ان ڪري سندس ڏاج جو سامان ڀسي پيو، جيڪو هن امريءَ جي ڪنڌيءَ تي لٽيءَ جي ٿارن ۾ ٻين وٽن تي سڪائڻ لاءِ وجهرايو هو. جڏهن اهو سامان اس تي سُڪي خشڪ ٿيو ۾ لاهڻ جي تياري ٿي ته ڄام لاکي پنهنجن ماڻهن کي روڪي چيو ته اسان جي اها رسم ۾ روايت آهي ته اسين شاديءَ ۾ اوڍائي ڏيندا آهيون، ان ڪري هن شاديءَ جي هيءَ پهرين اوڍائي آهي. تنهنڪري اهي ڪپڙا اتي ئي رهڻ ڏيو. ان بعد ٻيو سامان خريد ڪري اڳتي وڌيو.

لاڪي جي ان روايت کي شاهه لطيف سُر ڏهر ۾ هن ريت ڳايو آهي:

جهوني تون پراڻ، جڳ چٽيهه سنبرين،
تو ڪي ڏنا هاڻ، لاکي جهڙا پهيٽڙا.

لاکو ڦلاڻي اڪثر ڪري پنهنجن دوستن سان شيل شڪار تي رهندو هو. هڪ دفعي ڪنهن کيس پوئتي جي سڌ وٺڻ جي صلاح ڏيندي چيو ته ائين نه ٿئي جو ڪنهن ڏينهن اچي ڪير ٻڌائي ته ڦل مري ويو. لاکو جوانيءَ جي گهوڙي تي سوار هو، تنهن کي اها ڳالهه نه وڻي، ان ڪري قسم کنياين ته جيڪو به اهڙي منحوس خبر آڻيندو، ان جي زبان وڍائيندس. گهڻي وقت کان پوءِ ڦل سڄ پڇ ڳڌاري ويو ۾ لاکو ان وقت به گهر گهاٽ کان پري هو. دوستن يارن کي خبر پئي پر ڪير نه هو جيڪو

لاکي کي اها منحوس خبر ٻڌائي. نيٺ هڪ ڀت
فقير تي ڪم رکيائون، جنهن اها خبر لاکي تائين
پهچائڻ جي حامي ڀري ۽ لاکي جي اڳيان اچي
چيائين ته:

هڪڙا ڦل پسڻ وائڻين، ٻيا جي ٻئين ڏاج،
لاکا آءُ مهراڻ، تو رِيءُ سڄو ڪاڇڙو.

يعني ڦل هڪڙا وائڻين اندر ولين ۽ آهن ۽ ٻيا
ٻئين ۽ ڇنڊڙ آهن، باقي ٻيو ڦل ڪٿي به نه آهي.
تڏهن لاکي جي وات مان نڪري ويو ته چئبو ته
منهنجو پيءُ مري چڪو آهي. ڀت ورندي ڏني ته
سائين! اهو مون نه چيو، تو چيو آهي. پوءِ لاکي
ميڻ جي زبان ٺهرائي پنهنجي زبان مٿان رکي
وڍرائي پنهنجو قسم پورو ڪيو ۽ وڃي پيءُ جي
گادي سنڀالي.

سندس موت بابت به ڪا چڻي ۽ مستند ڄاڻ
نه ٿي ملي. سندس موت بابت هڪ روايت آهي ته
لاکو ڦلاڻي مارواڙ جي رانوءَ راجا سياجيءَ جي
هٿان جنگ ڪندي ماريو ويو هو.

جڏهن ته سندس موت بابت ٻي روايت آهي
ته ڄام لاکي ڦلاڻيءَ جي آخري دور ۽ گجرات جي
حاڪم مولراج سولنڪيءَ ڪڇ تي ڪاهون
ڪيون. آخري ڪاهه دوران لاکي ڦلاڻيءَ وطن لاءِ
وڙهندي شهادت ماڻي.

لاکو سنڌ جو سورهيو هو. هن ظالم
حڪمرانن جي ظلم کان خلق کي نجات ڏياري ۽
ظالم حڪمرانن خلاف جدوجهد ڪئي. ان ڪري
سنڌ جي هن سورمي جي شخصيت ۽ ڪردار جا
روشن رخ دنيا آڏو ظاهر ڪرڻ جي ضرورت آهي.

تعليمي نصاب تبديل ڪرڻ جي ضرورت ڇو؟

سنڌ ۾ تعليمي معيار گذريل ڪيترن سالن کان خراب آهي. تعليم واري وزارت طرفان ان ڏس ۾ فيصلو ڪيو ويو آهي ته سنڌ ۾ جيڪو تعليمي نصاب پڙهايو پيو وڃي، ان ۾ تبديلي آندي ويندي ۾ انهيءَ جي معيار ۾ بهتري جي ڪوشش ڪئي ويندي. ان ڳالهه ۾ ڪنهن به شڪ جي گنجائش ناهي ته سنڌ ۾ پڙهايو ويندڙ تعليمي نصاب ۾ تبديلي جي وڏي گنجائش موجود آهي، ان ڪري هر لحاظ کان نه رڳو تبديل ٿيڻ گهرجي پر ان ۾ جيترو ممڪن ۾ بهتر ٿي سگهي اوترو تبديلي آڻي مستقبل جي معمارن کي نين راهن سان روشناس ڪرايو وڃي ته جيئن اهي ايندڙ وقت سان ڪلهو ڪلهي ۾ ملائي هلڻ جي قابل ٿي سگهن. وڏي عرصي کان سنڌ ۾ جيڪو تعليمي نصاب پڙهايو پيو وڃي ان جي تبديلي جي گهرج سختيءَ سان محسوس ٿي رهي هئي پر ان باوجود نصاب ۾ ڪي خاطر خواهه تبديليون نه اچي سگهيون هيون، نتيجي ۾ سنڌ جو نوجوان نسل گهڻي ڀاڱي عالمي محرڪن ۾ جديد ٽيڪنالاجي جهڙي ڏورس تعليمي سفر کان تمام گهڻو پري نظر اچي رهيو هو. هاڻي جڏهن تعليم واري وزارت طرفان تعليمي نصاب ۾ تبديلي آڻڻ جو فيصلو ڪيو ويو آهي ته يقينن اهو فيصلو نه رڳو سٺو سنئون ثابت ٿيندو.

سنڌ ۾ تعليم جو معيار انتهائي پوئتي پيل ۾ مدي خارج آهي. جنهن جي موجودگي ۾ اسان ڪو بهتر نسل ۾ باشعور نوجوان اڳيان آڻي نه ٿا

سگهون. هن وقت جيڪو تعليمي نصاب پڙهايو پيو وڃي ان ۾ وڏي پيماني تي موثر ۽ مثبت تبديلي جي ضرورت ته پنهنجي جاءِ تي واقعي موجود آهي پر جيڪڏهن اها تبديلي وقت ۾ حالتن سان گڏ معياري ۾ بهتر هوندي ته يقينن اها بهتر نتيجا پاڻ سان گڏ کڻي ايندي. ڇاڪاڻ ته سنڌ جا ڪيترائي اهڙا انمول هيرا آهن، جن جو موجوده نصابي تعليم ۾ ذڪر نه آهي، جنهن ڪري اسان جو نوجوان نسل اهڙن انمول هيرن جي ڪارنامن ۾ بهتر ڪارڪردگين کان نا آشنا پئي رهيو آهي. موجوده نصاب ۾ جيڪڏهن اها خاطر خواهه تبديلي آندي وڃي ٿي ته ان سان سماجي ۽ شعوري طور تي شاگردن ۾ نوان لاڙا پيدا ٿيندا جيڪي پنهنجن گم ٿيل ڪردارن ۾ هيرن بابت بنيادي ڄاڻ فراهم ڪرڻ کان وانجهيل رهيا آهن، نصاب ۾ تبديلي اچڻ جي نتيجي ۾ اسان جو نوجوان نسل هڪ بهتر قوم جي شڪل اختيار ڪري اڀري سگهي ٿي، ٻي صورت ۾ تاريخ جا اهي گمنام سپاهي جن جو نصابي تعليم ۾ ڪو ذڪر نه ٿيل هو يا اهي اهي شايد وقت ۾ حالتن جي دڙ ۾ ڪٿي دٻجي وڃن ها.

ان سان گڏوگڏ هن وقت اسان ايڪوهين صدي ۾ جي رهيا آهيون، هي جديد ٽيڪنالاجي ۾ سافت ويئر جو دور هلي رهيو آهي، ان ڪري اڃا به ان ڳالهه جي سخت ضرورت محسوس ٿي رهي آهي ته موجوده نصاب کي گلوبل وليم ۾ سافت ويئر جي عهد واري سلسلي کي نظر ۾ رکندي انهيءَ نصابي تبديلي کي انهيءَ صورتحال سان همڪنار ڪيو وڃي ته جيئن سنڌ جو نوجوان نسل عالمي تناظر ۾ ٿيندڙ تبديلين ۾ موثر نتيجن کان باخبر رهي سگهي. ان سان هڪ ته نوجوان نسل ۾ جديد ٽيڪنالاجي جي ڄاڻ ميسر ٿيندي ٻيو ته ذهني طور ٻار سگهه ٿيندا، جنهن سان اڳتي هلي سنڌ ۾ فڪري، شعوري ۽ ذهني آزادي سان گڏوگڏ ڪافي بهتر معياري تعليمي تبديليون اچي سگهن ٿيون.

شرط اهو آهي ته انهيءَ معياري تبديلي کي وڌ کان وڌ بهتر بڻائي مستقبل جي معمارن کي وقت ۾ حالتن سان گڏ بيهاريو وڃي ته جيئن ان جا هر ايندڙ ڏينهن تبديل ٿيندڙ نتيجا ملي سگهن، ٻي صورت ۾ پراڻو نصاب پڙهڻ جي نتيجي ۾ شاگرد توڙي شاگردياڻيون ڪا بهتر اڳپرائي نه ڪري سگهنديون ۾ عين ممڪن آهي ته ان سان گهڻو پوئتي رهجي وڃون، ان ڪري دنيا سان گڏ هلڻ جي لاءِ اسان کي پنهنجي تعليمي نصاب ۾ نه رڳو تبديليون آڻيون پونديون پر تعليمي نصاب ۾ سڌارو آڻڻ سان گڏوگڏ بهتر ۾ ڪارآمد ثابت ٿيندڙ تعليمي سرشتي کي به متعارف ڪرائڻو پوندو ۾ نيون پاليسيون تخليق ڪرڻيون پونديون، تڏهن وڃي اصل جوهر موجب اسان ڪاميابي ماڻي سگهون ٿا.

سندو سڀيتا جي وارثي ڪرڻ جي ضرورت

اڄ سنڌ ۾ سندو ماڻھو جي تهذيب جو ڏهاڙو ملهائڻو پيو وڃي. پاڻ ان تي ڳالهه ٻولهه ڪنداسين

ته سنڌو سڀيتا جو ڏهاڙو ملهائڻ جو ضروري آهي؟
ان جو ڪهڙو ڪارج آهي. سنڌو ماڻھو جي تهذيب
اڄ کان هڪ صدي اڳ برصغير تي برطانوي قبضي
دوران دريافت ڪئي وئي. اڄ به دنيا جهان جا ماهر
ان تي تحقيق ڪري رهيا آهن. ان سلسلي ۾ ڪيئي
پراجيڪٽ تيار ڪري ۾ ادارا جوڙي کوجنا ڪئي پئي
وڃي. سنڌو سڀيتا تي دنيا جي ٻين ملڪن ۾ جيتري
تحقيق ٿي آهي، افسوس جو ان بابت ان خطي ۾
ايتري کوجنا نه ٿي آهي، جتي اها عظيم تهذيب
پنهنجو وجود رکي ٿي. ڀارت کي ڇڏي، جيڪڏهن
پاڪستان تي نظر وجهجي ته هتي سنڌو تهذيب
کان لاتعلقي جو رجحان انتهائي ڏکونيندڙ آهي. ان
جو نتيجو اهو نڪتو آهي ته دنيا جا مختلف ماهر
سنڌو تهذيب جي پنهنجي مفادن تحت تشريح
ڪري، ان جو تشخص تبديل ڪري رهيا آهن. ڪٿي،
هن تهذيب کي سنڌ کان 2 هزار ڪلوميٽر پري
رهندڙ تامل نادو جي دراوڙن جي تهذيب قرار ڏنو
پيو وڃي ته ڪٿي وري ڀارت ۾ رهندڙ منڊا قبيلي جا
ماڻهو ان کي پنهنجي تهذيبي ورثو قرار ڏئي رهيا
آهن. اهو سڀ ڪجهه ان ڪري ٿي رهيو آهي،
ڇاڪاڻ ته سنڌو ماڻھو ۾ رهندڙ ماڻھن پنهنجي
تهذيب جي وارثي ڪرڻ ڇڏي ڏني آهي. دنيا اندر
سنڌو ماڻھو جي تهذيب تي جيڪا جديد تحقيق ٿي
رهي آهي. ان کان به هتان جي ماڻھن کي اڻ ڄاڻ
رکيو ويو آهي. اڄ به کين سنڌو سڀيتا بابت برصغير
تي برطانوي بينڪيت واري دور يعني هڪ صدي اڳ
جوڙيل يا طئه ڪيل ٿيوريون پڙهايون وڃن ٿيون.
جيڪي وقت گذرڻ سان نئين کوجنا بعد رد ٿي
چڪيون آهن. اڄ به اسان جي نصابي ڪتابن ۾
لکيل آهي ته سنڌو ماڻھو جي سڀيتا جي وارث
دراوڙ نسل جا ماڻهو هئا ۾ اسان پنهنجي اڻ ڄاڻائي
سبب نه فقط ان کي قبول ڪري رهيا آهيون. پر
پاڻ کي سنڌي بدراڻ دراوڙ قرار ڏيڻ ۾ فخر
محسوس پيا ڪريون. اڄ به اهو چيو پيو وڃي ته

سندو ماڻھو جي سڀيتا جي زوال جو ڪارڻ سينٽرل ايشيا رستي ڪهڙي آيل آرين جو حملو هو. جن يورپي نسل جي آرين سنڌ جي هن ڀرڻي ڀاڱي ڀري ڳوٺي جي شهري تهذيب کي رات وڃ ۾ ناس ڪري ڇڏيو. سندن شهر اجاڙي ڇڏيا، کين سنڌو ماڻھو مان نيڪالي ڏني، ان جا والي وارث پاڻ تي وٺيا. آرين جي حملي سبب سنڌو ماڻھو جهڙي ترقي يافته تهذيب جا وارث، جن کي ماهر هن کان اڳ دراوڙ قرار ڏين پيا، سي هتان پڇي وڃي، هندستان جي ڏاکڻين رياستن تامل ناڊو، ڪرناٽڪا ۽ تيلگو نڪتا. جڏهن ته هاڻي ان دعويٰ کي نئين تحقيق بعد ماهر رد ڪري ڇڏيو آهي.

برصغير تي برطانوي قبضي دوران يورپي ۽ خاص ڪري جرمن آرڪيالاجسٽن طرفان سنڌو سڀيتا جي وارثن کي دراوڙ قرار ڏيڻ پويان پڻ آرين جي حملي واري مفروضي کي سچ ثابت ڪرڻ جي ڪوشش هئي. برطانوي تاريخدانن ۽ آرڪيالاجي جي ماهرن هڪ گهري سازش ۽ حڪمت عملي هيٺ سنڌو ماڻھو تي آرين جي حملي جو تصور آڏو آندو. جيئن هن خطي ۾ سندن بيٺڪي مفاد سلامت رهي سگهن. سندن ان ٿيوري جو ڪيڏو اڄ تائين برصغير سنڌ هند جا ماڻھو پوڳي رهيا آهن. اڄ به برصغير جا ماڻھو انگريزن جي ان سازشي ۽ ڪوڙي ٿيوري ۾ يقين رکن ٿا. جڏهن ته انساني علم ۽ قديم آثارن جي ماهرن ثبوتن سان سنڌو ماڻھو تي آرين واري حملي جي ٿيوري کي رد ڪري ڇڏيو آهي. تازي ٿيل تحقيق جي بنياد تي اها ڳالهه ثابت ٿي آهي ته سنڌو سڀيتا جا وارث دراوڙي نسل جا نه هئا، پر هو هن ئي ڌرتي جا آڳاٽا سنڌي هئا. جيڪي تامل ناڊو ۽ نه پر اڄ به سنڌ، پنجاب، خيرپتون خواهه، بلوچستان، ڪاٺياواڙ، ڪڇ ۽ راجستان ۾ رهندڙ آهن. جيڪڏهن ڪو ائين سمجهي ٿو ته سنڌو ماڻھو جي تهذيب سنڌي ماڻھن جي سڀيتا نه پر تامل ناڊو جي دراوڙ نسل

جي ماڻهن جي تخليق آهي ته اهو گاڏيءَ کي گهوڙي جي اڳيان جوڻ برابر ٿيندو. جديد سائنسي بنيادن تي تحقيق اها ڳالهه ثابت ڪئي آهي ته سنڌو ماڻهي جي سڀيتا جي پوئتي پوڻ بعد هن خطي تي 1500 ق م ۾ يورپ يا سينٽرل ايشيا کان آرين نالي نسل جو ڪوبه حملو نه ٿيو هو ۽ نه وري آرين طرفان برصغير طرف ڪا لڏپلاڻ ڪئي وئي. يورپي ماهرن طرفان جنهن انڊو يورپين ٻولين جي گروپ جي دعوى ڪئي وئي آهي. اهو اصل ۾ اڳاٽي سنڌي زبان جي اثر هيٺ ٻولين جو گروپ هيو. جنهن کي جديد تحقيق بعد مليل ثبوتن جي بنياد تي سنڌو يورپين زبانن جو گروپ قرار ڏيڻ گهرجي. ڇاڪاڻ ته سنڌو يورپين زبانن واري گروپ جو اصل وطن سنڌو ماڻهي هئي. سنڌو سڀيتا جي پوئتي پوڻ بعد هن ماڻهي ۾ تهذيب جو ڦٽو ڦرڻ رکجي نه ويو، نه وري هن خطي تي ٻاهران آيل آرين حملو ڪري پنهنجي تهذيب ۾ ٻولي جو بنياد وڌو پر سنڌو تهذيب پوئتي پوڻ بعد ويدڪ دور ۾ داخل ٿي. ويدڪ دور سنڌو سڀيتا جو تسلسل هيو. برصغير ۾ هندو مذهب جي شروعات ٻاهران آيل آرين نه ڪئي هئي، پر سنڌو ماڻهي هندو ڌرم جو جنم هنڌ آهي. 1500 ق م ۾ رگ ويد سنڌو ندي جي ڪنارن تي لکيو ويو. جنهن جا خالق سنڌو ماڻهي جا رهواسي هئا.

هن وقت تائين پاڪستان ۾ انڊيا ۾ سنڌو سڀيتا جا 15 سو کان وڌيڪ قديم ماڳ دريافت ٿي چڪا آهن. سنڌو سڀيتا تي تحقيق جو ڪم پاڪستان ۾ انڊيا کان وڌيڪ ٻين ملڪن ۾ ڪيو ويو آهي، خاص ڪري ان مقصد لاءِ الڳ ادارا قائم ڪري وڌا وڌا پراجيڪٽ جوڙي تحقيق جو ڪم شروع ڪيو ويو آهي. جيڪو اڄ به جاري آهي. ضرورت ان ڳالهه جي آهي ته سنڌو ماڻهي جي تهذيب کي ان جا اصل وارث پنهنجو ڪن. ان تي پاڻ تحقيق ڪن. سنڌ ۾ تحقيقي ادارا قائم ڪري جديد سائنسي

بنيادن تي کوجنا کئي وڃي. ان ئي مقصد لاءِ سنڌ
۽ 22 مارچ تي سنڌو سڀيتا جو ڏهاڙو ملهايو پيو
وڃي. هن ڏهاڙي ملهائڻ جي شروعات مقصود
قاضي سميت ڪجهه سنڌ دوست سائين طرفان
گذريل ٻن ٽن سالن کان ڪئي وئي آهي. هن ڏينهن
ملهائڻ جو مقصد پنهنجي تهذيب جي وارثي ڪرڻ
جي هڪ ڪوشش آهي. سنڌ جي ماڻهن منجهه
پنهنجي تهذيب سان دلچسپي ۽ لڳاءُ پيدا ڪرڻ جي
هڪ جستجو آهي. سنڌو تهذيب کي مسخ ڪرڻ
وارين ڪوششن اڳيان بند ٻڌڻ لاءِ هڪ اڳپرائي
آهي. ڇاڪاڻ ته جيستائين اسان پنهنجي تهذيبي
ورثي جي پاڻ مالڪي نه ڪنداسين، تيستائين ان
جي حقيقي ۽ روشن رخ کي دنيا اڏو نروار ڪري
نه ٿا سگهون.

سنڌ جي زرعي سائنسدان فرزانه پنهور

فرزانه پنهور سنڌ جي پهرين عورت زرعي
سائنسدان هئي. جنهن زراعت، خوراڪ ۽ ماحول
سميت مختلف موضوعن تي تحقيق ڪئي. سندس
ان تحقيق جي نتيجن تي ٻڌل 100 کان به وڌيڪ
مقالات ۽ مضمون عالمي سطح جي رسالن ۽ شايع

ٿيا آهن. سندس پندرهن ريسرچ پيپر مختلف ملڪن پاران انٽرنيٽ تي جاري ڪيا ويا. سنڌ سميت پاڪستان ۾ گهٽ ماڻهن کي خبر هوندي ته فرزانہ فروت جون ڪيتريون ئي نيون جنسون متعارف ڪرايون. هن سنڌ ڏيئي سياستدان انب جي سڪل وٺڻ کي سائنسي طريقي سان ٻيهر ڦل ڏيڻ لائق بڻايو.

فرزانہ 15 سيپٽمبر 1957ع تي سنڌ جي گادي واري شهر ڪراچي ۾ جنم ورتو. پاڻ 1980ع ۾ ڪراچي يونيورسٽيءَ مان بائيو ڪيمسٽريءَ ۾ بي. ايس. سي. (انرس) ڪيائين ۽ 1981ع ۾ ساڳيءَ يونيورسٽيءَ مان بائيو ڪيمسٽريءَ ۾ ايم. ايس. سي. جي ڊگري حاصل ڪئي. هن زراعت جي ماهر ۽ محقق ايم ايڇ پنهور سان 1983ع ۾ شادي ڪئي. فرزانہ سوائل ڪيمسٽري، ميڪرو ۽ مائڪرو نيوٽريشن، آرگينڪ فريٽلائيزر (وٽاڻ جي پاڻ)، فروت ڪراپس لاءِ استعمال ٿيندڙ گروت ريگوليٽرس ۽ پوسٽ ڪار ويسٽ ٽئڪنالاجيءَ تي تحقيقي ڪم ڪيو.

هن به ڪتاب ڪيميڪلس وچ ڪاز ڪنسر، جينيٽڪ انجنيئرنگ اينڊ فيوچر آف ايگريڪلچر ان پاڪستان لکيا آهن. جڏهن ته هن پنهنجي مڙس ايم. ايڇ. پنهور سان گڏ به 25 ڪتاب لکيا آهن. هوءَ سنڌ رورل وومين آپلٽ گروپ جي چيئرمين به رهي. جڏهن ته سوائل ٽيسٽنگ ليبارٽري (بي وي ٽي) جي سال 1992ع کان 1994ع تائين مئنيجنگ ڊائريڪٽر به رهي. ان کان سواءِ مئنيجنگ ريسرچ اينڊ ڊولپمينٽ انجنيئرس جي 1982ع کان 1992ع تائين مئنيجر رهي چڪي آهي.

سندس خدمتن جي مڃتا طور 1997ع ۾ کيس سوئٽزرلينڊ پاران رورل ايڪٽوٽي ايوارڊ ڏنو ويو ۽ 1998ع ۾ آمريڪا پاران ميڊل آف انر جي

نالي سان گولڊ ميڊل ڏنو ويو. جڏهن ته گڏيل قومن پاران کيس ”دا بيسٽ پريڪٽس ايواڊ“ ڏنو ويو هو، هوءَ پيا ننڍا وڏا اعزاز ۽ سرٽيفڪيٽ پڻ ماڻي چڪي آهي. جڏهن ته 1997ع ۾ بي بي سيءَ تان سندس هڪ ڪلاڪ براهه راست انٽرويو پڻ نشر ٿي چڪو آهي. جيتوڻيڪ هوءَ دنيا جي انهن چند عورتن مان هڪ آهي. جن گهٽ عمر ۾ عالمي سطح تي ايتري شهرت حاصل ڪئي. فرزانه پنهور کي آمريڪا طرفان اڄ ڪئي وئي ته هو سندن ملڪ ۾ اچي تحقيق ۾ مدد ڪري، يعني هو آمريڪا جي ٽنڪ ٽينڪ جو حصو بڻجي، پر هن اها اڄ رد ڪري پنهنجي وطن ۾ تحقيق کي ترجيح ڏني. سنڌ جي هي زرعي سائنسدان 15 فيبروري 2020 تي لاڏاڻو ڪري وئي. فرزانه پنهور جو مڙهه سندس ئي فروت فارم ٽنڊو ڄام لڳ مٽي ماءُ حوالي ڪيو ويو.

پرديسي ڪهڙا پرين، سُنڊري اتمچنداڻي

سُنڊري اُتمچنداڻي سنڌ جي ثقافتي سڃاڻپ رکندڙ شهر حيدرآباد ۾ 28 سيپٽمبر 1924ع تي جنم ورتو. جڏهن ته برصغير تان انگريزن جي قبضي جي خاتمي کان پوءِ پنهنجي وطن جا وڻ ڇڏي پرديس لڏپلاڻ ڪري هلي وئي. هن پرائمري تعليم حيدرآباد جي شو قيرام چانڊومل ميونسپل

اسڪول مان حاصل ڪئي. جڏهن ته مئٽرڪ 1942ع ۾ تولارام گرلس هاءِ اسڪول مان 18 ورهين جي ڄمار ۾ ڪيائين. انٽر سائنس ڪرڻ بعد ڪراچيءَ جي ميڊيڪل ڪاليج ۾ داخلا نه ملڻ ڪري، هن پنهنجي پڙهائي اڌ ۾ ڇڏي ڏني. ڪجهه مهينن کان پوءِ سندس مڱڻو اي. جي. اتم سان ٿيو، جنهن کيس پڙهڻ لاءِ همٿايو، پر انهن ڏينهن ۾ حيدرآباد ۾ ميڊيڪل ڪاليج نه هو، ان ڪري پڙهائي جاري رکڻ لاءِ ساڌو واسواڻيءَ جي ميران ڪاليج جي آرٽس فئڪلٽيءَ ۾ داخلا حاصل ڪئي. جنهن بعد هن بنارس يونيورسٽيءَ مان 1949ع ۾ بي. اي جي ڊگري حاصل ڪئي. سندري ننڍي کنڊ جي ورهاڱي کان پوءِ ايس. اين. ڊي. تي يونيورسٽيءَ مان سنڌي ۾ انگريزي ادب ۾ ايم. اي جي ڊگري حاصل ڪئي. تعليم مڪمل ڪرڻ کان پوءِ هن ڪجهه وقت لئبررين ۾ بعد ۾ ماسٽريائيءَ جي نوڪري به ڪئي. جنهن بعد کيس ممبئيءَ جي ڪي. جي. ڪلنائي ڪاليج ۾ ليڪچرار مقرر ڪيو ويو، جتان رٽائرمينٽ حاصل ڪيائين.

سندري سنڌي ٻولي جي ترقي پسند ليکڪ اي. جي. اتم سان شادي ڪئي. سندري 1946ع کان 22 سالن جي عمر ۾ لکڻ جي شروعات ڪئي. پاڻ نه رڳو ڪهاڻيون لکيون، پر شاعري به ڪئي ۽ پاڻ بهترين قسم جي ناول نگار ۾ ناٽڪ نويس به هئي. نامياري ليکڪ يوسف سنڌي سندري بابت پنهنجي مقالي ۾ لکيو آهي ته سندري کي راڳ پڻ تمام گهڻو وڻندو هو. جنهن جي لاءِ هن سنڌ ۾ ’برهمانند‘ کان باقاعده راڳ ڳائڻ جي سکيا ورتي هئي. انهيءَ کان علاوه هن کي ناٽڪ سان به لڳاءُ رهيو. هن اداڪارا جي حيثيت سان ”املهه ماڻڪن جو واپار“ ۾ ٻين ڪيترن ئي ناٽڪن ۾ پڻ ڪم ڪيو. هن سنڌي فلم ”سنڌوءَ جي ڪناري“ ۾ پڻ سٺي اداڪاري ڪئي. انهيءَ کان علاوه آل انڊيا ريڊيو تان به هن ڪيترن ئي ناٽڪن ۾ حصو ورتو. سندري ريڊيو، ٽي.

وي سميت اسٽيج جي آرٽسٽ طور به پنهنجا جوهر
ڏيکاريا.

سندري ڪراچيءَ ۾ عورتن جي رسالي
”ساٿي“ جي ڪجهه وقت ايڊيٽر به رهي ۾ ان
دوران هڪ روسي ڪهاڻي ترجمو ڪري، ان رسالي
۾ ڇپايائين. هن کي اٽندي ئي ادبي ماحول مليو،
ترقي پسند ويچارن ڏانهن لاڙو هيس، سندس
پهرين لکڻي ”منهنجي ڌيءَ“ هئي، جيڪا 47-
1946ع ڌاري ”ساٿي“ ميگزين ۾ شايع ٿي. سنڌ
مان ڀارت لڏي ويل سنڌي اديبن جڏهن 1949ع ۾
ممبئيءَ ۾ سنڌي ساهت منڊل جو بنياد رکيو ته پاڻ
به ان ۾ سرگرم ڪردار ادا ڪرڻ لڳي. پاڻ سنڌي
ساهت منڊل جي هفتيوار گڏجاڻين ۾ بهرو وٺندي
رهي. سندري سنڌ مان ڀارت ۾ وڃي رهائش
اختيار ڪرڻ بعد ادبي طور ڪافي سرگرم رهي ۾
پاڻ باقاعدي لکندي رهي. هن پنهنجي مڙس اي
جي اتم جي رسالي ”نئين دنيا“ سميت هندو
واسي، مارئي، سنگيتا، هلچل، الڪا ۾ ٻين رسالن ۾
ڪافي ڪهاڻيون لکيون. اهڙي طرح هن ڀارت ۾
سنڌي اديبن جي سٽ ۾ مقبوليت حاصل ڪري
ورتي.

سندس ڪهاڻين جا ڪيترائي ڪتاب شايع ٿيل
آهن، جن ۾ اڇا وار ڳاڙها گل، تو جنين جي تات،
پوري، ٻنڌن، وڇوڙو، يگانتر، ڪيڙيل ڌرتي، مرڪ تي
منع، اتم وشواس، نخريليون شامل آهن.

ڪهاڻين جي ڪتابن کان سواءِ سندري جا ٻه
اهم ناول ڪرنڊڙ ديوارون ۾ پريت پراڻي ريت
نرالي به شايع ٿيل آهن. نامياري اديب يوسف
سنڌي سندري جي ناولن بابت لکي ٿو ته سندري
جو ”ڪرنڊڙ ديوارون“ هڪ گهريلو ناول آهي، جنهن
۾ شادي ۾ گهريلو ماحول ۾ زال ۾ مڙس جي
هڪٻئي لاءِ عزت ۾ همدردي ڏيکاريل آهي. هن
ناول ۾ لڏپلاڻ کانپوءِ سنڌ مان هندستان لڏي ويلن

جي حالتن ۾ انهيءَ وقت جي معاشي ۾ اقتصادي حالتن جو ذڪر ڪيل آهي. جنهن ۾ روزگار جو مسئلو پڻ اچي وڃي ٿو. سندري پنهنجي هن ناول بابت چوي ٿي ته ”ڪرنڊڙ ديوارون مون انهي وقت لکيو هو، جڏهن سڄ پڇ اسان جي سماج جون ديوارون ڪري رهيون هيون. اسين مڊل ڪلاس جا ماڻهو جڏهن هتي آياسين، تڏهن ڏاڍا ڊنل هئاسين. اسان جي چؤگرد اقتصادي ديوار هئي، سا ته ڪري اچي پت پئي هئي. ڪهڙيون نه ڏکوئيندڙ حالتون هيون اهي.....اهي حالتون رڳو منهنجي گهر جون نه هيون. پر اسان جو سڄو سنڌي سماج پيڙهجي رهيو هو. اهو ئي درد هو، جنهن مون کان اها آکاڻي لکائي ۾ اها ئي آکاڻي ان وقت جي سنڌي سماج جو عڪس آهي. هڪ اتهاس آهي.“

”پریت پراڻي، ریت نرالي، سندري جو ٻيو ناول آهي. ناول جو موضوع پڻ عنوان وانگر انوکو آهي. پيار هڪ پراڻو ازلي ۾ همه گير جذبو آهي، پر وقت بوقت روپ مٽائيندو رهي ٿو. انهي موضوع کي سندري تمام سلجھيل ۾ سهڻي طريقي سان پيش ڪيو آهي. انهيءَ کانسواءِ ڪردارن جو موضوع سان لڳاءُ به نهڪي اچي ٿو.

سنڌي ٻولي جي هن ليکڪا دنيا جي بهترين ادب مان ڪجهه ناول پنهنجي ٻولي سنڌي ۾ به ترجمو به ڪيا. جن ۾ مئڪسم گورڪي جو ناول ٽئل ساز، ڪرشن چندر جو ناول پياسي ڌرتي پياسي دلڙيون، امرتا پريتم جو ناول هڪ سسئي سو سور ۾ ملايالم ٻوليءَ جي ليکڪ تڪشي شنڪر جو ناول ساگر جي ستن شامل آهن.

سندريءَ ڪهاڻين ۾ ناولن سان گڏ مختلف موضوعن تي مضمون به لکيا. سندس مضمونن جو هڪ ڪتاب ”ڀارت روس ٻه ٻانهن ٻيلي“ 1975ع ۾ شايع ڪيو ويو. سندس ناٽڪن ”امله ماڻڪن جو واپار“ ۾ ”ساهيڙي“ ادبي حلقن سميت عام

پرهنڊڙن ۽ وڏي مقبوليت حاصل ڪئي. سندري جي ناٽڪن جو ڪتاب ”سنڌو“ 2000ع ۾ ڇپيو، جنهن ۾ سندس ڏهه ناٽڪ شامل آهن.

سندريءَ اتم چنڊاڻي ڪهاڻيڪارا سان گڏ سٺي شاعره به هئي. سندس شاعريءَ جا ٻه ڪتاب ”هڳاءُ“ ۽ ”ڏات بڻي لات“ شايع ٿيل آهن. هن نه صرف پاڻ شعر لکيا پر ٻين ٻولين جي شاعري به ترجمو ڪري سنڌي ٻولي جي جهول ۾ وڌي. سندري 95 روسي شاعرن جي چونڊ شاعري جو ترجمو ڪيو. اهو ڪتاب 1965ع ۾ ”امن سڏي پيو“ جي نالي سان شايع ڪيو ويو، جنهن تي کيس 1966ع ۾ سوويت لئنڊ نهرو انعام ڏنو ويو. سندري جو روسي ادب مان چونڊ ڪري ترجمو ڪيل مواد ”شولوخوف جي جهلڪ“ عنوان سان شايع ڪيو ويو. ان کان سواءِ ليونڊ بريز نيف جون يادگيريون، ٽن ڪتابڙن جي صورت ۾ به سنڌي ۾ ترجمو ڪري شايع ڪرايون. جن ۾ ”ملاياڙمليا“، ”نئون جنم“ ۽ ”ڪنوار ڌرتي“ شامل آهن. هن ڪتاب تي کيس پيو پيرو سوويت لئنڊ نهرو ايوارڊ ڏنو ويو. ان سان گڏ سندري کي سوويت يونين حڪومت طرفان دورو ڪرڻ لاءِ خاص مهمان طور گهرايو ويو. سندري سوويت يونين جي ان دوري جو احوال پنهنجي ڪتاب ”نئين سڀيتا جو درشن“ جي عنوان سان شايع ڪرايو، سنڌي ٻولي جي هن بهگڻي ليکڪا کي پنهنجين لکڻين تي ڪيترائي انعام ۽ ايوارڊ به مليا. 1952ع ۾ ڪهاڻي ڇتاپيڻي ۾ کيس ”ممتا“ ڪهاڻي تي انعام ڏنو ويو. جنهن بعد 1954ع ۾ ”ڪوشان“ ڪهاڻي ۾ بعد 1960ع ۾ مکيه ڪهاڻيڪارن جي ڇتاپيڻيءَ ۾ ”وڇوڙو“ ڪهاڻي تي انعام سان نوازيو ويو. 1981ع ۾ سندري کي سندس ڪهاڻين جي ڪتاب ”پوري“ تي ڀارت سرڪار جي تعليم کاتي پاران انعام مليا. ”وڇوڙو“ ڪتاب تي ساهت اڪادمي طرفان ڏهه هزار رپيا انعام، 1985ع ۾ ٻولي ۾

ساهت سڀا' اڪل ڀارت سنڌي ٻولي ۽ ساهت سڀا
مبئيءَ پاران ڏهه هزار رپيا انعام، سنڌي پنچائت
فيڊريشن پاران انعام ڏنو ويو. اهڙي طرح 1985ع
۽ مرڪزي ساهتيه اڪادمي پاران ”گوڙو پراسڪار“
انعام هڪ لک رپيا روڪ ڏنو ويو. هن کي سندس
سنڌي ۽ مختصر ڪهاڻين جي ڪتاب وڇوڙو، تي
ساهتيا اڪيڊمي طرفان 1986 ۽ ايورڊ ڏنو ويو.

سنڌري اُتم چنداڻي 8 جولائي 2013ع ۽
سنڌي ٻولي ڳالهائيندڙن کان هميشه لاءِ وڇڙي
وئي. سندس سنڌي ٻولي ۽ ادب لاءِ خدمتون
هميشه ياد رکيون وينديون.

سنڌي ٻوليءَ جي سرڪش ڪهاڻيڪارا نسيم ٿيڀو

اڄ پاڻ سنڌ جي ان سرڪش ڪهاڻيڪارا
نسيم ٿيڀو بابت ڳالهه ٻولهه ڪنداسين. جنهن
پنهنجي لکڻين جي ذريعي سنڌ جي ماڻهن سان
عشق ڪيو. جنهن قوهه جواني ۽ ٻين شاگردياڻين
وانگر رڳو پنهنجي شڪل ۽ صورت، ڪپڙن ۽
سينڊلن، لپ اسٽڪ ۽ ڪجل تي ڌيان نه ڏنو، پر
سنڌ جي سڃاڻپ بحال ڪرائڻ لاءِ حيدرآباد جي
رستن تي ٻين سنڌياڻين سان گڏ بڪ هڙتال ڪري
نئين ۽ صحتمند روايت کي جنم ڏنو. هن ننڍڙي
وهيءَ ۽ ثابت ڪيو ته عورتون ڪمزور ناهن، پر

مردن وانگر پنهنجي وطن جي دفاع لاءِ اڳين
مورچي تي وڙهي سگهن ٿيون.

نسيم ٿيڻو پهرين اپريل 1948ع تي تعلقي
ميھڙ جي ڳوٺ گهاڙي ۾ مير عبدالباقي ٿيڻي جي
گهر ۾ جنم ورتو. سندس والده بيگم بادام ناتوان،
به پنهنجي دور جي بهترين ليکڪا هئي. جنهن
'خوش خصلت خاتون' جهڙو ڪتاب لکي ادبي
ميدان ۾ مڃتا حاصل ڪئي. اهو ڪتاب پوءِ سنڌي
ادبي بورڊ ڇاپي پڌرو ڪيو. نسيم جو والد روايتي
قسم جو زميندار هو ۽ هو نياڻين جي تعليم جو
مخالف هيو. ان ڪري هن نسيم جي پڙهائي جي
مخالفت ڪئي. پر سندس ماءُ بيگم بادام ناتوان
جيڪا نه فقط پاڻ پڙهيل لکيل عورت هئي، پر
انتهائي باشعور عورت هئي. جنهن مڙس جي
مخالفت باوجود پنهنجي ڌيءُ کي اعليٰ تعليم
ڏياري. نسيم ابتدائي تعليم دادو ضلعي جي ڳوٺ
گاڙهيءَ مان حاصل ڪئي، جڏهن ته سندس والد
طرفان وڌيڪ تعليم حاصل ڪرڻ جي مخالفت بعد
ماءُ کيس شڪارپور نانائڻ جي گهر موڪلي ڇڏيو.
جتي هن وڌيڪ تعليم حاصل ڪئي. نسيم روايتي
وڏيرڪي سوچ کي شڪست ڏيندي سنڌ
يونيورسٽي ڄامشورو مان اقتصاديات ۾ ايم اي جي
ڊگري حاصل ڪري ورتي.

نسيم ٿيڻو پيشي جي حوالي سان سنڌ
يونيورسٽيءَ ۾ اقتصاديات جي شعبي ۾ اسسٽنٽ
پروفيسر جي عهدي تي رهي ۾ 2000ع ۾
رٽائرمينٽ ورتائين. نسيم سنڌي ٻولي جي بهترين
ليکڪا هئي، خاص ڪري ڪهاڻيءَ ۾ کيس مخصوص
سڃاڻپ ۾ حيثيت حاصل رهي. هن کي لکڻ جو
ڏانءُ پنهنجي والده بادام ناتوان وٽان ورثي ۾ مليو.
جڏهن سندس پهرين ڪهاڻي ڳوڙهن جي ريڪا شايع
ٿي ان وقت پاڻ ڏهين ڪلاس جي شاگردياڻي هئي.
ان بعد هن ڪيتريون ئي شاهڪار ڪهاڻيون لکيون

جن ۽ ”گھائل ٿي گھاريان“، ”وڌي جن وڌياس“، ”مون جهيڙيندي ڇڏيا“، ”اڀر چنڊ پس پرين“، رسندو پرجندو گھاءُ“ ۽ ”احساس جا چڪ“ خاص ذڪر جي لائق آهن. نسيم پنهنجي لکڻ بابت هڪ انٽرويو ۾ چيو هو ته ”آءُ ننڍي هوندي کان ان ادبي ماحول ۾ پلي آهيان، جتي جذبن جو اظهار قلم ذريعي ٿيندو هو“. سندس ڪهاڻين جا اڪثر عنوان لطيف جي بيتن مان ورتل آهن. هن 70-80 وارن ڏهاڪن ۾ تمام سٺيون ۽ چرڪائيندڙ ڪهاڻيون لکي ادبي حلقن ۾ پنهنجي الڳ سڃاڻپ پيدا ڪئي. هن 25 جي لڳ ڀڳ ڪهاڻيون لکيون جيڪي ان وقت جي مشهور ادبي رسالن سوجهرو، برسات، هلچل ۽ مهراڻ ۾ ڇپيون. سندس ڪهاڻين ۾ ڳوٺاڻي زندگيءَ جا چٽا عڪس ملن ٿا. عورتن سان ٿيندڙ معاشرتي ڏاڍايون، زميندارن جا هارين تي ٿيندڙ ظلم ۽ پوليس جون اره زورايون سندس ڪهاڻين جا موضوع آهن. 80 واري ڏهاڪي کانپوءِ هن لکڻ گھڻائي ڇڏيو. رٽائرمينٽ کانپوءِ هن ڪراچيءَ ۾ سچل گوڻ واري علائقي ۾ رهائش اختيار ڪئي. نسيم ٽيٻو جا ناناڻا شڪارپور جا ويٺل هئا، تنهنڪري هن جو ننڍپڻ ۽ جواني به شڪارپور ۾ گذري. سندس ڪهاڻين جو مجموعو ’اڀر چنڊ پس پرين‘ سنڌي ادبي بورڊ طرفان 2013ع ۾ ڇپائي پڌرو ڪيو ويو، جنهن جو مرتب دين محمد ڪلهوڙو آهي.

ڊاڪٽر فيض جوڻيجو نسيم ٽيٻو جي لکڻين تي راءِ ڏيندي چوي ٿو ته هن جا افسانه ڪافي احساساتي آهن ادب ۾ خاص ڪري سنڌي ادب ۾ اڪثر ڪري اهو ڏٺو ويو آهي ته مردن تي تنقيد ڪئي وئي آهي يا انهن جي اوڻاين، برائين ۽ بدڪارين کي بيان ڪيو ويو آهي. پر نسيم جو رويو بلڪل الڳ آهي هو جتي مردن کي سٺو نٿي سمجهي اتي عورت جي ان رويي کي پڻ ننڍي ٿي. جيڪو حقيقت تي ٻڌل نه آهي. اسان جي افسانوي ادب ۾ پڙهيل مرد کي ذهني طور ان ڳالهه طرف

راغب ڪيو ويو آهي ته هو ان پڙهيل عورت کي قبول ڪري پر هڪ پڙهيل عورت گهٽ پڙهيل يا ننڍي نوڪري واري مرد کي قبول نٿي ڪري ڇو؟ نسيم اهڙا سوال اڀاري ٿي اهڙي عورت کي سٺو نه سمجهندي، هوءَ اهو سمجهائي ٿي ته انسان جو ڪردار سٺو آهي ته اهو ان پڙهيل کان بهتر آهي جنهن ۽ انسانيت جي بوءِ به نه آهي.

نسيم ٿيڻو پنهنجي شاگرد هجڻ واري دور ۽ سياسي طور تي به سرگرم رهي. هن ون يونٽ توڙڻ واري تحريڪ ۽ به حصو ورتو، ون يونٽ خلاف بڪ هڙتال ۽ مظاهرن دوران نسيم ٿيڻو ٻين سنڌ جي نياڻين اختر بلوچ، رياض ميمڻ ۽ نسيم سنڌي سان گڏجي بهرو ورتو.

نسيم ٿيڻو ملڪ جي ناليواري سياستدان رسول بخش پليجي جي گهر واري ۽ ناليواري ڪميونسٽ اڳواڻ مير ٿيڻي جي پيڻ هئي. پليجي صاحب سان سندس شادي 1968ع ۾ ٿي، جنهن مان کيس تانيا ۽ انيتا نالي ٻه نياڻيون پيدا ٿيون. ٻئي ادبي ڪيتر ۽ جاتل ۽ سڃاتل ليکڪائون آهن. نسيم ٿيڻو جي سڃاڻپ اها نه هئي ته هو رسول بخش پليجو جي گهر واري هئي پر هن جي سڃاڻپ هڪ ڪهاڻيڪار ۽ اديب طور هئي. هن جي سنڌ جي نامياري سياستدان رسول بخش پليجي سان شادي ڪيئن ٿي. ان ست کي سلجھائڻ بدران پاڻ هتي اها ڳالهه واضح ڪندا هلون ته اهو سندس زندگيءَ جو تلخ تجربو هيو. پنهنجي هڪ انٽرويو ۾ هن شادي بابت سوالن جا جواب ڏئي، پنهنجا ڦٽ پهر ڪولڻ نه ٿي چاهيا. اميرين هيسباڻي جڏهن هڪ انٽرويو دوران کائڻس اهو سوال پڇيو هو ته ”توهان کي پنهنجي شاديءَ جو تجربو ڪيئن لڳو؟“ ته بقول اميرين هسبباڻي جي هن جي ٻن لفظن واري جملي جي پهرئين لفظ جو اچار تمام ڊگهو هو. اهي لفظ هئا ”تمام - تلخ“ هن پنهنجي زندگيءَ جي

انتهائي اهم ۽ نازڪ سوال جي جواب ۽ تڪڙ ۽
 چيل انهن لفظن جي صحيح ڪئي ۽ چيو ”تلخ به
 اڃا هلڪو لفظ آهي - مون وٽ اهي لفظ به
 ڪونهن، جنهن کي آءٌ انهيءَ لاءِ استعمال ڪري
 سگهان.“ ”مرد بنيادي طرح بيوفا آهي. هو پيار
 ڪري نه ڄاڻي.“ اميرين چوي ٿي ته سندس جواب
 ڏيڻ مهل مود جي ڳنڍڻا ڏسي مون کان ان ساڳي
 موضوع تي ٻيو سوال ڪرڻ جي جرئت نه ٿي ۽
 موضوع مٽائي ڇڏيو. رسول بخش پليجي ۽ نسيم
 ٿيڻو وڃ ۽ باضابطا طلاق ته نه ٿي هئي. پر هو
 عملي طور هڪ ٻئي کان الڳ ٿي چڪا هئا. نسيم
 پنهنجي ٻن نياڻين انيتا ۽ تانيا جي پاڻ پنهنجي
 وسيلن مان بهترين پرورش ڪئي. سندس ڌيءُ تانيا
 پليجو به هڪ سٺي ليکڪا آهي. جڏهن ته سندس
 ٻي ڌيءُ انيتا مشهور ليکڪ ۽ ڪالم نگار اعجاز
 منگيءَ جي گهر واري آهي. نسيم ٿيڻو 19 مارچ
 2012ع تي 64 سالن جي ڄمار ۽ وفات ڪئي.

نامياري ڪالم نگار اعجاز منگي نسيم ٿيڻو کي
 لفظن جي جيڪا خوبصورت پيٽا ڏني آهي. اچو ته
 پاڻ به ٻڌون:

اونهارا سيارن ۽

۽ سيارا اونهارن ۽

اولجي اڳتي وڌن ٿا!

وقت جون ويرون سانجهيءَ جي سرمئي رنگن ۽

زندگيءَ جا اهي پل پسائڻ ٿيون،

جيڪي ڪڏهن اکيون آليون ٿيون ڪن ۽ ڪڏهن

چن مٿان مرڪ موٽائڻ ٿيون،

اڄ گهايل ڪونج وانگر ادي نسيم جي ورسِي آئي

آهي، تڏهن ياد آئي هن جي ٿڌي پيشاني. هن جي

خاموش صورت. هن جون بند اکيون ۽ هن جي

سمهي پيل ڪجهه تهڪ ۽ ڪجهه سڌڪا!

گذريل ڇهن سالن کان وٺي مون مسلسل سوچيو

آهي ته ان مسافر مائيءَ جي لاءِ ڪجهه لکان جيڪا

زندگيءَ جي پليٽ فارم تي منهنجي هٿ ۽ پنهنجين

مڪمل □ غيرمڪمل ڪهاڻين وارو بريف ڪيس ڏئي
پاڻ ان ريل □ چڙهي هلي وئي، جنهن جي ڪاٺي
منزل ڪونهي!

هوءَ هلي وئي □ پويان رهجي ويون هن جون
اهڙيون ساروڻيون جن کي صرف سلجھائجي به ته
ڳوٺاڻيءَ عورت کي چوڻيءَ جهڙو هڪ ناول وجود □
اچي وڃي.

اهو ساڳيو اهو ئي ناول هوندو، جيڪو هن اڏورو
چڏيو. اهو ناول جنهن جو عنوان هو ”رسندو پرچندو
گهڻا“

ڪي به ٽي لفظ زندگيءَ جي ايتري خوبصورت
وضاحت نه ٿا ڪري سگهن، جيڪي اهي ٽي لفظ
آهن!

زندگي واقعي ”رسندو پرچندو گهڻا“ آهي.

جڏهن اها زندگي سنڌي ٻوليءَ جي سرڪش □
سهڻي ڪهاڻيڪاره نسيم ٿيو جي هجي ته ان □
حسن جا هزارين پهلو چمڪي پون ٿا.

هوءَ جيڪا بهادر دل □ باغي دماغ واري عورت
هئي، ان جي زندگي صرف ڪتابن واري شيلف نه
هئي. هوءَ هڪ ڪلاسيڪل عورت هئي. مٺڙي آواز
واري ڳائڻي □ موسيقيءَ سان ايتري محبت ڪندڙ
جيتري محبت پهرين □ پوئين پيار □ هوندي آهي.
هن جي وجود □ نرت جون ڪيئي نهارون به هيون.
هوءَ اياز جي انهن ٻولن جهڙو رقص ڪندي هئي ته:
”پریت پرینءَ جي پایل پایل
آیل آیل گھایل گھایل
منهنجا پیر“

پر هوءَ ڪلا جي ڪوڙي جهان جي ڪوڏي نه هئي.

هوءَ سڄي موتيءَ جهڙي معصوم عورت هئي.
هن جي جهڙي خوبصورت، بي خوف □ ڪلاسيڪل
عورت سنڌ □ ڪڏهن پيدا ٿيندي؟

هوءَ هاڻي اسان جي ايترو ويجهو ناهي جو اسان
هن کي ڇهي سگهون.

اسان صرف چنڊ کي اها وينتي ڪري سگهون ٿا ته:

”اڀر چند پس پرين
تو ويجهو مون ڏور!.....“

ڊاڪٽر نجم عباسي، سنڌ جو باغي ڪهاڻيڪار

اڄ پاڻ سنڌ جي ان ڪردار بابت ڳالهه ٻولهه
ڪنداسين، جنهن سنڌ ۾ هڪ باغي نسل پيدا ڪيو.
جنهن مذهبي متپيد، ڪٽرپڻي، پير پرستي ۾ قبر
پرستي سميت مڙني فرسوده رسمن ۾ رواج
خلاف قلم ذريعي جنگ جوڙي. سنڌ جي ماڻهن
منجهه قوم پرستي، وطن دوستي ۾ ترقي پسند
فڪر جو ڦهلاءِ ڪيو. اهو ڪردار ڊاڪٽر نجم عباسي
آهي، جنهن سنڌ جي هڪ ننڍڙي شهر ۾ 18 آڪٽوبر
1927ع تي

جنم ورتو. ڊاڪٽر نجم عباسي پنهنجي
شخصيت ۾ هڪ عام سادو ماڻهو هو ۽ هن جي
ڪهاڻين ۾ ناولن جا موضوع به عام ماڻهوءَ جي
زندگيءَ جا هئا. ڊاڪٽر نجم عباسي انتهائي نازڪ
حساس مسئلن تي قلم ڪيو. هن مظلوم
محڪوم ماڻهن جي حقن لاءِ آواز اٿاريو. هو بنيادي
طور قومپرست خيالن جو هو پر کيس انسانذات
جي حقيقي آزادي ۾ خوشحالي سوشلسٽ نظريي
۾ نظر ايندي هئي. پنهنجي نظريي جي پرچار لاءِ
هن ڪهاڻي، ناول ۾ ڪجهه ٻين صنفن جو سهارو
ورتو. ترجما به اهڙين لکڻين جا ڪيائين جن سندس

نظريي يا سوچ جي ترجماني ٿي ڪئي. سنڌ جو شايد ئي ڪو اديب يا ليکڪ اهڙي بي باڪي يا دليريءَ سان پنهنجي پڙهندڙن سان مخاطب ٿيو هجي.

هن جو ننڍي هوندي کان ئي لکڻ پڙهڻ سان چاهه پيدا ٿي پيو. اهوئي سبب هو ته ٻاراڻي عمر ۾ ئي ڪتاب سان گڏ قلم به سنڀالي ورتي هيائين. هن ورهاڱي کان اڳ پنهنجي ڳوٺ ۾ مسلم نيشنل گارڊ جو بنياد به وڌو، جنهن مان ظاهر ٿئي ٿو ته کيس انهن ڏينهن کان ئي سياست ۾ دلچسپي پيدا ٿي چڪي هئي. نجم عباسي جي پهرين ڪهاڻي ”همت ۾ ڪوشش“ مهراڻ رسالي ۾ 1944ع ۾ ان وقت ڇپي جڏهن سندس عمر سترنهن سالن مس هئي. مهراڻ رسالي جي ان وقت جي ايڊيٽر لعل چند امر ڏني کيس لکڻ طرف مائل ڪيو. پيشي جي لحاظ کان پاڻ ڊاڪٽر هو پر پنهنجي آزاد طبيعت جي ڪري سرڪاري نوڪريءَ کي اٺن نون سالن جي عرصي دوران ئي الوداع ڪري حيدرآباد ۾ مستقل طور پنهنجي ذاتي ڪلينڪ کولي ويهي رهيو.

نجم عباسي نوڪريءَ جي شروع وارن سالن دوران سنڌ جي اڪثر شهرن ۾ رهيو ۾ ان سموري عرصي ۾ سنڌ جي سياسي، معاشي ۾ سماجي حالتن جو گهڙائيءَ سان جائزو وٺندو رهيو. هو ان نتيجي تي پهتو ته هن وقت ڌرتيءَ تي سوشلزم ئي اهڙو نظام آهي، جنهن سان هر قسم جو استحصال ختم ٿي سگهي ٿو. تنهن بعد سموري حياتي سوشلسٽ سماج جي قيام لاءِ جدوجهد ڪندو رهيو ۾ پنهنجي پوري حياتي سنڌي قوم ۾ انسانذات جي ذهني ۾ جسماني غلاميءَ جي خاتمي لاءِ وقف ڪري ڇڏيائين.

سندس هر ڪتاب ۾ سنڌ جي درد جي عڪاسي ٿيل آهي. ڊاڪٽر نجم عباسي کي عام

ماڻهن جي تڪليفن ۽ اهنجن جي پوري پوري ڄاڻ
کان سواءِ سماج لاءِ ناسور بڻجي ويل ڪڏين ريتن ۽
رسمن جو به بهتر ادراڪ هو. تنهن ڪري ئي
پنهنجي ڪهاڻين ۽ اهڙن وهمن، وسوسن ۽ من
گهڙت خيالن بابت پريور لکندو ۽ ننڍيندو رهيو.
جامي چانڊيو نجم عباسي بابت وڌيڪ راءِ ڏئي ٿو
ته سنڌ سان عشق جون دعوائون ته بي حد عام
آهن، پر جيڪڏهن ڪنهن شخص کي مون سچ پچ
سنڌ جي عشق ۽ ٻڌل ڏٺو ته اهو ڊاڪٽر نجم
عباسي هو.

نجم عباسي سموري حياتي بيڊيو ۽ بيباڪ
ٿي گذاري ۽ جيڪي سوچيو سو ئي ڳالهايو ۽ جيڪو
سمجهيو سو ئي لکيو. نه ڪنهن کان خوف ڪڍائين
نه ئي ڪنهن کان ڊڻو. نجم عباسي تمام گهڻو
معياري لکيو آهي. پاڻ ڪجهه ناول به لکيا ۽ ترجمو
ڪيا اٿس، جن جا موضوع سماجي حقيقت نگاريءَ
جو چٽو عڪس آهن. جنهن ۽ سندس ناول ”تلاش“
کي وڌيڪ اهميت حاصل آهي، جيڪو هڪ وڏيري
جي ڪوٽ ۽ قيد چوڪريءَ جي چوڌاري ڦري ٿو.
تنهن کان علاوه ”پابنديون“ ۽ ”پيار“ پڻ اهم ناول
آهن. تنهن کان علاوه پاڻ تصوف جي موضوع تي
پڻ مضمونن جو هڪ ڪتاب ”تصوف جي چيرقار“
به لکيو اٿائين.

ڊاڪٽر نجم عباسي لکڻ ۽ پڙهڻ سان سڄي
عمر ناتو نپايو ۽ زندگيءَ جي تند ٿڌن تائين پنهنجي
انقلابي اشتراڪي اصولن سان جڙيو رهيو. سنڌ
جي اڪثر اديبن جيان پنهنجي نظريي تان رتيءَ
برابر به نه هڻيو ۽ سموري حياتي عقليت پسنديءَ
سان سلهاڙيل رهيو. کيس ڪنهن به عقيدتي ۽ تر
جيترو به ويساھ نه هو. هو آخري وقت تائين امن،
پاڻيچاري ۽ انساني برابريءَ وارن اعليٰ آدرشن جي
پوئلڳ ۽ پرچار ڪندو رهيو. سنڌي ادب ۽ ترقي
پسند لاڙي کي متعارف ڪرائڻ ۽ سندس نمايان

کردار رهيو. سندس ڪتاب ”سوچون هڪ سچار جون“ جي مهاڳ ۽ خاڪي جويي لکيو آهي ته ”ڊاڪٽر نجم عباسي سنڌي ادب ۽ سنڌ جي ماڻهن لاءِ اهو ڪردار ادا ڪيو آهي، جيڪو روسي ادب ۽ روسين لاءِ گورڪي، ٽالسٽاءِ، خروشييف ۽ دوستووسڪي ادا ڪيو.“

همسفر گاڏهي پنهنجي مقالي ۽ ڊاڪٽر نجم لاءِ لکيو آهي ته سائين جي ايم سيد لاءِ نجم عباسي جي راءِ هئي ته : سائين جي ايم سيد عملي سياست ۽ ڪڏهن به عوام دوست نه رهيو آهي. هن تمام گهڻن موقعن تي عوام دشمني وارو ڪردار پڻ ادا ڪيو ۽ پنهنجي جاگيردار انا کي تسڪين ڏئي ”ايئن هو ذوالفقار علي ڀٽو کي به عوام دشمن سمجهندو هو، هن جي خيال ۽ : ”ڀٽو به عوام دشمن هيو هن رڳو لفاظي طور سوشلزم جو نعرو هنيو، باقي هو پاڻ به سوشلسٽ ڪو نه هو.“

ڊاڪٽر نجم عباسي ٽن کان چئن ڏهاڪن تائين نوجوان نسل جي ذهني آبياري ڪئي. وطن پرستي جهڙي سوچ کي اڳتي وڌايو، فرسوده رسمن، وهمن وسوسن ۽ جاگيرداراڻا سماج ۽ پيري مريدي خلاف محمد عثمان ڏيپلائي جيان قلمي جنگ ڪئي. پنهنجي ڪهاڻين ۽ هر فرسوده روايت، رسم رواج، غلط عقيدن ۽ اعتقادن خلاف بغاوت جو علم بلند ڪيو. ڊاڪٽر نجم عباسي بابت جامي چانڊيو جي راءِ آهي ته مذهبن، عقيدن پرستيءَ، جاگيرداريءَ ۽ روحانيت بابت نجم عباسي جا ويچار تمام سائنسي، عقليت پسند ۽ چٽا هئا.

جيڪڏهن سندس هر ڪهاڻي جو اڀياس ڪجي ته ان ۽ سماج جي بهتري، سياسي سماجي شعور، علمي، ادبي اڀار سندس موضوع رهيو آهي

اهڙو ڪو به موضوع ناهي جنهن تي هن مصوري واري عڪس نه چٽيو هجي.

ڊاڪٽر جا لڳ ڀڳ 30 کن ڪتاب شايع ٿيل آهن. هن جي بهترين ادبي تخليقن ۾ ”طوفان جي تنما، پٿر تي ليڪو، ڳاڙهو لالٽين، جيڪي منهنجي من ۾ آهي، ناچڻي، ايڏو سور سهي، مون پڻ ڳايو هو، ڏنم ان ڏنل، رشتا ناتا، اڪيلا ناهيون، سورج هوندي مرجھايل، للڪار، پهاڙن ۾ پڪار، پيار ڪهاڻي، بلنديون، پروفيسر، دارون هن ديواني جو، ڪهاڻين جو قافلو، گانڌي، تصوف جي چير ڦاڙ، تلاش، ماسٽرٻائي، دوکو، مٿي سينڌ سڪار، زلزلو، لينن جي انقلابي ڪهاڻي، جبل مٿي باهڙي، منهنجون بهترين ڪهاڻيون، پاڻ ۾ وينا آهيون، اوچا ڳاٽ پهاڙن جا شامل آهن.

نجم عباسي، زندگيءَ جي آخري ڪجهه سال سخت بيماريءَ ۾ گذاريا، اڌ رنگ جهڙي موڙي مرض کيس هلڻ چلڻ کان هلاڪ ڪري ڇڏيو. 1990ع ۾ حيدرآباد ۾ ٿيل لساني فسادن دوران دهشتگردن سندس گهر تي حملو ڪيو ۽ گهر جي سامان کي بيدرئيءَ سان لٽيو. سندس لئبرري، جيڪا کيس ساهه جيان عزيز هئي، ان کي باهه ڏئي برباد ڪري ڇڏيو. جنهن جو کيس سڄي زندگي سخت صدمو رهيو. پاڻ سڄي حياتي سماجي برابري ۾ انساني حقن لاءِ جاکوڙ ڪيائين ۽ پنهنجي اصولن تي سودياري نه ڪيائين. هي مهان اديب 25 آڪٽوبر 1995ع تي وڃڻي ويو. کيس پنهنجي اباڻي ڳوٺ خانواهڻ ۾ مٽي ماءُ حوالي ڪيو ويو.

سنڌ تي ڌارين جي ڪاهه کي ناڪام بڻائيندڙ راڻي سونهن ديوي

اڄ پاڻ 14 سو سال اڳ سنڌ تي ڌارين جي حملي کي ناڪام بڻائيندڙ بهادر سورمي ۽ راڄ راڻي سونهن ديوي جي جرئت جو داستان بيان ڪنداسين. هي اها بادشاهزادي هئي، جنهن پنهنجي تدبير ۽ همت سان سنڌ جون سرحدون سلامت رکيون.

سنڌ جي مقامي برهمڻ گهراڻي جي راجائن 644ع کان 712ع تائين يعني 60 ورهيه سنڌ تي حڪومت ڪئي. برهمڻ گهراڻي جي راجائن جي حڪمراني سنڌ تي عربن جي ڪاهه ۽ قبضي تائين جاري رهي. برهمڻ گهراڻي جا ٽي راجا سنڌ جا حڪمران رهيا. جن ۽ پهريون چچ پٽ سيلائج، ٻيو سندس ڀاءُ چندر پٽ سيلائج ۽ ٽيون سندس پٽ راجا ڏاهر شامل هئا. سنڌ تي برهمڻ گهراڻي جي حڪومت کان اڳ راءِ گهراڻي جي بادشاهت قائم هئي. سنڌ تي راءِ خاندان 550ع کان 644ع تائين لڳ ڀڳ 94 سال حڪمراني ڪئي. راءِ خاندان جا 5 بادشاهه سنڌ جا حڪمران رهيا. ان خاندان جو آخري حڪمران راءِ ساهسي ٻيو هيو. راءِ ساهسي ٻيو کي به مختلف تاريخن ۽ ساهسي جي نالي سان پڻ لکيو ويو آهي. راءِ ساهسي ٻيو جي گهر واري جو نالو سونهن ديوي هيو. ڪجهه تاريخدانن سندس نالو شويآ ته ڪجهه محققن سندس نالو

سونهندي به لکيو آهي. پر سونهن ديوي سندس مشهور نالو هو.

چچ راء گهراڻي جي آخري بادشاهه راءِ ساھسي ثانيءَ جي وزير رام راءِ وٽ منشي هو. چچ لکڻ پڙهڻ جي فن ۽ نهايت هوشيار هو، ان ڪري کيس دربار ۾ ملازمت ملي وئي. هن پنهنجي قابليت سبب راجا ساھسي جي دربار ۾ وزير رام راءِ کان به وڌيڪ شهرت حاصل ڪري ورتي. جنهن ڪري سندس سڌو رابطو راجا ساھسي سان به ٿيڻ لڳو. چچ سرڪاري ڪم ڪار سان راجا ساھسي جي حواليءَ ۾ به اچڻ وڃڻ لڳو. روايت آهي ته حوالي ۾ اچڻ سبب چچ جا راڻي سونهن ديوي سان به رابطا ٿيڻ لڳا. راجا جي خاص ماڻهن ۾ شمار ٿيڻ سبب چچ جي راڻي سان ويجهڙائپ ٿيڻ فطري ڳالهه هئي. تاريخدانن لکيو آهي ته راڻي يعني سنڌ جي بادشاهزادي نوجوان هجڻ سميت سونهن ۾ پنهنجو مٿ پاڻ هڻي. جڏهن ته چچ جو به سهڻن سڀتن نوجوانن ۾ شمار ٿيندو هو. راڻيءَ کي راءِ ساھسيءَ مان ڪوبه اولاد نه هو، ۾ پاڻ بيمار به رهڻ لڳندو هو. ان پس منظر ۾ به راڻي جي خوبصورت نوجوان چچ سان محبت ٿيڻ لازم ۾ فطري عمل هيو.

راجا راءِ ساھسي جي بيماري دوران چتور جي حاڪم مهرت جون هر وقت سنڌ تي قبضي لاءِ اکيون کتل هونديون هيون، هو راءِ ساھسي خلاف سندن مٿن مائتن کي پڙڪائيندو ٿي رهيو. جنهن ڳالهه کان راڻي سونهن ديوي پوريءَ ريت واقف ٿي چڪي هئي. راءِ کي ڪوبه اولاد ڪونه هيو، تنهن ڪري راجا راءِ ساھسي جي وفات کان پوءِ سنڌ تي چتور جي حاڪم مهرت جي قبضي جا وڏا انديشا موجود هئا. ان صورتحال کي محسوس ڪندي راڻيءَ نهايت هوشياريءَ کان ڪم ورتو، هن سنڌ ملڪ، چتور جي راجا جي هٿ هيٺ اچڻ کان

بهتر ڄاتو ته چچ جيڪو اڳ ئي ملڪ جي ڀلي لاءِ
 ڪيئي ڪارناما سرانجام ڏيئي چڪو آهي، تنهن
 جي هٿ ۾ واڳون ڏيئي ملڪ کي ڌارئي حملي آور
 کان بچائي وڃي، اهو سوچي هن راءِ جي بيماري
 دوران بادشاهه جا اهي عزيز جيڪي چتور جي
 حاڪم جي چُرچ تي ڪم ڪري رهيا هئا، تن کي راءِ
 سان ملاقات جي بهاني گهرائي، ڪن کي قيد ڪيو،
 ته ڪن کي خاموش ڪرائي ڇڏيو. ان وچ ۾ هن
 شاهي دربار منعقد ڪرائي ان ۾ پاڻ پردي پويان
 ويهي ٻڌيمن وزير جي معرفت پنهنجي مڙس راءِ
 ساهسي پاران چچ کي نائب مقرر ڪرڻ جو اعلان
 ڪرايو. چچ منجهان عوام ته اڳ ئي راضي هيو
 تنهن ڪري سڀني ادب سان گوڏا کوڙيا ۾ زمين تي
 مٿا ٽيڪيا ۾ چيو ”راءِ جي حڪم جا تابعدار آهيون ۾
 چچ وزير (پڻ) (بهر حال سهڻن ۾ وڻندڙ عادت سان
 سينگاريل آهي ۾ سندس عقل جي بدولت ملڪ جو
 ڪاروبار درست هلي رهيو آهي. اهڙي طرح عوام
 جي اڪثريت جي راءِ سان چچ ملڪ جو نائب
 حاڪم بڻجي ويو.

نيٺ راجا راءِ ساهسي (ٻيو) بيماري سبب
 لاڏاڻو ڪري ويو. جنهن بعد راڻي سونهن ديوي
 حڪمراني جون واڳون پاڻ سنڀاليندي، اصل
 حڪمراني پنهنجي نائب چچ جي حوالي ڪري
 ڇڏي. ان اعلان تي به عوام طرفان ڪنهن به قسم
 جي مخالف ردعمل ظاهر نه ڪيو ويو، ڇاڪاڻ جو
 ملڪ جو عوام چچ جي صداقت، محنت ۾ ملڪ
 سان وفاداريءَ منجهان پوري ريت واقف هيو. چچ
 محنت ۾ جفاڪشيءَ سان عوام جون همدرديون
 حاصل ڪري چڪو هو. چچ هوشيار ۾ قابل ماڻهو
 هو تنهن ڪري عوام هن مان هر طرح راضي
 رهندو پئي آيو.

راجا راءِ ساهسي جي لاڏاڻي بعد چتور جي
 حاڪم مهرت سنڌ تي حملو ڪري قبضو ڪرڻ جي

رٿابندي ڪري ورتي. مهرت جاتو ٿي ته چچ برهمڻ
راهب آهي، سو تلوار منجهان ڇا ڄاڻي تنهنڪري
سنڌ کي جلد فتح ٿو ڪري وٺان. هن فوج جو وڏو
تعداد ساڻ ڪري جنهن ۾ مست هاڻي به شامل
هئا، اچي اروڙ کان ٽن ميلن تي ڪئمپ هڻي ۾ چچ
کي چواڻي موڪليائين ته ”ملڪ منهنجي حوالي ڪر
ته توکي ساڳي وزير ۾ نائبيءَ جي عهدي تي قائم
رکنديس.“ راجا مهرت جي مٿين جملن منجهان به
ان ڳالهه جي تصديق ٿئي ٿي ته اصل حڪمران
راڻي سونهن ديوي هئي. چچ کي نائبيءَ وارو عهدو
هو، جنهن ڪري چتور جي حاڪم کيس نائبي
برقرار رکڻ جي آڇ ڪئي

چچ پنهنجو پاڻ جنگ ڪرڻ جو اعلان نه ڪيو
پر راجا طرفان موڪليل پيغام ڪٿي راڻي سونهن
ديوي اڳيان حاضر ٿيو ۾ کيس چيائين ته:

”دشمن گهر جي در تي اچي پهتو آهي، ملڪ
۾ ميراث جي دعويٰ ڪري ٿو،

هاڻي ڪهڙي صلاح آهي؟“ راڻيءَ سمجهي
ورتو ته هن برهمڻ جو حال هيٺو

ٿي پيو آهي. تنهن تي سندس دل ٻڌائڻ ۾
جذبي جاڳائڻ لاءِ کيس اهڙا جملا

چيائين جو هو هڪدم جنگ ڪرڻ لاءِ تيار ٿي
ويو. هن کيس چيو ته ”مان پرده

نشين عورت آهيان، جيڪڏهن مون کي ئي
جنگ ڪرڻي آهي ته پوءِ تون منهنجا

ڪپڙا پائي گهر ۾ ٿي ويه ۾ پنهنجا ڪپڙا مون
کي ڏي ته ٻاهر نڪري وڃي جنگ ڪريان.“

سنڌ ۾ اهو آڳاٽو رواج رهيو آهي ته عورتن
طرفان مردن کي ميدان جنگ ۾ اٿڻ لاءِ کين رڻو يا
چوڙيون ڏياري موڪليون آهن، جنهن جو مطلب
اهو هوندو آهي ته يا ميدان ۾ ڪڏي ڪاهي پئو يا

وري اهي اسان جا گھ ۽ ڪپڙا پائي گھر ۾ ٿي وهو. راڻي سونهن ديوي پڻ ساڳي ريت ڪيو. نه صرف ايترو پر هن چچ جي غيرت جاڳائڻ لاءِ کيس وڌيڪ اهو به چيو ته ”جڏهن بادشاهي تنهنجي حوالي ۾ تودانهن منسوب ٿي چڪي ته پوءِ منهنجي صلاح جي ڪهڙي ضرورت آهي؟ تيار ٿيءُ ۽ گجنڌر شير وانگيان ميدان ۾ وڃي، دشمن کي دفع ڪرڻ جي ڪوشش ڪر، ڇاڪاڻ ته عزت ۾ نالي سان مرڻ، ذلت برداشت ڪرڻ کان بهتر آهي. راڻيءَ پاران اهڙي قسم جي جوش ڏياريندڙ جملن چچ جي دل تي ايڏو ته اثر ڪيو جو هو واقعي گجنڌر شينهن بڻجي راجا مهرت جي فوج تي ٿڌو ۽ کيس شڪست ڏنائين.

راڻيءَ کي راءِ ساهسي مان ڪوبه اولاد ڪونه هو. تنهن ڪري راءِ جي وفات بعد هن ٻي شاديءَ جو اظهار ڪيو. جيئن ته چچ، راجا مهرت کي شڪست ڏيئي سوڀ حاصل ڪئي هئي، تنهن ڪري اهو موقعو غنيمت ڄاڻندي راڻي شهر جي وڏن ماڻهن کي گهرائي کين چيو ته، ”جنهن صورت ۾ راءِ ساهسي گذاري ويو آهي ۽ مون کي منجهائينس ڪوبه فرزند ڪونهي، جو ملڪ جو وارث ٿئي ها، هن وقت چچ منهنجو نائب بڻجي حڪومت جو ڪار وهنوار هلائي رهيو آهي، تنهنڪري آئون ساڻس شادي ڪرڻ چاهيان ٿي. ان ڪري مونکي صحيح ويڏي ۽ ڏاج سان چچ جي حوالي ڪريو.“ اهڙي ريت مذهبي رسمن موجب راڻي سونهن ديوي چچ جي زال بڻجي ويئي. چچ مان کيس هڪ ڌيءُ مائين ۽ ٻه پٽ ڏاهر ۽ ڏهرسين پيدا ٿيا. پنهنجي وطن تي ڌارئي حملي کي تدبير سان ناڪام بڻائيندڙ هن راڻي تي سنڌ جا ماڻهو فخر ڪري سگهن ٿا.

ڊاڪٽر در شهوار سيد

ڊاڪٽر در شهوار سيد سنڌ لاءِ جدوجهد جي علامت بڻيل ان خاندان سان واسطو رکندڙ هئي. جنهن خاندان سان ٻين معاملن تي ته هزارين اختلاف ڪري سگهجن ٿا، پر سندن سنڌ سان محبت تي شڪ ڪري نه ٿو سگهجي. در شهوار سيد 21 مارچ 1942ع تي سنڌ جي سائين جي ايم سيد جي گهر سن ضلعي دادو ۾ جنم ورتو. کيس پنهنجي اباڻي ڳوٺ سن ۾ ابتدائي تعليم ڏيارڻ لاءِ هڪ پرائمري اسڪول ۾ داخل ڪيو ويو پر برصغير جي ورهاڱي سبب اسڪول ۾ پڙهائيندڙ ماسترياڻيون ڀارت لڏي ويون. جنهن سبب کيس علم حاصل ڪرڻ لاءِ ڪراچي موڪليو ويو. جتي پرائمري کان مئٽرڪ تائين سينٽ جوزف اسڪول ۾ تعليم حاصل ڪئي. بعد ۾ بي اي جي ڊگري 1967ع ۾ حاصل ڪئي. در شهوار سيد ڪراچي يونيورسٽيءَ مان 1969ع ۾ ايم. اي فلاسافيءَ ۾ ڪيائين. جڏهن ته سنڌ يونيورسٽي ڄام شوري مان فارسي زبان جو سرٽيفڪيٽ ڪورس 1972ع ۾ حاصل ڪيو. سائين جي. ايم. سيد پنهنجي ڌيءُ جي وڌيڪ تعليم حاصل ڪرڻ واري خواهش تي کيس پي ايڇ ڊي ڪرڻ لاءِ لنڊن موڪليو. سيد خاندان جي هن نياڻي جي اعليٰ تعليم حاصل ڪرڻ جي گهر ڀاتين سميت روايتي سيد سڳورن ۾ سندن سادات تنظيم به سخت مخالفت ڪئي. پر سائين جي ايم سيد هر مخالفت جو مقابلو ڪندي پنهنجي نياڻي کي نه صرف ملڪي سطح تي بهترين تعليم سان مالا مال ڪيو پر کيس لنڊن موڪلي نياڻين جي تعليم جي مخالفت ڪندڙن جا منهن بند ڪري ڇڏيا. سائين جي ايم سيد لنڊن ۾ تعليم حاصل ڪرڻ دوران پنهنجي نياڻي جي وڏي پئماني تي حوصلي افزائي ڪئي ۾ کيس خط لکي مخالفت

جي ڪابه پرواهه نه ڪرڻ لاءِ همٿايو. اهي خط جي ايم. سيد جي ڪتاب ’ڏونگر سڀي ڏورينديون‘ موجود آهن. هڪ خط ۽ سائين جي. ايم. سيد پنهنجي ڌيءُ در شهوار سان مخاطب ٿيندي کيس چوي ٿي ته ”تنهنجي علم جي حصول ۽ ڪاميابي، منهنجي مشن جي تڪميل هوندي. خاندان جي سخت مخالفت باوجود هي بهادر نياڻي ڊاڪٽر در شهوار 1974ع ڌاري ڊاڪٽريٽ جي ڊگري حاصل ڪرڻ لاءِ لنڊن وئي. جتي هن سائوٿ ايشين اسٽڊيز يونيورسٽي آف انگلينڊ مان 1977ع ۾ ايم اي ڪئي. جنهن بعد ”شاهه لطيف جي شاعري“ تي يونيورسٽي آف ايڊنبرا مان 1984ع ۾ پي ايڇ ڊي جي ڊگري حاصل ڪئي. سنڌ سان واسطو رکندڙ هيءَ پهرين سنڌي عورت هئي، جنهن شاهه لطيف تي انگريزيءَ ۾ ڊاڪٽريٽ جي ڊگري حاصل ڪري ورتي. هن پنهنجي تحقيق لاءِ ’سنڌ جي صوفين جو عالمي سيڪيولر ازم جو پيغام‘ جي موضوع جي چونڊ ڪئي.

”شاهه لطيف جي شاعري“ تي انگريزيءَ ۾ سندس لکيل اها ٿيسز 1988ع ۾ سنڌي ادبي بورڊ طرفان شايع ڪئي آهي. هن ٿيسز ۾ ڪل پنج باب آهن. پهرئين باب ۾ راجا ڏاهر کان وٺي مغل دور تائين تاريخي جائزو ڏنل آهي، ٻئي باب ۾ شاهه جي ڪلام ۾ عورت سان شاهه جي وابستگي ۾ ٻين ڪلاسيڪي شاعرن جي شاعريءَ جي ڪردار تي پڻ روشني وڌي وئي آهي. باب ٽئين ۾ شاهه سائين جو جوڳين سان ٽن سالن تائين گڏ رهڻ تي روشني وڌي وئي آهي. باب چوٿين ۾ شاهه لطيف ۾ فريدالدين عطار جي شاعريءَ جي پيٽ ڪيل آهي. آخري باب پنجين ۾ جلال الدين رومي ۾ شاهه لطيف جي شاعراڻي تصور ۾ هڪجهڙاين ۾ فرق جي پيٽ ڪئي وئي آهي. هن باب جي آخر ۾ شاهه لطيف جي شاعريءَ ۾ لوڪ ڪهاڻين جن ۾ سهڻي ميهار، سسئي پنهنون، سورٺ راءِ ڏياچ، ليلا چنيسر،

نوري ڄام تماچي، مومل راڻو جو مختصر جائزو ورتل آهي.

ڊاڪٽر در شهوار سيد کي سنڌي، انگريزي، اردو ۽ فارسي ٻولين تي عبور حاصل هو. لنڊن مان ڊاڪٽريٽ جي ڊگري حاصل ڪرڻ بعد پاڻ ڪراچي يونيورسٽيءَ جي پاڪستان اسٽڊي سينٽر ۾ ملازمت حاصل ڪئي. جتي هو 1985ع کان 1991ع تائين ليڪچرار ۽ اسسٽنٽ پروفيسر جي عهدي تي فائز رهي. پاڻ ڪراچي يونيورسٽي ۾ تاريخ جو مضمون پڙهاين. ڪراچي يونيورسٽيءَ ۾ درس تدريس جا فرض سرانجام ڏيڻ سان گڏ پاڻ 1991ع ۾ ڪراچي يونيورسٽيءَ جي ’شاهه عبداللطيف چيئر‘ جي ڊائريڪٽر جي عهدي تي به فائز رهي. پاڻ ڪراچي يونيورسٽي ۾ ملازمت دوران ڪيئي ڪتاب مرتب ڪري شايع ڪرايا. شاهه لطيف چيئر ۾ رهڻ دوران ڊاڪٽر صاحب ”تحقيق جو طريقيڪار“، ’شاهه لطيف تي تحقيق‘، ’بليوگرافي آف شاهه لطيف‘، ’شاهه جو رسالو‘ (چئن ٻولين ۾) لکيا، مرتب ڪيا ۽ شايع ڪرايا. سندس ’لطيفي ڪهاڻيان‘ ڪتاب اردوءَ ۾ 1993ع ۾ شايع ٿيو. جڏهن ته ’شاهه عبداللطيف جي موسيقي‘ عنوان سان سندس ترتيب ڏنل ڪتاب ’شاهه عبداللطيف ڀٽائي چيئر طرفان‘ 1992ع ۾ شايع ڪيو ويو. سندس سنڌي، اردو، انگريزي ٻولين ۾ لکيل ڪوڙ سارا مقالا مختلف رسالن ۾ اخبارن ۾ شايع ٿيندا رهيا. ڊاڪٽر در شهوار ڪيترن ئي قومي ۽ عالمي سطح جي سيمينارن ۾ ڪانفرنسن ۾ شرڪت ڪئي ۽ اتي مقالا پڙهيا. کيس ڪافي تعداد ۾ ايوارڊ به مليا، جن ۾ 1985ع ۾ ’ارنست ٽرمپ ايوارڊ‘، 1988ع ۾ ’لطيف گولڊ ميڊل ايوارڊ‘، ساڳئي سال ۾ ’گورنمينٽ آف سنڌ ڪيش ايوارڊ‘، 1990ع ۾ سچل سرمست ايوارڊ شامل آهن.

سند جي هن بهادر عورت لنڊن ۾ پڙهڻ دوران مختلف تحقيقي ادارن ۾ اڻ ڳڻيا علمي ۽ ادبي ليکچر ڏئي سند جو نالو روشن ڪيو، انهن منجهان ڪجهه اهم ليکچرن جو پاڻ هتي ذڪر ڪريون ٿا.

حضرت محمد ڪريم ۾ جو مشن، سائوٿ ايشين اسٽڊي، يونيورسٽي آف سسيڪس 1976ع
ڪرسچن فڪر جون اهم صفتون، سائوٿ ايشين اسٽڊي، يونيورسٽي آف سسيڪس 1976ع
پاڪستان جي ڳوٺاڻين عورتن جو ٽين دنيا ۾ ڪردار (ٽين دنيا جي ملڪن جي 1979ع ۾ ايڊمبرا يونيورسٽي ۾ ٿيل ڪانفرنس ۾ پڙهيل).
اسلام ۾ عورت جا حق ۾ سوسائٽيءَ جو انهن ڏانهن رويو، ايڊمبرا يونيورسٽيءَ ۾ پڙهيل 1979ع

صوفيائي شاعريءَ ۾ عالمي امن پائپيءَ ۾ پيار جو پيغام، پروٽيسٽنٽ چرچ ايڊمبرا ۾ پڙهيل ۱۹۸۱ع، ليکچر شامل آهن.

ڊاڪٽر درشهووار جو شمار رڳو سنڌي ادب ۾ زبان جي نامور اديبن، محققن ۾ تعليمي ماهرن ۾ ئي نٿو ٿئي پر هوءَ وڏي سماج سڌارڪ به هئي. هن ”آل سنڌ وومين ايسوسيئيشن“ ٺاهي جنهن جي پاڻ چيئر پرسن به رهي. ان پليٽ فارم تان سنڌي عورتن ۾ سجاڳي آڻڻ لاءِ به جدوجهد ڪئي. هن ان سلسلي ۾ سنڌ جي ڪيترن ئي شهرن جا دورا پڻ ڪيا. ڊاڪٽر درشهووار ڪراچي جي ڳوٺن ۾ غريبن لاءِ فلاحِي ادارا ٺاهيا ۾ نواب شاهه ضلعي ۾ ٻوڏ جي دوران متاثرن ۾ کاڌ خوراڪ جو سامان ۾ پيو سڌو ورهايو ۾ مفت علاج جون ڪئمپون لڳرايون ۾ ٻيون به ڪافي سماجي خدمتون سرانجام ڏنيون. ڊاڪٽر درشهووار سيد 26 ڊسمبر 1997ع ۾ وفات ڪئي. هن جي سڃاڻپ فقط سائين جي ايم

سید جي نياڻي هجڻ نه هو، پر هو پنهنجي علمي
ادبي قابليت سبب سنڌ سميت پرڏيهه ۾ ڄاتي
سڃاتي ويندي هئي. ان ڳالهه ۾ ڪوبه وڌاءُ نه ٿيندو
ته ڊاڪٽر در شهوار سنڌ جو وڏو اثاڻو هئي.

پنهنجي ڪهاڻين جهڙي خوبصورت ٽميره زرین

سنڌي ٻوليءَ جي نامياري ڪهاڻيڪار ٽميره
زرین شڪارپور ۾ 22 فيبروري 1944ع

تي جنم ورتو. محمد اعظم اعوان جي گهر ۾ جنم وٺندڙ ٽميره گي ننڍپڻ کان ئي ادبي ماحول مليو. سندس پڙڏاڏو محمد عارف اعوان به فارسي ۾ سنڌيءَ جو شاعر ٿي گذريو آهي، سندس شاعريءَ جو ڪتاب ”ديوان صنعت“ جي نالي سان مقبول رهيو آهي. ٽميره زرڻ جو اصل نالو ته سڪينه اعوان هو. پر هن لکڻ جي شروعات ٽميره زرڻ جي نالي سان ڪئي، جيڪو اڳتي هلي سندس اصل نالي کان وڌيڪ مشهور ٿي ويو. ٽميره ڏهن سالن جي ڄمار ۾ لکڻ شروع ڪيو ۾ سندس پهرين ڪهاڻي ”اميد“ نئين زندگيءَ رسالي ۾ شايع ٿي. انتهائي گهٽ عرصي ۾ سندس نالو وڏن ڪهاڻيڪارن ۾ ڳڻجڻ لڳو. جڏهن هن لکڻ شروع ڪيو ته ادبي دنيا ۾ اهي بحث ٿيڻ لڳا ته ٽميره نالي ليکڪ اصل ۾ عورت نه پر ڪو مرد آهي، جيڪو فرضي نالي سان لکي مشهوري ماڻڻ چاهي ٿو. ٽميره زرڻ ننڍي وهيءَ ۾ پردو ڪندي هئي، ان ڪري ڪنهن به کيس نه ڏٺو هو ۾ نه وري سندس ڪا تصوير هن جي لکڻين سان گڏ شايع ٿي هئي. جڏهن ستر جي ڏهاڪي ۾ هلال پاڪستان اخبار جي عورتن جي صفحي ”سگهڙين ست“ ۾ سندس پهريون انٽرويو تصويرن سان شايع ٿيو ۾ هن پنهنجي اصلي نالي ۾ خاندان بابت ٻڌائي پاڻ کي ظاهر ڪيو ته ماڻهن جو شڪ ختم ٿي ويو. ٽميره زرڻ وري شيخ اياز جي وائيس چانسلريءَ واري دور ۾ سنڌ يونيورسٽيءَ ۾ ريسرچ فيلو جي حيثيت ۾ ملازمت به ڪئي. ٽميره بي. اي پاس ڪرڻ کان پوءِ انسٽيٽيوٽ آف سنڌالاجيءَ ۾ ريسرچ فيلو جي حيثيت سان ڪم ڪرڻ لڳي. ٽميره زرڻ 62-1961ع ڌاري ”نئين زندگي“ رسالي پاران، گذريل سالن دوران نئين زندگيءَ ۾ شايع ٿيل افسانن/ ڪهاڻين جو هڪ مجموعو سهيڙڻ جو ڪم هٿ ۾ کنيو ۾ اهو سندس ترتيب ڏنل پهريون ڪتاب هو

جيڪو ”مهراڻ جون چوليون“ عنوان سان 1962ع ۾ پاڪستان پبليڪيشن طرفان ڇپايو ويو. هن ڪتاب تي ثميره زرڻ جو لکيل مهاڳ ”آزاديءَ کان پوءِ سنڌي ڪهاڻيءَ جو جائزو“ هڪ شاهڪار شمار ٿئي ٿو. 1962ع ۾ ”نئين زندگي“ رسالي ۾ ثميره جي هڪ ڪهاڻي ”دين جي ماءُ“ شايع ٿي، جنهن وڏي مقبوليت حاصل ڪئي. 1968ع ۾ اديون رسالي ۾ ”رمندا بادل“ نالي سان سندس ڪهاڻي به ڏاڍي مشهور ٿي. سندس ڪهاڻيون مختلف رسالن ۾ مسلسل ڇپجڻ لڳيون. ثميره زرڻ جي ڪهاڻين جو پهريون مجموعو گيت اڃايل مورن جا جي سري هيٺ جولاءِ 1970ع ۾ ملير ادبي اڪيڊمي حيدرآباد پاران شايع ڪيو ويو. جنهن ۾ ثميره زرڻ جون 11 ڪهاڻيون شامل هيون ۾ هن مجموعي جو مهاڳ نامياري ڪهاڻيڪار آغا سليم لکيو هو. سندس ڪهاڻين جو ٻيو ڪتاب سندس وفات کان پوءِ ”آءُ اهاڻي مارئي“ نالي سان فيبروري 1981ع ۾ الطاف اشاعت گهر، حيدرآباد پاران شايع ڪيو ويو. جنهن ۾ سندس 8 ڪهاڻيون شامل آهن. ثميره زرڻ جي ڪهاڻين جو ٽيون ڪتاب، ناري پبليڪيشن حيدرآباد پاران ”روشن چانورو“ جي نالي سان اپريل 1989ع ۾ شايع ڪيو ويو. ثميره پنهنجي لکڻين ۾ سنڌي عورتن جي دڪ ۾ درد جي ترجماني ڪئي. هن پنهنجي ڪهاڻين جا موضوع ان ئي معاشري مان چونڊيا، جتي پاڻ به رهندڙ هئي. سندس ويجهو رهندڙن جي راءِ آهي ته ٽمير ۾ زرڻ جي اٿڻ، ويهڻ، ڳالهائڻ ۾ نفاست ۾ سليقو هوندو هو. ٽمير ۾ زرڻ اجرا ۾ رعبدار ڪپڙا پائي اچي ڪڪر يا ڪونج وانگر لڳندي هئي. هوءَ پنهنجي ڪهاڻين جيتري خوبصورت هئي. سنڌي ٻولي جي هي ليکڪا 13 آگسٽ 1977ع تي پنهنجي ديس واسين کان هميشه لاءِ وڃڻي وئي.

سنڌ لاءِ جان گھوريندڙ پهريون حڪمران راجا راءِ سهارس

سنڌ تي راءِ خاندان 550ع کان 644ع تائين
لڳ ڀڳ 94 سال حڪمراني ڪئي. راءِ خاندان جا 5
بادشاهه سنڌ جا حڪمران رهيا. جن ۾ پهريون راجا
راءِ ديوانج ھيو، جنھن کي ڏياچ ۾ ڏيوڄي جي نالي
سان به سڏيو ويو آھي. راءِ ديوانج 550ع ۾ سنڌ
جي حڪومت سنڀالي. پاڻ شروع ۾ گھٽ طاقتور
ھو، بعد ۾ اقتدار ۾ اختيار تي پنھنجي گرفت

مضبوط ڪري ورتي. تحفت الكرام جو ليڪڪ مير علي شير قانع لکي ٿو ته راءِ ديوانج عاليشان بادشاهه هو. هندستان جا سڀ بادشاهه سندس مخلص ۽ خيرخواهه هئا. هن ڄاڻو ڪامورن جي هٿ هيٺ ساري ملڪ جو انتظام تمام بهتر نموني تي هلايو. جنهن بعد پيو بادشاهه راءِ سهيرس (پهريون) ٿيو. جڏهن ته ٽيون بادشاهه راءِ ساهسي (پهريون) ٿيو. چوٿون بادشاهه راءِ سهيرس (ٻيو) هيو، جنهن جو نالو ڪجهه تاريخدانن سهارس به لکيو آهي. جڏهن ته هن گهراڻي جو پنجون ۽ آخري بادشاهه راءِ ساهسي (ٻيو) شامل آهن. راءِ ساهسي پيو کي به مختلف تاريخن ۽ ساهسي پڻ لکيو ويو آهي. اڄ تي ليمبرڪ جي راءِ آهي ته راءِ خاندان 550ع کان 644ع تائين سنڌ تي حڪمراني ڪئي. جڏهن ته ڊاڪٽر نبي بخش خان بلوچ جي موجب راءِ گهراڻي جو خاتمو 652ع ۾ ٿيو. راءِ خاندان جي دور ۾ سنڌ جون سرحدون گهڻي ڀاڱي موجوده پاڪستان جي حدن تائين پکڙيل هيون. ان وقت ملڪ جا چار پرڳڻا يعني صوبا هئا. جن ۾ ملتان، اڄ، برهمڻ آباد ۽ سيوهڻ شامل هئا، جتي راءِ گهراڻي پاران مقرر ٿيل گورنر حڪومت ڪندا هئا. راءِ خاندان جي حڪمراني واري دور ۾ سنڌ جو تختگاهه 'اروڙ' جو شهر هو، جيڪو ان دور ۾ سنڌ جو مکيه شهر هو. جڏهن ته سنڌ جو اهم بندرگاهه 'ديبل' هو، جنهن ذريعي ملڪ جو بين الاقوامي واپار ٿيندو هو. علي بن حامد ڪوفيءَ 'چچ نامه' ۾ اروڙ شهر جي گهڻي نيڪي ڪئي آهي. سندس موجب سنڌو درياهه اروڙ جي ڀرسان وهندو هو. شهر ۾ باغ ۽ باغيچا جهڙا هئا، ميوا، گل ۽ ٻوٽا جام ٿيندا هئا. شهر کي عاليشان ڪوٽ ڏنل هو. روهڙي شهر کان اوڀر- ڏکڻ ۾ ڪجهه ڪلوميٽرن تي هن شهر جا آثار اڄ به موجود آهن. تاريخ معصومي مطابق الور مهراڻ نديءَ جي ڪناري تي هڪ نهايت وڏو شهر

هو، جنهن ۽ بلند عمارتون، مضبوط محلاتون،
ميوندار وٽن سان ڀريل باغ ۽ تمدن ۽ شهرت جو
اهو سڀ سامان موجود هو، جنهن جي مقيم، خواه
مسافر کي خواهش ٿي سگهي ٿي.

راءِ خاندان جي دور ۽ 'بڌ ڌرم' سنڌ جو
سرڪاري مذهب هو. تاريخدان لکن ٿا ته راءِ
خاندان جي حڪمراني واري دور ۽ سنڌ ۽ هر
طرف امن امان هو، رعيت خوش ۽ خوشحال
هئي. سموري سنڌ ملڪ ۽ مڪران کان ڪشمير
تائين ڪوٽن ۽ قلعن جو چار وچايل هو، جتي سنڌ
جي حفاظت لاءِ اهم فوجي مرڪز قائم ٿيل هئا.

راجا راءِ سهارس ٻيون سنڌ تي 626 تائين
حڪومت ڪئي. چچ نامي موجب سهارس ٻيون جي
حڪومت جون الهندي واريون سرحدون ڪرد جبلن
۽ قيقانان (ڦلات ۽ مڪران) تائين وسيع هيون.

راجا سهارس پنهنجي ملڪ سنڌ کي چئن
صوبن ۽ ورهائي ڪري چار صوبيدار مقرر ڪري
ڇڏيا هئا. صوبي برهمڻ آباد ۽ نيرون ڪوٽ، ديبل،
لوهڙا، لاڪا ۽ سما ضلعا شامل هئا. جڏهن ته
سيوستان صوبي ۽ ٻوڏيا (بڌ پور) جنڪان
(جمناڪان) رونجهان (روجيان) ۽ پايا جبل کان وٺي
مڪران جي سرحد تائين وارو علائقو شامل هو.
اسڪلنده صوبي ۽ پاٽيا، تلواڙو، چچپور ۽ ديوهپور
جا علائقا شامل هئا. ملتان صوبي ۽ سڪا،
برهمپور، ڪرور، اشهار ۽ ٽاڪيا کان وٺي ڪشمير
جي حد تائين جا علائقا شامل هئا. انهن صوبن جا
الڳ الڳ گورنر مقرر هئا، جيڪي صوبي جو انتظام
هلائيندا هئا ۽ راجا طرفان انهن کي ملڪ جي
حفاظت ۽ عوام جي پلائي لاءِ خاص هدايتون ڏنل
هونديون هيون. راجا پاڻ الور ۽ رهندو هو. راجا
سهارس جي اعليٰ انتظامي صلاحيتن جي ڪري
سنڌ ۽ ڪنهن به بغاوت ڪر نه ڪيو.

راجا راء سهارس ٻيون جي حڪمراني واري دور سن 626ع ۾ فارس ملڪ يعني موجوده ايران جي بادشاهه نيمروز جي فوج ڪرمان واري سرحد کان سنڌ تي حملو ڪري ڏنو. جڏهن سهارس کي اها خبر پهتي ته ايراني حملي آورن کي روڪڻ لاءِ سنڌ جي راجا پنهنجي سر پاڻ فوج جي سربراهي ڪئي ۽ حملي آور فوج کي سرحدن تي روڪڻ جي ڪوشش ڪئي. وطن سنڌ لاءِ جنگ دوران ڪيترائي سنڌي جوڌا ڪسجي ويا. جڏهن ته حملو ڪندڙ فوج جو به ڳرو جاني نقصان ٿيو. جنگ جي نتيجي ۾ راجا راءِ سهارس وڙهندي وڙهندي پنهنجي وطن تان گهوجي ويو. جڏهن ته هن جارحيت ڪندڙ فوج جي سنڌ جي سرحدن اندر داخل ٿيڻ واري ڪوشش کي ناڪام بڻائي ڇڏيو. سنڌي فوج پنهنجي راجا جي شهادت بعد به بهادري سان وڙهندي جارج ايراني فوج کي شڪست ڏئي ڇڏي. ايراني بادشاهه نيمروز آخرڪار ڳري جاني نقصان بعد پنهنجي وطن واپس موٽڻ تي مجبور ٿيو.

علي بن حامد ڪوفيءَ ’چچ نامه‘ ڪتاب ۾ لکيو آهي ته هن جنگ ۾ راءِ سهارس جا جنگي جوڌا هڪ ٻئي کي زنجيرن ۾ ٻڌي وڙهيا، ته جيئن منجهانئن ڪو به ڀڄي نه سگهي. ان ڪري هن جنگ کي ’ذات السلاسل‘ به سڏيو ويو آهي، يعني زنجيرن واري جنگ.

فارس جي حڪمران طرفان پنهنجي وطن ڏانهن واپس موٽي وڃڻ ثابت ڪري ٿو ته سهارس جنهن طريقي سان پنهنجي موت تائين بهادريءَ سان جنگ ڪئي، ان جو نتيجو اهو نڪتو جو حملا آور فوج کي اڳتي وڌڻ جي جرئت ئي ڪانه ٿي. سهارس جي شهادت دراصل فتح ۾ تبديل ٿي وئي. سنڌ جا ماڻهو پنهنجي هن حڪمران تي وطن جي دفاع ۾ جان قربان ڪرڻ تي فخر ڪري سگهن ٿا.

عرب دنيا جي پهرين سنڌياڻي سائنسدان ڊاڪٽر حيات السنڌي

ڊاڪٽر حيات السنڌي سعودي عرب جي پارليامنٽ جي پهرين عورت ميمبر ۽ بايو ٽيڪنالاجيءَ جي شعبي ۾ عالمي سطح جي مڃيل سائنسدان آهي. پاڻ 6 نومبر 1967ع تي مڪي شريف سعودي عرب ۾ جنم ورتو.

عرب ملڪن ۾ خاص طور تي سعودي عرب ۾ عورتن کي پرڏيهه ۾ تعليم پرائڻ جا گهٽ موقعا ميسر آهن. پر حيات السنڌي 1991ع ۾ پنهنجي خاندان کي ان ڳالهه تي راضي ڪري ورتو ته هو کيس اڪيلي سر برطانيه وڃڻ جي اجازت ڏين ته جيئن هو، اتي اعليٰ تعليم حاصل ڪري سگهي. جڏهن پاڻ اعليٰ تعليم حاصل ڪرڻ لاءِ لنڊن پهتي

ته کيس پوري طرح انگريزي ڳالهائڻ به نه ايندي هئي. 16 سالن جي نوجوان ناري حيات برطانيه پهچڻ شرط پهريان ته هڪ سال انگريزي ٻولي سکي ۽ اي ليول جو امتحان پاس ڪري ورتو. جنهن بعد ئي کيس ڪنگس ڪاليج لنڊن ۾ داخلا ڏني وئي. هو پنهنجي پهريون ڀيرو لنڊن پهچڻ بابت دلچسپ قصو ٻڌائي ٿي ته جڏهن پاڻ هوائي اڏي تي پهتي ته کيس لنڊن ۾ رهندڙ ڀيڻيو هوائي اڏي تان وٺڻ آيو. پر مڙي جي ڳالهه اها هئي ته سندس ڀيڻ جي مڙس کي عربي ڳالهائڻ نه ٿي آئي. جڏهن ته حيات السنڌي لاءِ وري انگريزي ڊي ۽ وچندڙ ٺڪرين وانگر هئي. حيات السنڌي عربن بزنس چينل کي انٽرويو ڏيندي، پنهنجي لنڊن ۾ انگريزي سکڻ جا دلچسپ قصا ٻڌايا آهن. هو چوي ٿي ته جڏهن مان لنڊن پهچڻ بعد انگريزي سکڻ جي ڪوشش ڪئي ته مون کي منهنجا دوست بي بي سي لنڊن ڏسڻ جو چوندا هئا. پر مان بي بي سي تي انگريزي جو هڪ لفظ به سمجهي نه سگهندي هئس، جنهن تي روئي پوندي هيس. ان باوجود مان بي بي سي واچ ڪرڻ نه ڇڏيو. آهستي آهستي مون کي انگريزي ٻولي سان شناسائي ٿيڻ لڳي. هو ٻڌائي ٿي ته شروع ۾ مون کي ڪيترن ئي يونيورسٽين داخلا ڏيڻ کان انڪاري ڪري ڇڏيو. پوءِ اي ليول جو امتحان پاس ڪرڻ بعد مون کي داخلا ڏني وئي.

حيات السنڌي ڪنگس ڪاليج لنڊن مان 1995ع فارماڪولوجي ۾ گريجوئيشن جي ڊگري حاصل ڪري ورتي. ڪنگس ڪاليج طرفان کيس بهترين ڪارڪردگي تي پرنسز اينني ايوارڊ سان به نوازيو ويو. لنڊن ۾ پڙهڻ دوران حيات السنڌي تي اهو دٻاءُ به وڌو ويو ته هو پنهنجي روايتي عرب لباس خاص ڪري اسڪارف اوڙهڻ کان پاسو ڪري، پر هن جو موقف هيو ته ڪنهن شخص جو مذهب، رنگ ۽ ثقافت يا جنس سندس سائنس

پڙهڻ ۽ ڪابه رنڊڪ نه آهي. گريجوئيشن بعد حيات 2001ع ۾ ڪيمبرج جي نيوهام ڪاليج مان بائيو ٽيڪنالاجي ۾ پي ايڇ ڊي جي ڊگري حاصل ڪري ورتي. حيات السنڌي سعودي عرب سميت عرب دنيا جي پهرين عورت هئي، جنهن کي ڪيمبرج يونيورسٽي ۾ بائيو ٽيڪنالاجي جي فيلڊ ۾ سائنسدان طور مڃتا ڏني وئي.

حيات السنڌي هن وقت هارورڊ يونيورسٽي جي وزٽنگ اسڪالر آهي. سندس اهم خاصيت نوجوانن ۾ سائنسي تعليم بابت دلچسپي پيدا ڪرڻ ۾ ڪين سائنسي شعبن ۾ اچڻ لاءِ همٿائڻ آهي. حيات السنڌي سائنس جي شعبي ۾ تحقيق ڪرڻ سان گڏوگڏ سعودي عرب سميت مسلم ملڪن جي عورتن کي سائنس جي شعبي ۾ اچڻ لاءِ همٿائيندي رهي ٿي. ان سلسلي ۾ هو ڪيترن ئي پروگرامن ۾ سيمينارز ۾ شرڪت ڪندي رهي ٿي. حيات کي سائنس جي شعبي ۾ سندس خدمتن جي اعتراف طور 2010ع ۾ پرنس خالد بن فيصل السعود طرفان ايوارڊ سان به نوازيو ويو. جڏهن ته نيشنل جاگرافڪ سوسائٽي طرفان 2011ع ۾ ايمرجنگ ايڪسپلورر به قرار ڏنو ويو.

حيات السنڌي عرب دنيا جي بزنيس ۾ موجود 19 با اثر شخصيت واري فهرست ۾ به شامل آهي. جڏهن ته عالمي سطح جي بزنيس ۾ ڪيس عرب دنيا سان واسطو رکندڙ 9 نمبر با اثر عورت قرار ڏنو ويندو آهي. بي بي سي طرفان 1918ع ۾ دنيا جي 100 اهم عورتن جي فهرست ۾ سندس نالو شامل ڪيو ويو.

گڏيل قومن جي اداري يونيسڪو جي سربراهه ارينا بوڪوف طرفان آڪٽوبر 2012ع ۾ حيات السنڌي کي وچ اوڀر جي ملڪن ۾ خاص طور تي چوڪرين لاءِ سندس سائنس جي شعبي ۾ بي بها خدمتن جي مڃتا طور خير سگالي سفير

مقرر ڪيو ويو. جڏهن ته سيپٽمبر 2014ع ۾ حيات السنڌي کي ڪلنٽن گلوبل انيشيٽو طرفان ليڊرشپ ان سول سوسائٽي جو ايوارڊ به ڏنو ويو. حيات کي وڏي ڪاميابي 2013ع ۾ تڏهن ملي، جڏهن کيس سعودي عرب جي قانون ساز اسيمبلي ۾ عورت ميمبر طور نامزد ڪيو ويو. سعودي سرڪار ڊاڪٽر حيات السنڌيءَ جي خدمتن عيوض رياض ۾ هڪ روڊ جو نالو شاهراهه ڊاڪٽر حيات سنڌي رکيو آهي. عرب ملڪن ۾ صدين کان لکين سنڌي ماڻهو آباد آهن، جيڪي وقت گذرڻ سان پنهنجي ٻولي ۾ ڪلچر ته وساري يا تبديل ڪري چڪا آهن، پر هو اڄ به پنهنجي نالي پويان السنڌي لکي پنهنجي سنڌي هجڻ جي سڃاڻپ برقرار رکيو ويٺا آهن. حيات السنڌي به انهن ۾ شامل آهي. ان ڪري سنڌي قوم سان واسطو رکندڙ پهرين عورت سائنسدان تي عرب دنيا سميت سنڌ جا ماڻهو به فخر ڪري سگهن ٿا.

سنڌ ڄائي خوبصورت اداڪارا شِيلا رامائي

سنڌ جي من موهڻي اداڪارا شِيلا رامائي نوابشاهه جي شهر ڀريا ۾ 2 مارچ 1932 تي جنم ورتو، سندس ڪٽنب برصغير جي ورهاڱي بعد ڀارت لڏي ويو. شِيلا جي عمر اڃان پندرهن ورهيه هئي جو سندس خاندان پنهنجو اباڻو وطن هميشه لاءِ ڇڏي ڏنو. شِيلا جو والد ايف ايم ڪيولرامائي پنهنجي ٻارن ٻچن کي ته وٺي هندستان هليو ويو پر سندن کي مائٽ ڪراچيءَ ۾ ئي اسلام قبول ڪري رهي پيا، جن ۾ شِيلا جو هڪ ڇاڇو شيخ لطيف عرف لڳو به شامل هو، جيڪو اڳتي هلي پاڪستاني فلمي صنعت جو مشهور پروڊيوسر ٿيو. سنڌ مان لڏي وڃڻ بعد شِيلا جي خاندان دهليءَ جي اتر ۾ 290 ڪلوميٽر پري هماليائي جبلن واري علائقي مسوريءَ ۾ رهائش اختيار ڪئي. مسوريءَ جي ڀر فضا ماحول ۾ شِيلا پنهنجي سونهن ۾ صلاحيتن کي استعمال ڪرڻ شروع ڪيو ۾ 1948 ۾ حُسن جي مقابلي ۾ حصو وٺي ”مس مسوري“ جو اعزاز

ماڻي ورتائين ۽ وري جلد ئي مَسُوريءَ جي حدن مان نڪري پاڻ مڃائڻ جي ڪوشش ۽ 1950 ڌاري ”مس شِمْلا“ واري حُسن جي مقابلي ۽ شريڪ ٿي اهو اعزاز به کڻي ورتائين – شِمْلا جي پهرين فلم ”بدنام“ هئي، جيڪا 1952 ۽ رليز ٿي – هن فلم ۽ سندس نالو ”چمپا“ هو – انهيءَ کانپوءِ هن لاءِ فلمي دنيا جا در کلي ويا ۽ هُوءُ انتهائي حسين ناري هجڻ جي ڪري ڀارت جي فلمي صنعت تي ڇانئجي وئي – ساڳئي سال ئي سندس هڪ ٻي فلم ”آنند مت“ به رليز ٿي ۽ 1953 ۽ به ٻه فلون ”سُرنگ“ ۽ ”تين بتي چار راستي“ رليز ٿيس –

اداڪارا شِمْلا رامائي شِمْلا ڪيولرامائي جي نالي سان به سڃاتي ويندي هئي، شِمْلا انڊين فلمن جي اداڪارا هئي، کيس فلم پروڊيوسر چِٽن آنند متعارف ڪرايو، کيس فلم ٽيڪس ڊرائيور کان شهرت ملي. هن پاڪستاني فلمن ۽ به ڪم ڪيو، سندس شمار پاڪستان جي شروعاتي اداڪارائن ۾ ٿئي ٿو. سندس مشهور فلمن ۽ سُرنگ، ٽيڪسي ڊرائيور، تين بتي، نوڪري، مينار، ريلوي پليٽ فارم، انوڪي ۽ جنگل شامل آهن.

جڏهن ته 1962 ۽ رليز ٿيل فلم ”مان بيٺا“ سندس آخري فلم هئي. جنهن کانپوءِ 1963 ۽ شادي ڪري شِمْلا فلمي دنيا کان هميشه لاءِ ڪناره ڪش ٿي وئي – شِمْلا ڪيولرامائيءَ هڪ پارسي صنعتڪار جال ايڊي ڪائوسجي سان شادي ڪئي هئي جنهن بعد ڪجهه وقت هنن ممبئيءَ ۾ گذاريو ۽ پوءِ نيويارڪ ۾ به رهيا – جنهن کانپوءِ ٽي سال خرطوم ۾ ٽي سال سربلنڪا ۾ رهيا – سال 1984 ۾ مڙس جي وفات کانپوءِ شِمْلا پنهنجي ٻارن کي وٺي آسٽريليا هلي وئي. جتي هن سڏني ۽ سرفرس پئراڊائيز ۾ رهائش اختيار ڪئي – جتي سندس طبيعت خراب رهڻ لڳي ته هُوءُ ڀارت جي مڌيه پرديش رياست جي شهر اندور جي مَهو واري

علائقي ۽ پنهنجي مڙس جي گهر ۾ اچي رهڻ لڳي. شِٻلا شاديءَ کانپوءِ فلمي صنعت کان انهيءَ ڪري پري هلي وئي جو هن پنهنجي ڪُٽنب کي ئي فلمي دنيا کان پري رکڻ ٿي گهريو - کيس ٻه پُٽ ڄاوا هڪ راهل ۽ ٻيو جال. جن مان هڪ راهل وڏو ٿي پائلٽ ٿيو - شِٻلا 15 جولاءِ 2015 تي پارٽي رياست مڌيه پرديش جي شهر انڊور جي مهو واري علائقي ۾ وفات ڪري وئي -

شِٻلا ڀارت ۾ نهندر پهرين سنڌي فلم ’اباڻا‘ ۾ هيروئن جو ڪردار ادا ڪيو. ”اباڻا“ فلم ورهاڱي سبب سنڌ مان سنڌي هندن جي لڏپلاڻ واري موضوع تي ٺهيل هئي - هيءَ فلم 1958 ۾ رليز ٿي جنهن ۾ شِٻلا هڪ وچولي طبقي جي ڪُٽنب ۾ ريلوي ۾ ڪم ڪندڙ پيءُ جي ڌيءَ ۾ هڪ معصوم پريميڪا جو ڪردار ادا ڪيو هو، جيڪا شڪ جو شڪار ٿئي ٿي ۽ نيٺ ورهاڱي کانپوءِ ان شڪ جو نيرو ٿئي ٿو - ان ئي فلم ’اباڻا‘ ۾ سادنا سندس ننڍي پيڻ جو ڪردار ادا ڪيو هو، جنهن کانئس آئوگراف گهريو ته ان وقت شِٻلا رامائيءَ کيس چيو هو ته هڪ ڏينهن اهڙو ايندو جو تون وڏي اسٽار ٿيندين ۽ آءٌ تو کان آئوگراف وٺنديس. شِٻلا رامائيءَ جي اها ڳالهه پوءِ سچي ثابت ٿي. شِٻلا رامائيءَ ڀارت جي فلمي دنيا ۾ بي انتها مشهوري ماڻي. 50 - 60 واري ڏهاڪي ۾ شِٻلا هندستاني فلمن ۾ هيروئن ۽ سائيڊ هيروئن جا ڪيترائي رول ڪيا. هن وِي شانتا رام جي فلم ”تين بتي چار راستي“ ۾ هڪ سنڌي ننهن جو ڪردار ادا ڪيو هو، انهي فلم ۾ مٿس هڪ سنڌي گانو ”سڪ ۽ او سڪ“ ۾ فلمايو ويو هو جيڪو ڪافي مشهور ٿيو. ان کان پوءِ 1954ع ۾ فلم ”ٽيڪسي ڊرائيور“ ۾ ڪلب ڊانسر جو رول خوبصورتي سان ادا ڪيو. شِٻلا کي سڀ کان وڌيڪ مڃتا ۾ مشهوري 1954 ۾ رليز ٿيل اداڪار ديوانند جي فلم ”ٽيڪسي ڊرائيور“ سان ملي. انهيءَ فلم ۾ سندس نالو سيلوي هو -

1956ع ۾ ھو پنهنجي چاچي جي دعوت تي ڪراچي آئي جتي هن هڪ فلم ”انوکي“ ۾ ڪم ڪيو، مٿس زبيده خانم جو گانو ”گاڙي ڪو چلانا بابو“ فلمايو ويو، اها هڪ مزاحيه فلم هئي. شيلا انهن چند فلمي اداڪارائن مان هڪ هئي، جيڪي ننڍي کنڊ جي ورهاڱي کانپوءِ وري پاڪستاني فلمن ۾ ڪم ڪرڻ آيون هيون. شيلا اداڪاره هجڻ سان گڏ بهترين ڊانسر به هئي. کيس فٽبال راند ۾ سٺمڻگ گهڻو پسند هيا. ”بال روم ڊانسنگ جي ته وڏي هير هيس ۾ اڪثر ڊانس لاءِ هلي ويندي هئي. هيءَ حسين عورت ڪپڙن لٽن جي به وڏي شوقين هئي ۾ وٽس ايترا ته وڳا هوندا هئا جو هڪ وڳي جو ٻيهر پائڻ جو وارو ڇهن مهينن کان اڳ ڪونه ايندو هو. شيلا جي نشيلن نيٽن ۾ هڪ عجيب قسم جي ڪشش هئي ۾ هوءَ هندستان ۾ وڌگهراڻي جي فيشني نخريلي چوڪريءَ طور مشهور هئي. فلمن ۾ هيروئن توڙي سائيڊ هيروئن طور به اڪثر کيس ماڊ گرل وارا ڪردار ملندا هئا. ساحرلڌيانويءَ جي گيتن تي خوبصورت نيٽن واري سنڌي سندري شيلا رامائي جو ناچ ماڻهن کي چريو ڪري ڇڏيندو هو.

ليلا جا آڻڻ تي قبضي ۽ ڪير ملوث آهن؟

سنڌ جو هڪ انتهائي اهم قديم ماڳ ليلا جا آڻڻ قبضا مافيا جي هٿان ميسارجي رهيو آهي. هن اهم ماڳ تي ڪنهن قبضو ڪيو آهي، اهي ڪير آهن، جيڪي هن ديس جي تاريخ کي ملياميت ڪري رهيا آهن. سنڌ جو ثقافت کاتو ۽ انتظاميه هن ماڳ تان قبضو ختم ڇو نه ڪرائي سگهي آهي. پاڻ اڄ ان بابت ڳالهه ٻولهه ڪنداسين.

ليلا جا آڻڻ جو قديم ماڳ خيرپور ضلعي جي تعلقي فيض گنج ۽ ديهه اڪڙي ۽ واقع آهي. هي تاريخي ورثو اڪڙيءَ جي ڳوٺ کان ٽن ميلن جي مفاصلي تي موجود آهي. هي ماڳ ٻن ميلن کن جي ايراضيءَ اندر ڦهليل آهي، جنهن جو ڪجهه حصو نوابشاهه ضلعي جي حد اندر اقبال اسٽيٽ ۽ واقع آهي. هن ماڳ تان ٻين نوادرات سميت هڪ ٺڪر جي مورتي به هٿ آئي آهي. هن ماڳ جي کوٽائي دوران پڪين سرن سان ٺهيل گهرن جا نشان به مليا آهن. هن تاريخي ماڳ تان ٺڪر جا رانديڪا ۽ انساني هڏا پڻ هٿ آيا آهن. هتان مليل مٽي جي ٿانون تي چٽسالي به ٿيل آهي. ليلان جا آڻڻ تان مليل باقيات سنڌالاجيءَ ۽ محفوظ آهن. قديم آثارن جي ماهرن موجب هي ماڳ ساڍا 3 هزار سال اڳاٽو آهي. هي وسندي 1500 ق م مسيح کان سنڌ ۽ سومرن جي دور حڪومت تائين آباد هئي. هي ماڳ به سنڌ جي ٻين قديم ماڳن وانگر ڪيئي ڀيرا ٻيهر آباد ٿيل نظر اچي ٿو. هتان جي رهواسين هن شهر کي ڪيئي ڀيرا ڦٽي وڃڻ

بعد ٻيهر آباد ڪيو آهي. ڪجهه ماهرن جو خيال آهي ته هن ماڳ جي هيٺين يعني آخري تهه جي آبادي 2200 ق م جي آهي، يعني جنهن وقت عظيم سنڌو ماڻھو جي تهذيب پنهنجو اوج وڃائي رهي هئي، ان وقت هي شهر آباد ٿيل نظر اچي ٿو. قديم آثارن جي ماهرن جو چوڻ آهي ته سنڌ جو هي قديم ماڳ موهن جي دڙي واري شهر جي ڦٽي وڃڻ کان ٿورو ئي پوءِ آباد ٿيو. ليلا جا اٺن هاڪڙي درياءَ جي ڪنڌيءَ تي آباد هيو. هن ماڳ جي هڪ تهه تان ٻڌ ڌرم جي استوپا جا ٻه آثار مليا آهن. ٻين ڪيترن ئي قديم نوادرات سميت هتان لوه مان تيار ٿيل شين جو وڏو تعداد مليو آهي. هتان ملندڙ سرون امر ڪوٽ واري قلعي سان هڪجهڙائي پڻ ڏيکارين ٿيون. ليلا جا اٺن ڪاريگرن ۽ هنرمندن جو شهر هيو. جتي ٻين شين سان گڏ ڪپڙو به تيار ٿيندو هو. قديم آثارن جي ماهرن کي هتان هنرمندن جا 88 ورڪشاپ به مليا آهن. هن ماڳ تان وڏي تعداد ۾ قبرون به مليون آهن. جڏهن ته عرب دور جا سڪا به لڌا ويا آهن. هتان ڪجهه لکت جا نمونا به مليا آهن. جيڪي مخصوص واپاري مقصدن لاءِ جوڙيل ٺپن تي موجود آهن. هر واپاري ۽ دڪاندار جو پنهنجو مخصوص قسم جو ٺپو هوندو هو. جنهن سان سندس سڃاڻپ ٿيندي هئي. ايئن به ٿي سگهي ٿو ته اهي ٺپا هتي تيار ٿيندڙ ڪپڙي تي هنيا ويندا هجن.

تازو سنڌ جي هن قديمي ماڳ تي قبضا مافيا قبضو ڪري ان جي 50 سيڪڙو ايراضي تي بلڊوزر گهمائي ان کي مسمار ڪري ڇڏيو آهي. هن قديم ماڳ کي زرعي زمين آباد ڪرڻ جي آڙ ۾ مسمار ڪيو پيو وڃي. هڪ ٻا اثر شخص قديم ماڳ جي اٽڪل 400 ايڪڙ زمين تي قبضو ڪيو آهي. ٻڌايو پيو وڃي ته ڊاڪٽر صفدر آرائين نالي هڪ بااثر شخص روڻيو عملدارن سان ملي پگت ڪري ليلا جي اٺن جي ماڳ تي قبضو ڪيو آهي ۽ هو ڏيڍهه

دليري سان بلڊوزرن ذريعي سنڌ جي هن تاريخي ورثي کي تباهه ڪري رهيو آهي. بااثر شخص جي ان عمل خلاف سڄي سنڌ ۾ ڪاوڙ ۽ غم غصي جي لهر پکڙجي وئي آهي. سنڌ جي اديبن، شاعرن، قلمڪارن، چترڪارن، آرٽسٽن، سول سوسائٽي ۽ سڄاڻ ڌرين طرفان لڳاتار احتجاج بعد ثقافت کاتي جي عملدارن طرفان فيض گنج تعلقي جي اڪري ٿاڻي تي ليلان جا آڻڻ تي قبضي جو ڪيس داخل ڪيو ويو آهي. جنهن ۾ ڊاڪٽر صفدر آرائين، سندس ڀاءُ اعجاز علي آرائين، تصديق حسين آرائين سميت 5 نامعلوم ماڻهن کي جوابدار نامزد ڪيو ويو آهي. هن سلسلي ۾ اهو پڻ ٻڌايو وڃي ٿو ته ڊاڪٽر صفدر آرائين قبضي واري سازش ۾ فرنٽ مين جو ڪردار ادا ڪري رهيو آهي، جنهن نوشهروفيروز ۾ خيرپور ضلعي جي ڪجهه ڪريٽ روينيو عملدارن سان ملي پگت ڪري زمين جا جعلي کانا ٺهرائي ورتا آهن. اهو به چيو پيو وڃي ته قبضو ڪندڙ ڊاڪٽر صفدر آرائين کي جي ڊي اي اڳواڻ مجيد آرائين جي مڪمل پٺڀرائي حاصل آهي. اهو ئي سبب آهي جو ليلان جا آڻڻ تي قبضي جي ڪيس ۾ ملوث جوابدارن جي گرفتاري عمل ۾ نه اچي سگهي آهي. ليلان جا آڻڻ جي ماڳ تي قبضا مافيا جو قبضو هن وقت به برقرار آهي. سنڌ جو ثقافت کاتو ڪيس داخل ٿيڻ باوجود به ماڳ تان قبضو ختم ڪرائڻ ۾ ناڪام ٿي چڪو آهي. آخر ڇو سنڌ تي سر قربان ڪرڻ جي دعويٰ ڪندڙ ثقافت کاتي جو وزير هڪ تاريخي ماڳ تان به قبضو ختم ڪرائي نه ٿو سگهي. ڇا هڪ بااثر ٽولو سنڌ حڪومت کان ڏاڍو آهي ۽ قانون سندس اڳيان بي وس آهي. ڇا سنڌ جو ثقافت ۽ نوادرات وارو کاتو هاڻي هڪ قبضاگر ٽولي کان قديم تاريخي ماڳ آڇو ڪرائڻ جي لائق به نه رهيو آهي ۽ ايف آءِ آر جو ڊرامو ڪري وڌيون مبارڪون حاصل ڪندڙ ڪامورا هاڻي ڇو خاموش آهن. ليلان جي آڻڻ تي

قبضو اچ به برقرار آهي □ ان کي ميسارڻ لاءِ
بلڊوزرن اڏو بند ٻڌجي نه سگهيو آهي. سنڌ جي
تاريخ سان هن ويدن جو ازالو کير ڪندو.

سنڌو سڀيتا جي قديم ماڳن جا
اصل نالا ڇا هئا؟

سندو ماڻھو جي سڀيتا سان واسطو رکندڙ قديم ماڳن تي اهي نالا ڪيئن رکيا ويا. ڇا انهن نالن جو واسطو 5 هزار سال يا ان کان اڳ جي شهرن ۾ وسندڙن جي اصل نالن سان آهي. ان بابت اڄ پاڻ تفصيلي بحث ڪنداسين. ڪجهه ماڻهو ان غلط فهمي ۾ مبتلا آهن، ته موجوده دور ۾ اهي ماڳ جن نالن سان سڏجن پيا، اهي ئي نالا انهن ماڳن جا ان وقت کان رکيل آهن، جڏهن اهي شهر ۾ وسنديون هزارين سال اڳ آباد هيون.

سندو ماڻھو جي 5 هزار سال کان وڌيڪ قديم سڀيتا سن 1920ع ۾ پنجاب ۾ هڙاپا جي قديم ماڳ تي کوٽائي کان پوءِ دنيا سان پهريون ڀيرو روشناس ٿي. اچو ته پاڻ ڏسون ته سندو تهذيب جي 5 هزار سال اڳاٽي ماڳ هڙاپا تي اهو نالو ڪيئن رکيو ويو. اصل ۾ پنجاب جي ساھيوال ضلعي جي موجوده دور سان واسطو رکندڙ ڳوٺ هڙاپا کان هڪ ڪلوميٽر پري جڏهن هڪ قديم ماڳ جي کوٽائي ڪرائي وئي ته اتي 5 هزار سال اڳاٽي تهذيب جا آثار دريافت ٿيا. جنهن بعد ان ماڳ کي پر واري ڳوٺ هڙاپا جي نالي سان سڃاڻپ ڏني وئي. اڄ اهو اڳاٽو ماڳ دنيا جھان ۾ هڙاپا جي نالي سان مشهور آهي. ان قديم ماڳ جو اڄ کان 5 هزار سال اڳ نالو ڇا هيو. ان وقت هتي رهندڙ ماڻهو هن شهر کي ڪهڙي نالي سان سڏيندا هئا. ان جو اڄ تائين ٿيل تحقيق مان ڪوبه پتو پئجي نه سگهيو آهي. ڇاڪاڻ ته هڙاپا جي قديم ماڳ تان مليل لکتون اڄ تائين پڙهجي نه سگهيون آهن. ان ڪري هڙاپا جي قديم ماڳ جي نالي جو ان دور سان ڪوبه واسطو نه آهي، جنهن دور ۾ هي شهر آباد هيو.

اهڙي طرح موهن جي دڙي ۾ هڙاپا کان به اڳاٽي ماڳ آمري جي نالي جي به ساڳي ڪهاڻي

آهي. قديم آثارن جي ماهر اين جي مجمدار 1927ع کان 1931ع تائين باقياتِ كوچنائون ڪري، سنڌو سڀيتا جي ٻين ماڳن سان گڏ آمري جا قديم آثار به ڳولهي لڌا. آمري جو ماڳ دادو ضلعي جي مانجهند تعلقي ۾ لڪي جي جبلن کان 65 ميل ڏکڻ ۾ ۾ سن کان 9 ميل اتر طرف آهي. هن قديم ماڳ جا آثار موجوده دور سان واسطو رکندڙ آمري شهر کان 250 ميٽرن جي مفاصلي تي مليا آهن. جنهن بعد اين جي مجمدار هن ماڳ کي ڀر واري شهر آمري جي نسبت سان اهو نالو ڏنو. آمري جي ماڳ تي رکيل ان نالي جو به ان دور سان ڪو واسطو ناهي، جنهن دور ۾ 5 هزار سال کان به اڳ هي وسندي آباد هئي. ان دور ۾ هن ماڳ جو نالو ڇا هيو، ان بابت ڪي به ثبوت نه مليا آهن.

گجرات جي ڪڇ ضلعي ۾ سنڌو سڀيتا سان واسطو رکندڙ ماڳ ڍولا ويرا جي به ساڳي ڪهاڻي آهي. هي 5 هزار سال اڳاٽو ماڳ موجوده دور سان واسطو رکندڙ هڪ ڳوٺ ڍولا ويرا کان هڪ ڪلوميٽر جي مفاصلي تي هٿ آيو. جنهن بعد قديم آثارن جي ماهرن هن ماڳ کي ان ئي ڳوٺ جي نالي سان منسوب ڪري ڇڏيو. ان ڪري اهو سمجهڻ ته ڍولا ويرا جي ماڳ جو اهو نالو 5 هزار سال اڳاٽو آهي، هڪ خام خيالي قرار ڏئي سگهجي ٿو. ساڳي طرح سنڌ ۾ سنڌو سڀيتا سان واسطو رکندڙ ڪوٽڙي جي قديم ماڳ کي به موجوده دور جي ڪوٽڙي قلعي ۾ شهر جي نالي سان منسوب ڪيو ويو. ڪوٽڙيءَ جا قديم آثار خيرپور شهر کان 15 ميل ڏکڻ طرف موجوده ڪوٽڙي واري قلعي جي سامهون نئشنل هاءِ وي جي اولهه طرف مليا آهن. هيءُ ماڳ، جيڪو ڳوٺاڻي ثقافت سميت شهري تمدن سان به واسطو رکندڙ آهي. تنهن کي 1935ع ڌاري هڪ ماهر ڊاڪٽر گهريا ڳولي لڌو. بعد ۾ هن ماڳ جي کوٽائي ڊاڪٽر ايف اي خان 1955ع کان 1975ع تائين ڪرائي. جنهن هن ماڳ

کي ڪوٽڙجي قلعي جي ڀرسان هجڻ ڪري ساڳئي نالي سان سڃاڻپ ڏني. سنڌو سڀيتا جي 5 هزار سال اڳاٽي بندرگاهه واري شهر لوٽل کي به اهو نالو ان قديم ماڳ کان 6 ڪلوميٽرن تي موجود لوٽل ريلوي اسٽيشن جي نالي پويان ڏنو ويو. هن قديم ماڳ جو ان وقت نالو ڇا هيو، جڏهن هي آباد هيو، ان بابت ڪي به شاهديون نه ملي سگهيون آهن. ڀارت جي هريانا رياست ۾ سنڌو سڀيتا جي قديم ماڳ راڪي ڳڙهي کي به اهو نالو ان ماڳ ڀرسان موجود هڪ ننڍڙي ڳوٺ راڪي ڳڙهي جي نسبت سان ڏنو ويو. ان نالي جو قديم دور سان ڪوبه واسطو نه آهي.

ساڳي طرح موهن جي دڙي جو 5 هزار سال کان به اڳاٽو ماڳ لاڙڪاڻي ضلعي جي ڏوڪري شهر کان 6 ميل پري ڳولي لڌو ويو. انڊيا جي قديم آثارن جي ماهر راکلداس بئنرجي 1918ع کان ڏکڻ پنجاب، بيڪانير، بهاولپور ۽ سنڌ ۾ سڪندر اعظم جا اهي 11 ٺل ڳولڻ لاءِ مختلف هنڌن جي جاچ ۾ ڪوٽائي ڪرائي رهيو هو. جيڪي سڪندر اعظم عيسوي سن کان سوا ٽي سو ورهيه اڳ پنهنجي ڪاهه دوران بياس نديءَ جي ڪناري تي ٺهرايا هئا ۾ مٿن يوناني ٻوليءَ ۾ هندي زبانن ۾ نوشتا اڪرايا هئا. هن ماهر 1918ع کان 1922ع تائين سنڌ ۾ ڪيرٿر کان سنڌونديءَ تائين جيڪب آباد، سکر ۾ لاڙڪاڻي ضلعن ۾ 27 وڏن ۽ 53 ننڍن دڙن کي ڳولي، انهن جي ڪوٽائي ڪرائي، پر اتفاق سان اهي سڀ ٻڌ دور جا يادگار نڪتا. راکلداس بئنرجي 1922ع ۾ لاڙڪاڻي ضلعي جي ڏوڪري شهر کان 6 ميل پري هڪ ٻڌ اسٽوپا وٽ پهتو، جيڪو ٻڌ دور جو هڪ مندر هيو. اهو ٺل سنڌونديءَ جي سطح کان 46 فوٽ مٿي هڪ دڙي تي هيو. جڏهن بئنرجي ٺل ڀرسان ڪجهه ڪوٽائي ڪرائي ته کيس اتان پٿر جا ڪپ ۾ نڪر جي ٿانون جو اهڙو نيڪرات هٿ آيو، جنهن جو ٻڌ دور سان ڪو به

واسطو نه هيو. پر اهي ڪنهن هزارين سال پراڻي دور جي ڪنهن نرالي تهذيب جي نشاندهي ڪن ٿا. جڏهن بئنرجي اسٽوپا ڀرسان کوٽائي ڪرائي ته اتان هن کي هڪ اهڙي مهر ملي، جيڪا شڪل ۽ صورت ۾ هڙاپا مان مليل هڪ تصويري رسم الخط واري مهر سان هڪ جهڙائي ڏيکاري ٿي. جيڪا سر الگزينڊر ڪنگهم کي هڙاپا جي کوٽائي مان ملي هئي. ان مان بئنرجي اندازو لڳايو ته هتان اڃا ڪنهن قديم تهذيب تي روشني پوندي. جيڪا هڙاپا وانگر 5 هزار سال کن پراڻي هوندي. ڇو جو هتان ملندڙ ڪجهه اوزار ۽ ٺڪر جا ٿانون هڙاپا مان انهن ئي ڏينهن ۾ ٿيندڙ کوٽائي مان ملي رهيا هئا. جيڪو ماڳ ان وقت برصغير ۾ سڀ کان پراڻو ۽ قديم شمار ڪيو ويندو هو. اهڙي طرح سنڌو ماڻھو جي 5 هزار سال پراڻي تهذيب سان واسطو رکندڙ هي ماڳ دنيا آڏو نڪري نروار ٿيو. موهن جي دڙي جي هن قديم ماڳ جي وڌيڪ کوٽائي ان وقت انڊيا جي قديم آثارن واري کاتي جي ڊائريڪٽر جنرل سر جان مارشل جي نظرداريءَ هيٺ 1922ع جي سياري جي مند ۾ ٿي، جيڪا لاڳيتو 1927ع تائين هلي. موهن جي دڙي کي علائقي جا رهواسي مٿن جو دڙي جي نالي سان موٽن جو دڙو سڏيندا هئا. جڏهن ته هندو ڌرم سان واسطو رکندڙ ان کي پنهنجي هڪ اوتار ڪرشنا جي نالي پويان موهن جو دڙو ڪوٺيندا هئا. ڀارت جو هڪ تامل ٻولي ماھر اروتم مهاديون موهن جي دڙي جي هڪ مهر کي بنياد بڻائي چوي ٿو ته موهن جي دڙي جو اصل نالو ڪڪوتا راما هجڻ جو امڪان آهي. ڪڪوتا راما جي معنا آهي ڪڪڙ ويڙهائيندڙن جو شهر. يعني سندس چوڻ مطابق موهن جو دڙو ڪڪڙ ويڙهائيندڙن جو شهر هيو. موهن جي دڙي جا ماڻھو ڪڪڙن جي ميل ڪرائيندا هيا. ان ڪري ان شهر جو نالو ڪڪوتا راما رکيو ويو هوندو. اروتم مهاديون جو اهو خيال فقط هڪ مفروضو آهي.

ڇاڪاڻ ته موهن جي دڙي مان مليل ڪابه مهر اڄ
سوڌو پڙهجي نه سگهي آهي. جڏهن موهن جي
دڙي جي ٻولي ۾ لکت کي اڃا ڪوبه ماهر پڙهي نه
سگهيو آهي ته مهاديون اهو ڪيئن اندازو لڳايو ته
هي ڪڪڙ ويڙهائيندڙن جو شهر هيو ۽ ان پويان ئي
سندس نالو ڪڪوٽا رامارڪيو ويو هوندو. موهن
جي دڙي جي قديم ماڳ کي به قديم آثارن جي
ماهرن اهو نالو ان علائقي ۾ اڳ ئي مشهور ٿيل
نالي موئن جو دڙو سميت موهن جي دڙي جي
پويان ڏنو. ان ڪري هن ماڳ کي ٻنهي نالن سان
سڏيو ويندو آهي.

جنهن وقت هي شهر آباد هيو، ان وقت
ضرور هن شهر جي ڪنهن نالي سان سڃاڻپ
هوندي، پر اڃا تائين اهڙو ڪوبه ثبوت نه ملي
سگهيو آهي. جنهن جي آڌار تي هن شهر کي ڪو
نالو ڏئي سگهجي. موهن جي دڙي مان مليل لکتون
اڃا سوڌو پڙهجي نه سگهيون آهن. جنهن به وقت
ماهرن کي موهن جي دڙي مان مليل لکتون پڙهڻ
۾ ڪاميابي ملي ته ان ڳالهه جو امڪان آهي ته هن
قديم ماڳ جي نالي کان جڳ جهان کي آگاهي ملي
سگهي. تيستائين هر ماڻهو پنهنجي تهذيب ۾ ورثي
سان محبت طور هن ماڳ کي مختلف نالن سان
سڃاڻپ ڏئي رهيو آهي. جيڪڏهن ڪو ماڻهو هن
قديم ماڳ کي موئن جو دڙو سڏي ٿو يا موهن جو
دڙو ڪوئي ٿو يا وري ڪو ان کي مهين جو دڙو
قرار ڏئي ٿو. ان تي ڪابه پابندي وجهي نه ٿي
سگهجي. ڇاڪاڻ ته عاشق پنهنجي محبوب کي پيار
وڃان سوين خوبصورت نالن سان سڏيندو ۽ ياد
ڪندو آهي.

سنڌين جو پنهنجو ڪئلينڊر سنڌو سنبت

دنيا اندر عيسوي ۽ هجري سن کان سواءِ به
ڪيترائي سن يعني ڪئلينڊر رائج رهيا آهن. دنيا جي
مختلف خطن ۽ ملڪن سميت ان ڳڻڻن قومن ۽
مذهبي گروهن طرفان پنهنجا پنهنجا سن رائج ڪيا
ويا. جيڪي ڪنهن نه ڪنهن خاص واقعي سان

منسوب رهيا آهن. ساڳي طرح برصغير سنڌ ۽ هند ۽ به ڪيئي سن رائج رهيا آهن. جن ۽ وڪرمي سن ۽ ساهسي سنڌو سنبت خاص طور تي مشهور رهيا آهن. وڪرمي سنبت راجا وڪرماجيت جي نالي سان رائج ڪيو ويو. جيڪو هندستان جي ڏکڻ ۽ اولهه وارن علائقن ۽ اڄ به مروج آهي. ساڳي طرح ساڪا ڪلينڊر به اتر هندستان، ڪشمير ۽ موجوده پاڪستان جي علائق ۽ مروج رهيو. اڄ پاڻ هتي سنڌو سنبت جو ذڪر ڪنداسين. ساڪا سنبت کان 700 سال پوءِ سنڌو ماڻهي واري علائقي ۽ سنڌو سنبت جاري ڪيو ويو. جيڪو آڳاٽي دور کان آڳاٽي سنڌ ۽ موجوده پاڪستان جي وسيع علائقي ۽ رائج رهيو ۽ اڄ به سنڌي هندو جاتي ۽ اهو ڪئيلنڊر رائج آهي. سنڌي هندو جاتي ان سنڌو سنبت جي حساب سان پنهنجا مذهبي ۽ ثقافتي ڏن ملهائيندي آهي. مشهور سياح البيروني هن خطي جي سفر بعد پنهنجي لکيل سفرنامي ۽ ڄاڻايو آهي ته سنڌو سنبت برصغير جي وسيع علائقي ۽ رائج هيو. ان علائقي ۽ ڪشمير کان وٺي عربي سمنڊ سميت گجرات ۽ ڪرمان وارا علائقا شامل هيا.

سنڌو سنبت سنڌ ۽ راءِ گهراڻي جي حاڪم راجا راءِ سهارس طرفان ايراني حملي آورن سان جنگ ڪندي پنهنجي وطن خاطر جان گهورڻ واري واقعي جي ياد ۽ شروع ڪيو ويو. راجا راءِ سهارس جي دور ۽ سنڌ جون سرحدون اولهه طرف ڦلات ۽ مڪران طرف هيون. جڏهن ته سنڌ جي گادي جو هنڌ اروڙ هيو. سن 626ع ۽ موجوده ايران ۽ ان وقت جي فارس جي حڪمران نيمروز جي بادشاهه سنڌ تي فوجي چڙهائي ڪئي. حملو ڪندڙ فوج سنڌ جي اولهه واري سرحد کان ڪرمان طرف ڪاهي آئي. سنڌ جي راجا راءِ سهارس حملو ڪندڙ ڌارين کي روڪڻ لاءِ پاڻ پنهنجي سر پاڻ فوج جي سربراهي ڪندي حملي آور فوج کي سرحدن تي روڪڻ جي ڪوشش ڪئي. وطن سنڌ

لاءِ جنگ دوران ڪيترائي سنڌي جوڏا ڪسجي ويا. جڏهن ته حملو ڪندڙ فوج جو به ڳرو جاني نقصان ٿيو. جنگ جي نتيجي ۾ راجا راءِ سهارس وڙهندي وڙهندي پنهنجي وطن تان گهوجي ويو. جڏهن ته جارجيت ڪندڙ فوج جي سنڌ جي سرحدن اندر داخل ٿيڻ واري ڪوشش کي ناڪام بڻائي ڇڏيو. سنڌي فوج پنهنجي راجا جي شهادت بعد به بهادري سان وڙهندي جارج ايراني فوج کي شڪست ڏئي ڇڏي. ايراني بادشاهه نيمروز آخرڪار ڳري جاني نقصان بعد پنهنجي وطن واپس موٽڻ تي مجبور ٿيو. راجا راءِ سهارس جي وطن تان گهوجي وڃڻ بعد سندس پٽ راءِ ساهسي، سنڌ جي حڪمراني جون واڳون سنڀالي ورتيون. جنهن ان جنگ ۾ ايراني حملي آورن جي شڪست ۾ سنڌين جي فتح جي ياد ۾ سنڌو سڻيت رائج ڪيو. جنهن سندس ئي نالي سان ساهسي سنڌو سڻيت جي نالي سان مشهوري ماڻي ورتي. سنڌو سڻيت جي پهرين تاريخ چيت کان شروع ٿئي ٿي ۽ آخري مهينو ڦڳڻ هوندو آهي. چيت مهيني جي پهرين تاريخ عيسوي سن جي 14 مارچ تي ٿيندي آهي، سواءِ واڌو سال جي، جنهن ۾ وري پهرين تاريخ 21 مارچ جي برابر بيهندي آهي. جڏهن ته باقي يارهن مهينن دوران عيسوي ۾ سنڌو سڻيت جا ڏينهن ساڳيا رهندا آهن. سنڌو سڻيت ۾ هڪ سال اندر ٻارهن مهينا ٿين ٿا. پهريون مهينو هر عام سال ۾ 30 ڏينهن جو ۽ واڌو سال ۾ 31 ڏينهن جو ٿيندو آهي ۽ ان کان پوءِ ڇا پنج لاڳيتا مهينا هر مهينو 31 ڏينهن جو ٿيندو آهي ۽ بقايا ڇهن مهينن مان هر مهينو 30 ڏينهن جو ٿيندو آهي. اهڙيءَ طرح هر سال ۾ 365 ڏينهن ۽ واڌو سال ۾ 366 ڏينهن ٿيندا آهن. سنڌو سڻيت جي مهينن جا نالا مقرر ٿيل آهن. جن ۾ پهريون مهينو چيت عيسوي سن جي اپريل-مئي جي وچ ۾ هوندو آهي. جڏهن ته ويساک مئي-

جون، جيٽ جون- جولاءِ، آڪاڙ جولاءِ- آگسٽ،
سانوڻ آگسٽ- سيپٽمبر، بدو سيپٽمبر- آڪٽوبر،
آسو آڪٽوبر- نومبر، ڪٽي نومبر- ڊسمبر، ٺاهري
ڊسمبر- جنوري، پوهه جنوري- فيبروري، ماگهه
فيبروري- مارچ، ڦڳڻ مارچ- [اپريل](#) جي وچ ۾ هوندو
آهي. سنڌو سنبت جا مهينا عيسيٰ سن وانگر
موسمن جي حساب سان مقرر ٿيل آهن. سنڌ تي
انگريزن جي قبضي واري دور ۾ به سنڌو سنبت
رائج هيو. اڄ به بهراڙين ۾ هاري ۾ آبادگار فصلن
جي پوکائي سنڌو سنبت جي مهينن جي حساب
کي آڏو رکي ڪندا آهن. سنڌو سنبت نه فقط سنڌ
جي حدن اندر رائج رهيو آهي، پر موجوده دور جي
سڄي پاڪستان سميت اسام، بنگال،
مهاراشٽر، برما، ڪيرالا، مانپور، اڙيسا،
سريلنڪا، تامل ناڊو ۾ ٿاڻيند ۾ به مروج رهيو
آهي. هن ڪئلينڊر مطابق ڌرمي سنبت تهوارن جي
نشاندهي اڳواٽ ٿيل هوندي آهي. اتر اوڀر هندستان
۾ گجرات جي علائقن ۾ گهڻي ڀاڱي هي ڪئلينڊر
استعمال ٿيندو آهي. هند سنڌ جا هندو سنڌي، نئين
سنڌو سنبت سال جي آجيان ڇيٽي چنڊ جي ميلي
سان ڪندا آهن. سنڌ ۾ سنڌيت جو
مشهور اوتار جهولي لعل (اڏيرو لعل) به
ڇيٽي چنڊ جي ڏينهن تي ڄائو هو. سنڌو سنبت
واحد سن آهي، جيڪو سنڌ جو ورثو آهي.

آخري پساھه ڪٽندڙ 5 هزار سال اڳاڻو ماڳ ونجهڙوٽ

سندو ماڻھو جي سڀيتا جو 5 هزار سال قديم ماڳ ونجهڙوٽ اڄ به اسان ڏانهن پنهنجا آخري پساھه ڪٽندي وارڻي ڪرڻ لاءِ وڃهائي رهيو آهي. ونجهڙوٽ جو قديم ماڳ گهوٽڪي ضلعي جي ريتي ريلوي اسٽيشن کان 5 ميل پري ڏکڻ طرف آهي. هي ماڳ هاڪڙي درياھ جي ڪناري تي آباد هيو. جيڪو هاڪڙو درياءُ سڪي وڃڻ بعد ويران ٿي ويو. ونجهڙوٽ جو شهر هڪ کان ڪيئي ڀيرا آباد ٿيل ڏسجي ٿو. امڪان آهي ته هن وسندي کي پهريان سندو سڀيتا جي وارثن آباد ڪيو، جنهن بعد ويدڪ دور ۾ ان کان پوءِ به هي ماڳ آباد رهيو. ڇاڪاڻ ته هتان سندو تهذيب واري دور کان پوءِ جي آبادي جا ثبوت به مليا آهن. ڪجهه ماهرن جو خيال آهي ته ونجهڙوٽ ان وقت به آباد هيو، جنهن وقت 712ع ۾ سنڌ تي برهمڻ گهراڻي جي راجا

ڏاهر جي حڪومت هئي ۽ ان وقت ونجهڙوٽ به برهمڻ آباد وانگر هڪ وسندڙ ۽ ڀريو ڀاڳيو شهر هيو. اهو ئي سبب آهي جو ونجهڙوٽ جي قديم ماڳ جي هڪ مٿانهين حصي تان مندر جا آثار مليا آهن. هي ماڳ هن وقت 60 ايڪڙن تي ڦهليل آهي. سنڌ جي قديم آثارن جي لغت نالي ڪتاب ۽ قديم آثارن جي ماهر سيد حاڪم علي شاهه بخاري ۽ محمد عثمان ميمڻ ونجهڙوٽ بابت لکيو آهي ته هن ماڳ تان مليل سرون برهمڻ آباد جي سرن سان مشابھت رکندڙ آهن. جڏهن ته هتان لڌل سڪن جو وزن 30 کان 60 گرام آهي. هتان عقيق جا مٽيا به مليا آهن. جيڪي شڪل ۽ بيضوي ۽ گول چٽيرا به آهن. پتل ۽ ٽامي جي زيورن جا ٽڪرا به مليا آهن. پڪل مٽي سميت پتل جون مورتيون به هت آيون آهن. هن وقت ونجهڙوٽ جو قديم ماڳ وارثي نه ٿيڻ سبب ميسارجڻ لڳو آهي. آرڪيالاجي سان لاڳاپيل سرڪاري عملدارن هڪ ٻه ڀيرو ماڳ جا چڪر لڳائڻ بعد ان کي وساري ڇڏيو آهي.. ڳوٺاڻن ونجهڙوٽ جي ڌڙي جي زمين تي قبضا ڪري ڇڏيا آهن. ماڳ جي ايراضي اندر ٻنيون ڪيڙي پوکي ڪئي پئي وڃي. ايتري قدر جي ماڳ جي ڌڙن ڀرسان واٽر ڪورس ڪوئي ٻنين کي پاڻي پهچائڻ سبب هي ماڳ تيزي سان صفحہ هستي تان ميسارجي رهيو آهي. برساتن پوڻ کان پوءِ هن قديم ماڳ جون ڪيتريون ئي قيمتي نوادرات مٽي مان ٻاهر نڪري نروار ٿي پون ٿيون. جن کي پرياسي جا ڳوٺاڻا کڻي وڃن ٿا. هن ماڳ تان مليل قديم سڪا، مورتيون ۽ ٻيو سامان هن وقت به ڳوٺاڻن جي گهرن ۽ آرائشي سامان وانگر موجود آهي. يا وري وڪرو ٿي چڪو آهي. ڪيترائي ماڻهو ته انهن قديم نوادرات جي اهميت نه سمجهندي ان کي ضايع ڪري ڇڏين ٿا. اڪثر ماڻهو ماڳ جون سرون به چوري ڪري ويا آهن. ڳوٺاڻن موجب جڏهن برسات ٿيندي آهي ته ڌڙي مان پتل جا

سڪا، عاليشان مورتيون ۽ ٻيون شيون هٿ اينديون آهن. جيڪي پرياسي جا ڳوٺاڻا ڪٿي وڃي گهرن ۽ رڪي ڇڏين ٿا. جڏهن ته هتي ايندڙ سياح ڳوٺاڻن کان اهي سڪا ۽ مورتيون خريد ڪري ڪٿي وڃن ٿا. ٻڌايو پيو وڃي ته پنجاهه سال اڳ ۽ هن جي ايراضي ٻن ڪلوميٽرن کان وڌيڪ هئي پر مختلف وقتن تي ڌڙي جي زمين تي بااثرن قبضا ڪري ورتا آهن. ڪجهه ايراضي ۽ فصل پڻ پوکيا وڃن ٿا. ريتي جي ڊاڪٽر سباش ڪمار مينگهواڙ ٻڌايو آهي ته ونجهڙوٽ جي ڌڙي مان وسڪاري کانپوءِ ڪافي تعداد ۽ عاليشان مورتيون نڪرنديون آهن. هن انڪشاف ڪيو آهي ته هڪ همراهه مون وٽ مورتيون وڪري لاءِ ڪٿي آيو، رقم نه هجڻ ڪري اٺون مورتيون خريد نه ڪري سگهيس، رڳو مورتين جا فوٽو ڪڍي ورتا. هن وڌيڪ ٻڌايو ته نوشهروفيروز ۽ حيدرآباد جا ڪجهه ماڻهو مورتيون خريد ڪرڻ ايندا آهن. ٻئي طرف ڳوٺاڻن ٻڌايو آهي ته ونجهڙوٽ جي ڌڙي مان پتل جي سڪن، عاليشان مورتين کان سواءِ نڪر جا ٿانو به مليا آهن. ڪجهه سال پهرين جڏهن تيز برساتون ٿيون هيون ته ان وقت قديمي نوادرات ڪافي تعداد ۾ مليا هئا. قديم آثارن کان اٽواقف ڳوٺاڻا انهن کي محفوظ ڪري نه سگهيا.

سنڌ حڪومت جي اها ذميواري آهي ته هن تاريخي ماڳ جي مالڪي ڪري، ان کي چوڌيواري ڏياري آثارن کي محفوظ ڪيو وڃي ته جيئن تاريخي ماڳ قبضي خورن کان بچي سگهي. جيڪڏهن ونجهڙوٽ جي قديم ماڳ جي وارثي نه ٿي ۽ آرڪيالاجي جي ماهرن طرفان ان جي کوٽائي نه ڪرائي وئي ته هي ماڳ هميشه لاءِ ميسارجي ويندو ۽ ان جي سيني ۾ محفوظ ٿيل راز راز ئي رهجي ويندا.

ڇا موهن جو دڙو کي ٻيهر دڦنائِي ڇڏجي؟

سنڌو سڀيتا جو اهم ماڳ موهن جو دڙو هر گذرندي ڏينهن سان تباهي جي طرف وڌي رهيو آهي. موسمي تبديلين ۽ سنڌو دريا جي زير زمين پاڻي جي اثر سبب هي 5 هزار سالن کان به اڳاٽو ماڳ سم ۽ ڪلر سبب تباهه ٿي رهيو آهي. سم ۽ ڪلر سبب موهن جو دڙو جي قديم ماڳ جا ڊي ڪي ايريا، منير ايريا، ايج آر ايريا. وي ايج اينڊ ايس ايريا، اسٽوپا، گريٽ باٿ سميت کوٽائي ٿيل توڙي ان کوٽائي ٿيل آثارن تباهه ٿي پنهنجي سڃاڻپ وڃائي رهيا آهن، جڏهن ته ديوارون پڻ ڪمزور ٿي ڊهڻ شروع ٿي ويون آهن. آرڪيالاجي کاتي طرفان آثارن کي بچائڻ لاءِ مڊ پلاسٽر، مڊ فيننگ ۽ گاري جو ليپ ڏيڻ باوجود وڌندڙ ڪلر سبب ڊي ڪي ايريا جي اسيمبلي هال ۽ مکيه گهٽيءَ جون تاريخي پٿيون پڻ ڪمزور ٿيڻ ڪري ڊهي پت پئجي رهيون آهن. هر سال مون سون جي مند ۽ ڊرينيج سسٽم نه هئڻ ڪري برسات جو پاڻي پڻ آثارن کي نقصان

پهچائيندو رهي ٿو. گذريل سال پيل برساتن دوران برساتي پاڻي اٿارن ۽ بيهڻ ڪري ڪيئي تاريخي پٿيون ڊهي پٽ ٿي ويون هيون. جڏهن ته ماهرن پاران سم ۽ ڪلر جي خاتمي لاءِ وڻ پوکڻ وارو منصوبو پڻ ڪامياب ٿي نه سگهيو. موهن جو دڙو تي پاڻي نڪال جو درست نظام نه هئڻ ڪري برسات دوران 10 کان 50 ملي ميٽر پاڻي اٿارن ۽ بيهي ٿو، جنهن سبب هيٺائين وارا علائقا ڊي ڪي ايريا جي اي، بي، سي، ڊي ايريا، وي ايڇ ايس ايريا سخت متاثر ٿين ٿا. برساتي پاڻي اٿارن ۽ بيهڻ سبب سم ۽ ڪلر ۽ واڌ سبب پڻ آثار وڌيڪ تباهي جو شڪار ٿين ٿا. ٻئي طرف حڪومت طرفان منع ڪرڻ جي باوجود ساريالي فصل جي پوکائي سبب سم ۽ ڪلر ۽ ڏينهن ڏينهن واڌ اچي رهي آهي. موهن جو دڙو ڪي بائونڊري وال نه هئڻ ڪري پسگردائي جا رهواسي هن قديم ماڳ جي ايراضي جي حدن اندر فصل پوکي اٿارن کي برباد ڪري رهيا آهن. موهن جو دڙو تي سم ۽ ڪلر جو اثر سنڌو دريا ۽ دادو ڪينال جي زير زمين پاڻي جي دٻاءُ سبب به آهي.

موهن جي دڙي جو قديم ماڳ سنڌ جي ضلعي لاڙڪاڻي ۽ ڪراچي-ڪوئيٽا ريلوي لائين تي ڏوڪريءَ جي اسٽيشن کان 6 ميل پري آهي. موهن جي دڙي جي قديم اٿارن جي پهريون ڀيرو نشاندهي انڊيا جي قديم اٿارن جي ماهر راکلداس بئرجي ڪئي هئي. هن 1918ع کان ڏکڻ پنجاب، بيڪانير، بهاولپور ۽ سنڌ ۽ سڪندر اعظم جا اهي 11 ٺل ڳولڻ لاءِ مختلف هنڌن جي جاچ ۽ کوٽائي ڪرائي رهيو هو. جيڪي سڪندر اعظم عيسوي سن کان سوا ٽي سو ورهيه اڳ پنهنجي ڪاهه دوران بياس نديءَ جي ڪناري ٺهرايا هئا ۽ مٿن يوناني ٻوليءَ ۽ هندي زبانن ۽ نوشتا اُڪرايا هئا. ائين اتفاق سان راکلداس بئرجي لاڙڪاڻي ضلعي جي ڏوڪري شهر کان 6 ميل پري هڪ ٻڌ اسٽوپا

وت پهتو، جيڪو ٻڌ دور جو هڪ مندر هيو. جڏهن
بئنجي نل پرسن ڪجهه ڪوٽائي ڪرائي ته کيس
اتان پٿر جا ڪپ ۽ نڪر جي ٿانون جو اهڙو
نيڪرات هٿ آيس، جن جو ٻڌ دور سان ڪو به
واسطو نه هيو. پر اهي ڪنهن هزارين سال پراڻي
دور جي ڪنهن تهذيب جي نشاندهي ڪن ٿا.
جڏهن بئنجي اسٽوپا پرسن ڪوٽائي ڪرائي ته
اتان هن کي هڪ اهڙي مهر ملي، جيڪا شڪل ۽
صورت ۽ هڙاپا مان مليل هڪ تصويري رسم الخط
واري مهر سان هڪ جهڙائي ڏيکاري ٿي. جيڪا
سر الگزينڊر ڪنگهم کي هڙاپا جي ڪوٽائي مان
ملي هئي. ان مان بئنجي اندازو لڳايو ته هتان اڃا
ڪنهن قديم تهذيب تي روشني پوندي.

موهن جي دڙي جي هن قديم ماڳ جي
وڌيڪ ڪوٽائي ان وقت انڊيا جي قديم آثارن واري
ڪاتي جي ڊائريڪٽر جنرل سر جان مارشل جي
نظرداريءَ هيٺ 1922ع جي سياري جي مند ۾
ٿي، جيڪا لاڳيتو 1927ع تائين هلي. وري ٻيو دفعو
هن ڪنڊر جي ڪوٽائي ارنيسٽ مئڪي جي
نظرداريءَ هيٺ ٿي. جنهن پنهنجو ڪم 1927ع کان
1931ع تائين ڪري ختم ڪيو ۽ پنهنجي تحقيقات
کي جدا ڪتاب ۾ شايع ڪيو. ان بعد وري ڊاڪٽر
سر آر ايم وهيلر 1950ع کان هن دڙي جي ڪوٽائي
ڪرائي. موهن جي دڙي جي وري 1965ع ۾
آمريڪي آرڪيالاجيڪل مشن جي سربراهه
پروفيسر جارج ايف ڊيلز طرفان وڌيڪ ڪوٽائي
ڪرائي وئي. اهڙي طرح هن عظيم شهر جي
ڪوٽائيءَ ۾ بئنجي، سر جان مارشل، جارج ايف
ڊيلز، ارنيسٽ مئڪي، هارگريوز، سروي وٽيس،
ڪي اين ڊڪسٽ پنهنجو ڪردار ادا ڪيو.

موهن جي دڙي کي بچائڻ لاءِ آخر ڇا ڪرڻ
گهرجي. ان بابت قديم آثارن جي ماهر رچرڊ ميڊو
ڪجهه سال اڳ تجويز ڏني هئي ته هن قديم ماڳ

کي بجائڻ لاءِ ٻيهر دفنائِي ڇڏڻ گهرجي. رچرڊ ميڊو بي بي سي اردو طرفان ڪيل رابطي دوران ٻڌايو هو ته موسمي اثرن ۽ ٿورڙ ڦوڙ سبب موهن جي دڙي جي تباهي جو انديشو آهي. هن چيو آهي ته قديم ماڳ کي بنا ڪنهن روڪ ٽوڪ جي ماڻهن جي اچڻ ۽ گهمڻ يعني لڳاتار لتاڙ سبب خطرو موجود آهي. هن تجويز ڏني آهي ته موهن جو دڙو جي انهن حصن کي ٻيهر دفنايو وڃي، جتي سياح جي آمد گهٽ آهي. هن چيو آهي ته اهڙن علائقن کي دفن ڪري انهن جي جاءِ تي هاءِ ڪلاس عجائب گهر ٺاهيو وڃي. جتي جديد ٽيڪنالاجي جي مدد سان هن سائيٽ بابت آگاهي ڏني وڃي. هن چيو آهي ته موهن جو دڙو ۽ سياحن جي داخلا گائيندڙ کان سواءِ نه هجڻ گهرجي. گهمڻ لاءِ ايندڙ ماڻهن کي مقرر ٿيل رستن کان سواءِ ڪنهن ٻئي هنڌ تي وڃڻ يا ماڳ جي لتاڙ ڪرڻ جي اجازت نه هجڻ گهرجي. ماهرن موجب موهن جو دڙو کي جيترو موسمي تبديلين سبب سم ۽ ڪلر مان خطرو آهي. ايترو ئي ماڻهن طرفان ٿيندڙ ٿورڙ ڦوڙ سبب نقصان رسي رهيو آهي. قديم آثارن جي ماهرن جو چوڻ آهي ته موهن جو دڙو جي کوٽائي کي لڳ ڀڳ هڪ صدي گذري چڪي آهي. جنهن وقت هن قديم ماڳ جي کوٽائي ڪئي وئي هئي. ان کي ان وقت ٻيهر دفن نه ڪيو ويو هو. جنهن ڪري وقت گذرڻ سان هن ماڳ کي موسمي تبديلين سبب نقصان رسي رهيو آهي. هي قديم ماڳ زير زمين پاڻي جي وڌندڙ سطح سبب به خطري هيٺ اچي ويو آهي. هن وقت تائين موهن جي دڙي جي فقط 10 سيڪڙو حصي جي کوٽائي ٿي سگهي آهي، جڏهن ته ان جو 90 سيڪڙو حصو اڄ به نظرن کان اوجھل آهي. جيڪڏهن هن ماڳ جي رهيل 90 سيڪڙو حصي جي کوٽائي ڪئي وڃي ته اڃا به وڌيڪ تاريخي راز هٿ اچي سگهن ٿا ۽ سنڌو ماڻھو جي تهذيب بابت اهم ثبوت ملي سگهن ٿا.

پر زير زمين پاڻي جي سطح وڌي وڃڻ سبب
کوٽائي ناممڪن بڻجي چڪي آهي. ان ڪري قديم
اُٿارن جي ماهرن جي تجويز آهي ته موهن جي
دڙي جي وڌيڪ کوٽائي نه ڪئي وڃي. وڌيڪ
کوٽائي سان هن ماڳ جي قديم باقيات خطري
هيٺ اچي ويندي. ان لاءِ ماهرن سکر ڀرسان موهن
جي دڙي جي هم عصر ماڳ لاکين جي دڙي جي
وڌيڪ کوٽائي جي تجويز ڏني آهي. آرڪيالاجي جي
ماهرن موجب موهن جي دڙي جي وڌيڪ فزيڪل
کوٽائي ڪرڻ جي ضرورت نه آهي، پر ريموٽ
سينسنگ ۽ ڊراءِ ڪور ڊرلنگ جهڙين ٽيڪنالاجيز
مان فائڊو حاصل ڪري سگهجي ٿو. موهن جو دڙو
جي وڌيڪ کوٽائي ڪرڻ لاءِ قديم اُٿارن جي ڏيهي
توڙي پرڏيهي ماهرن کان تجويزون ورتيون وڃن،
جن جي روشنيءَ ۽ ٽي ڪا اڳپرائي ڪرڻ گهرجي.
جيستائين هن ماڳ جي اُٿارن کي بچائڻ جو سوال
آهي ته انهن کي ٻيهر دفن ڪرڻ واري تجويز جو به
گهرائي سان جائزو ورتو وڃي. هن وقت ضرورت
ان ڳالهه جي آهي ته موهن جي دڙي کي زير زمين
پاڻي جي سطح ۽ ٿيندڙ واڌ ۽ ٻين موسمي اثرن
کان بچائڻ لاءِ بنا ڪنهن دير جي حڪمت عملي
جوڙي وڃي.

سنڌي ٻولي جي نامور ليکڪا بادام ناتوان

سنڌ جي عورتن ۽ سجاڳي آڻڻ لاءِ جن به عورتن توڙي مردن پنهنجو ڪردار ادا ڪيو، انهن ۽ سنڌي ٻولي جي مشهور ليکڪا بادام ناتوان جو نالو به سر فهرست آهي. بيگم بادام ناتوان اڄ کان لڳ ڀڳ هڪ صدي اڳ پنهنجي لکڻين ذريعي عورتن جي حقن لاءِ پاڻ پتوڙيو، عورتن کي زندگيءَ جي هر ميدان ۾ اڳيان اچي پنهنجو ڪردار ادا ڪرڻ لاءِ همٿايو. سنڌي زبان جي هن نامور ليکڪا جو جنم 7 مارچ 1924ع تي سنڌ جي مشهور شهر شڪارپور ۾ محمد حسن جي گهر ۾ ٿيو. جڏهن ته سندس شادي تعلقي ميهڙ جي ڳوٺ گهاڙي جي هڪ زميندار مير عبدالباقي ٽيپي سان ٿي. بيگم بادام ناتوان جو ور سنڌ جو روايتي قسم جو زميندار هو، هن جي علم ادب، لکڻ ۽ پڙهڻ سان عام وڏيرن وانگر ڪا خاص دلچسپي نه هوندي هئي. خاص ڪري نياڻين جي تعليم جو ته سخت مخالف هوندو هو، ان ئي ماحول ۾ بيگم بادام ناتوان نه فقط پنهنجي لکڻ پڙهڻ جو ڪم جاري رکيو. پر پنهنجي مڙس جي مخالفت باوجود پنهنجي ڌيئرن کي به تعليم ڏياري. بيگم ناتوان جو واسطو پڙهيل لکيل خاندان سان هيو. سندس ماءُ هڪ اسڪول جي هيڊميسٽريس هئي. جڏهن ته سندس پيڻ روشن آرا مغل به سنڌي ٻولي جي سڄي ليکڪا هئي. بيگم بادام ناتوان جي اولاد ۾ سندس

به ڏيئر نسيم ٿيو ۽ بينظير ٿيو سنڌي ٻولي جون اهم ليکڪائون ٿي گذريون آهن، جڏهن ته سندس پٽ مير ٿيو سنڌ ۽ ڪاٻي ڌر جي سياست جو اهم نالو آهي. بيگم بادام ناتوان نه فقط پاڻ پڙهيل لکيل هئي، پر انتهائي باشعور عورت هئي. جنهن سنڌي سماج ۽ عورتن جي آڏو آيل مڙني رڪاوٽن کي پار ڪندي، سنڌي ادب ذريعي عورتن جي حقن وارو مورچو انتهائي دليري سان سنڀالي ورتو. هن ننڍڙي عمر کان ئي لکڻ شروع ڪيو. بادام ناتوان کي سنڌي ٻوليءَ سان گڏوگڏ، اردو، فارسي ۽ انگريزي زبانن جي پڻ خاصي ڄاڻ هئي. بادام ناتوان ماهوار ”اديون“ رسالي کي ڏنل هڪ انٽرويو ۾ پنهنجي نالي بابت ڳالهه ٻولهه ڪندي چوي ٿي ته منهنجي نالي بادام بابت اڪثر ماڻهو چيندا آهن، ته هڪ فروت جي نسبت سان اوهان جو اهو نالو ڪيئن رکيو ويو. حقيقت هن طرح آهي ته سياري جي مند ۾ شڪارپور ۾ ڪوئيٽا جا پٺاڻ ايندا هئا، سندن نياڻيون جنهن اسڪول ۾ تعليم وٺڻ اينديون هيون، ان اسڪول جي هيڊ مسٽريس منهنجي امڙ هوندي هئي. پٺاڻين جي نياڻين جا نالا بادام ۽ ٻين فروتن جي نالي پويان رکيل هوندا هئا. منهنجي امڙ انهن نالن مان متاثر ٿي منهنجو نالو بادام رکيو. جڏهن ته مان ناتوان تخلص عورت جي ڪمزور هجڻ واري تصور کي آڏو رکي اختيار ڪيو. بيگم بادام پنهنجو تخلص ته ناتوان رکيو، پر پاڻ سڄي زندگي ان تخلص جي ابتڙ بهادر عورت وارو ڪردار ادا ڪيو. بيگم بادام ناتوان جي تعليم ممبئي يونيورسٽي مان مئٽرڪ هئي. بادام ناتوان جي پهرينءَ تصنيف ”شڪسته زندگي“ آهي. سندس هي ڪتاب ٻن جلدن تي مشتمل آهي. ڪتاب جو هر هڪ ڀاڱو ادائي سو صفحن تي مشتمل آهي. جيڪو 1950ع ڌاري شايع ڪيو ويو. سندس ٻي مشهور تصنيف ”خوش خصلت خاتون“ آهي. جنهن لاءِ مصنفه پاڻ لکي ٿي ته ”هن اهو ڪتاب لکڻ

وقت مَسُ جي عيوض جگر جو خون ڪم آندو آهي. ” هن ڪتاب کي سنڌي ادبي بورڊ 1956ع ۾ ڇپائي منظر عام تي آندو، ان سان گڏ سنڌي ادبي بورڊ جي سيڪريٽري محمد ابراهيم جويو طرفان ليکڪه کي انعام پڻ ڏنو ويو. هن ئي ڪتاب تي تبصرو ڪندي سيد ميران محمد شاهه لکيو هو ته ”هيءَ تصنيف اڳين کان بدرجها بهتر آهي. . . . اهڙي ڪوشش ۾ جفاڪشي ڪرڻ لاءِ هيءَ خاتون، تحسين ۾ تيرڪ جي لائق آهي. بيگم بادام ناتوان جي خوش خصلت خاتون ڪتاب ۾ عورتن جي تعليم جي واڌاري ۾ اهميت جي موضوع تي مضمون شامل آهن. هن ڪتاب ۾ عورتن جي تعليم جي اهميت بابت ڪارائتو مواد شامل آهي. ڪتاب ۾ ’حميده جي ڪهاڻي‘، ’هيٺي عورت جي صلاح ڏاڍي مرد کي‘، ’والدين ۾ اولاد جون ذميواريون‘، ’بهار ۾ خزان‘، ’حسن ۾ عشق‘، ’عمل ۾ عبادت‘، ’پرهيزگاري‘، ’نيڪ سيرت عورت ۾ نا اهل مرد‘، ’مفلسي ۾ مرتبو‘ عنوانن سان مضمون شامل آهن. ڪتاب جو پيش لفظ سيد ميران محمد شاهه جو لکيل آهي.

بيگم بادام جو ٽيون ڪتاب ”قلبي اُج“ آهي، جيڪو شڪارپور مان شايع ٿيو، جنهن تي سنڌ جي برک دانشور علامه آءِ. آءِ. قاضي تبصرو به لکيو هو. ان کان علاوه سندس تصنيفن ۾ ”نماڻي نيار“، ”خلوت ۾“ ۽ ”رتم رت ڦڙا“ به شامل آهن. مرحومه پنهنجي پيڻ روشن آرا مغل جي وفات تي سندس سک ۾ هڪ رسالو ”تنهنجي ياد ۾“ پڻ ڇپايو هو. -بادام ناتوان، سنڌي ادب جي پهرين عورت هئي، جنهن مضمون کي فڪشن جو روپ ڏنو. سنڌي ٻولي جي هي بهگڻي ليکڪا 8 فيبروري 1988ع تي پنهنجي اباڻي شهر شڪارپور ۾ اسان کان هميشه لاءِ وڃڻي وئي. سندس سنڌي عورتن

لاءِ پيغام هو ته “ ڪاش منهنجي سنڌ جون،
منهنجون پيرون سجاڳ ٿين.”

سنڌ جو باغي شاعر عبدالڪريم ارشد

زبانن تي تالا، تخيل تي پهرا !
لکڻ کان به وياسين، ڪڇڻ کان به وياسين.
مليو جيڪڏهن پي ڪو همدرد اسان سان،
پري کان ئي گونگا اشارا ڪياسين.
اڄ پاڻ زبانن تي تالا ۽ تخيل تي پهرا جهڙي
خوبصورت شاعري جي خالق عبدالڪريم ارشد
بابت ڳالهه ٻولهه ڪنداسين. نواب شاهه جي
پرسن هڪ ننڍڙي ڳوٺ لڪمير ۽ 13 جون 1939ع
تي يار محمد لڪمير جي گهر ۾ جنم وٺندڙ ننڍڙي
ٻالڪ جو مائٽن نالو ته عبدالڪريم رکيو هو، پر هو
جسماني مرض جو علاج ڪندڙ حڪيم ته ٿي نه
سگهيو، پر دلين کي جوڙڻ جو هنر ضرور حاصل
ڪري ورتو.

دل جو آئي درد چين تي، گيت سريلو ڳائيندو،
ارشد کي ٿا چيڙيو ارشد، محفل کي ٿرپائيندو.
پوڻيءَ وانگر پرزا ٿي پئي، پٿر جهڙي ڪهري دل،
غم جو شاعر اهڙو نغمو، ڳائي ويٺو ا.

سنڌيءَ ٻوليءَ جو نامور شاعر عبدالڪريم
ارشد مئٽرڪ اديب سنڌي ۽ اديب مولوي جا
امتحان ڏئي، 1964ع ۾ تعليم کاتي ۾ استاد مقرر
ٿيو، جتان 28 ڊسمبر 1998ع تي رٽائر ٿيو.
عبدالڪريم ارشد 1954ع کان لکڻ جي شروعات
ڪئي. هن شاعريءَ جي سمورين صنفن تي طبع
آزمائي ڪئي آهي. سندس شاعريءَ ۾ قومي ۽
مزاحمتي عنصر وڌيڪ نمايان آهي.

ڌرتي تنهنجي سيني تي ٿا ڪيڏا ڪيڏا ڪيس ٿين،
ماڪي کان پي منڙا ماڻهو گهٽجيو گهٽجيو ساهه ڏين
عبدالڪريم ارشد، جي شاعري نوجوانن جي
دل جي ڌڙڪن هئي، هو جڏهن اسٽيج تي بيهي
شعر ٻڌائيندو هو ته نوجوانن جون دليون پنهنجن
پنهنجن سينن مان نڪري سندس شاعري جو
طواف ڪنديون هيون.

ان وقت نري ٿا نيڻ پون، ٿو دل کي سڪون ڪيڏو
نه اچي!

جنهن وقت اسان جي محفل ۾، ڪو پيارو ماڻهو
ايندو آ.

چوري چوريءَ ڪوئي ڪنهن سان، نيڻ ملائي ويٺو
آ،

هيڏيءَ ساريءَ محفل ۾ ڪو پاڻ وڃائي ويٺو آ.

ان ۾ ڪوبه شڪ ناهي ته ارشد جي شاعري
نريل رت کي گرمائيندڙ ۾ جذبن ۾ جوش ۾ جنبش
پيدا ڪندڙ شاعري آهي.

سندس شاعري سنڌ جي مشهور فنڪارن
وحيد علي، سرمد سنڌي، سچڻ سنڌي ۽ ٻين ڳائي
آهي. عبدالڪريم ارشد جي هڪ گيت ’چوري
چوري ڪوئي ڪنهن سان نيڻ ملائي ويٺو آ‘ وحيد
علي جي آواز ۾ ڪافي مقبوليت حاصل ڪئي.

سندس شاعريءَ جا پنج مجموعا ڇپيل آهن جن مان پهريون مجموعو ’ڏيئا ذات جا‘ 1976ع ۾ ڇپيو، جنهن جو ٻيو ڇاپو مارئي اڪيڊمي نواب شاهه 1995ع شايع ڪيو. جڏهن تہ سندس قومي شاعريءَ جو ڪتاب ’آڇي جي گيت جهڙي شاعري‘ ڊسمبر 2010ع ۾ ڇپجي پڌرو ٿيو. سندس شاعريءَ جو ٽيون مجموعو ”ٿل عڪس سونهن جا“ 2013ع ۾ ڇپيو، چوٿون مجموعو ”آواز اندر جو“ ۾ پنجون مجموعو ”مون نينهن نپايو ڌرتيءَ سان“ جي نالي سان ڇپيل آهي. عبدالڪريم ارشد جي مضمونن جو ڪتاب ”گالهيون من اندر جون“ سندس وفات کانپوءِ ڇپايو ويو. سندس شاعريءَ تي محمد ابراهيم جويي، مير محمد پيرزادي، پروفيسر عبدالله مگسي، تاج جويي، عبدالرحمان منگيو، راشد مورائيءَ تفصيلي طرح لکيو آهي ڪيس جديد دؤر جي اهم شاعرن ۾ شمار ڪيو آهي.

زبان وڍجي وڃي ته ڇا ٿي پيو،
 اڃا دل ۾ آهن سي جذبات باقي،
 جي ڪاوڙ اچي وئي رهي ڪين سگهندا.
 هي جلاد، مقتل، اڏيون، ڪات باقي.

سنڌ جي نامياري اديب امر جليل سنڌ جي ڏاهي ارشد جي شاعري تي ”ارشد ۾ گردش“ عنوان هيٺ لکيو آهي ته ارشد سنڌ جي تمام وڏن مزاحمتي شاعرن مان هڪ آهي. ارشد هڪ غريب ماستر آهي ڄمندي هن جي وات ۾ چاندي جو چمڇو ڪو نه هو ان ڪري وڏو شاعر هوندي به هن جو نالو وڏن شاعرن ۾ نه ٿو ورتو وڃي.

عبدالڪريم ارشد هر هاري جي گهر ۾ پيدا ٿيو سماجي ۾ معاشي اسٽيٽس نه هئڻ سبب سنڌي ادب جي مسند بردارن ڪيس زندگي ۾ جائز مقام ۾ مڃتا نه ڏني. جيڪو درد ۾ پيڙاءُ ارشد جي

شاعري ۾ نظر اچي ٿي عبدالڪريم ارشد سنڌ جي
تن چئن ادبي دورن ۾ پيڙهين جو اڪئين ڏٺو گواهه
هيو. هن سان سندس حياتي ۾ پنهنجي شهر جي
نامي گرامي ادبي مافائن وفا نه ڪئي پر هو هڪ
زنده ولي ۾ درويش هيو جنهن ڪڏهن به ڪنهن
سان به ڪا شڪايت ۾ ڳلا نه ڪئي.

عبدالڪريم ارشد جا شعر وطن دوستي،
حق پرستي ۾ سنڌي سماج کي زوال جي ڏهڻ مان
ڪڍي عروج تي اڻڻ لاءِ هڪ تخليقي وجدان جي
حيثيت رکن ٿا.

سائو آواز ڏيو، ڪيڏانهن وئو، آهيو ڪٿي!
گڏ ٿيو، گڏجي وري ڪا باهه ٻاريون دوستو.
ظلم جي زنجير جو هڪڙو حصو ڪٽجي ويو،
ڪجهه گهڙيون باقي بچيون، تن کي به ڌاريون
دوستو.

عبدالڪريم ارشد هڪ شفاف ۽ معصوم
شخص هو، سندس زندگي جو پهريون حصو ترقي
پسند رهيو، ٻيو حصو ديش ڀڳت جيڪو آخري عمر
تائين هو. ارشد پاڻ به هڪ ڪميٽيڊ ۾ سڄو ماڻهو
هو ۽ پنهنجي نظرئي سان آخر تائين سڄو رهيو ۽
ڪڏهن به پاڻ کي ڪمزور نه سمجهو،

عبدالڪريم ارشد 6 فيبروري 2018ع تي
جسماني طور اسان کان وڃڙي ويو پر شعوري
طور هو اڄ به اسان سان گڏ آهي،
چوريءَ چوريءَ ڪنهن سان ڪوئي، نيٺ ملائي ويٺو
ا

هيڏيءَ ساريءَ محفل ۾ ڪو پاڻ وڃائي ويٺو آ.
اڏري آئي ديوي دل تي، جنهن جو ڪوئي ديس نه
ويس،

مورڪ ماڻهو ان سان پنهنجو انگ اڙائي ويٺو آ.

پوڻيءَ وانگر پرزا ٿي وئي، پٿر جهڙي ڪهري دل،
غم جو ماربل شاعر اهڙو نغمو ڳائي ويٺو آ.
تمڪي پئي لات وفا جي، ڪاريءَ ڪاريءَ وات
مٿي،

طوفانن ۾ اڄ پي ڪوئي، جوت جلائي ويٺو آ.
واهڻ جو هڪ سادو ماڻهو، جنهن جي دل ۾ مير نه
هو،

شهر جي سياڻن واپارين کان، پاڻ ڦرائي ويٺو آ.
شوق مجهان جا مورت ٺاهين، ڪاريگر سان
الجهي پيئي،
پنهنجي هٿ سان پنهنجي گهر کي، باهه لڳائي ويٺو
آ.

واهڻ جي او چنڊل، پوري، چوري ! پنهنجو پاڻ
سنيال،

هر ڪو چورو تنهنجي وات تي، چار وڇائي ويٺو آ.
بستيءَ بستيءَ توکي ڳوليم، جوڳين وانگر جوءَ
چڏي،

ماڻهن ليکي ارشد صاحب، وات وڇائي ويٺو
آ.